
ಜಲ್ಮ್‌ ದೀವ್ನ್‌ ಮೋಗ್‌ ದಿಲ್ಲ್ಯಾ ಆವಯ್‌-ಬಾಪಾಯ್ಕ್‌, 

ಜತನ್‌ ಘೆವ್ನ್‌ ಪೋಸ್‌ ಕೆಲ್ಲ್ಯಾ ಆಬಾಕ್‌, 

ಸಾಂಗಾತ್‌ ದಿಲ್ಲ್ಯಾ ಭಯ್ಲಿಕ್‌, ಆದಾರ್‌ ದಿಲ್ಲ್ಯಾ ಕುಟ್ಮಾದಾರಾಂಕ್‌, 

ಮ್ಹಾಕಾ ಮ್ಹಜೆಬರಿ ಕೆಲ್ಲ್ಯಾ ಮೊಗಾಚ್ಮಾ ಪಾದ್ರ್ಯಾಬಾಕ್‌ ಮಾ! ಜೆರಿ ಬಾಪಾಂಕ್‌, 
ಮ್ಹಜ್ಯಾ ಜಿವಿತಾಂತ್ಲ್ಯಾ ಶಾಸ್ತ್ರಿಕ್‌ ಮೊಗಾಳ್‌ ವಲ್ಲಿ ಮೆಸ್ತ್ರಿಕ್‌, 

ಮಯ್ಬಾಸಾನ್‌ ಫಾಲ್ಗುಣಿ ವ್ಹಾಳ್ಕಾಚಿ HTH 8* ಬಾಂದ್‌ಲ್ಲ್ಯಾ ಟಾಟ್ಟು ದಾಟ್ಟುಕ್‌, 
ಮ್ಹಜೆಂ ಸಾಹಿತ್‌ ಪರ್ಗಟ್‌ ಕೆಲ್ಲ್ಯಾ ರಾಕ್ಲೊ, ಯುವಕ್‌, ಉಮಾಳೊ, 

ದಿವೊ, ರುಲೊ ಸಂಪಾದ್ಭ್ಯಾಂಕ್‌, ಮಂಗ್ಳುರ್‌ ಆಕಾಶ್‌ವಾಣಿ ಕಾರ್ಬುರ್ಕಾಂಕ್‌, 
"ಕವಿತೆ'ಂಕ್‌ ತಾಳೊ ಬಸವ್ನ್‌ “ಪದಾಂ' ಕೆಲ್ಲ್ಯಾ BHAA, ಎರಿಕ್‌ ಬಾಬಾಕ್‌, 
ಫಾಲ್ಗುಣಿಚ್ಶ್ಯಾ ವ್ಹಾಳ್ಕಾಕ್‌ ದುಡ್ವಾರುಪಿಂ ಪಾವ್ಸ್‌ ವೊತ್‌ಲ್ಲ್ಯಾ ಸಮೆಸ್ತ್‌ ಅಬಿಮಾನಿಂಕ್‌, 
ಪ್ರತ್ಯೇಕ್‌ ಜಾವ್ನ್‌ ಮಾನೆಸ್ತ್‌ ರಿಚರ್ಡ್‌ ಮೊರಾಸ್‌, ವಿಲಿಯಮ್‌ ರೆಬೆಲ್ಲೊ, ಆನಿ 
ಮದರ್‌ ಜ್ಕೋತಿ ಬೆಥನಿ ಹಾಂಚಾ ಉಮೆದಿಕ್‌, 

ವ್ಹಾಳ್ಕಾಕ್‌ ಸುರುಪ್‌ ದಿಲ್ಲ್ಯಾ ಮಾವ್ರಿಸ್‌ ಶಾಂತಿಪುರ್‌, ಪಿಂಟೊ ವಾಮಂಜೂರ್‌, 
ಅನ್ನು ಇಜಯ್‌ ಆನಿ ಮಾ! ಚೇತನ್‌ ಲೋಬೊ ಸಾಂಗೊಡ್ಕಾಂಕ್‌, 

“ಫಾಲ್ಗುಣಿಚೊ ವ್ಹಾಳೊ' ಉಗ್ತಾಯಿಲ್ಲ್ಯಾ ಮಾನೆಸ್ತ್‌ ವಿಲ್ಫಿ ಆನಿ ಮಾನೆಸ್ತಿನ್‌ ಮೀನ 
ರೆಬಿಂಬಸ್‌ ಹಾಂಕಾಂ, ಉಮೆದಿನ್‌ ಭರ್‌ಲ್ಲ್ಯಾ ಮಿತ್ರಾಂಕ್‌, 

ಎಕಾ ಉತ್ರಾನ್‌ ಮ್ಹಜೆ ಖಾತಿರ್‌ ಆದಾರ್ಸುನ್‌ ಸುದಾರ್ಸಿಲ್ಲ್ಯಾ ಸಮೆಸ್ತಾಂಕ್‌, 
ಎಲೈರ್‌ ತಾಕೊಡೆ 

ಜೀಣ್‌ಭರ್‌ ರಿಣ್ಕಾರಿ ಜಾವ್ನ್‌ ಉರ್ತಲೊ 

ಕಾಳ್ಜಾಂತ್‌ ಕಾಂತವ್ನ್‌ ದವರ್ರಲೊ. 

ಫಾಲ್ಗುಣಿ ವ್ಹಾಳ್ಚ್ಯಾ 
ಕವಿಂಚ್ಕಾ ಮಾತ್ಮೆಕ್‌. 
ಕದಿ 

ಗಾಂವಾಂತ್‌ ಆಮ್ಚ್ಯಾ ನ್ಹಂಯ್‌ ವ್ಹಾಳ್ತಾ 
ವ್ಹಾಳ್ತಾಂ ವ್ಹಾಳ್ತಾಂ ಮೋಗ್‌ ಉಮಾಳ್ತಾ 
ಲೊಕಾಕ್‌ ಮೊಗಾನ್‌ ಸಂಗಿಂ ಹಾಡ್ತಾ 
ಜೀಣ್‌ಭರ್‌ ಧಾದೊಸ್‌ ಕರ್ತಾ. 


ಹೊ ಶ್ಲೋಕ್‌ ನ್ಹಂಯ್‌ ಮಾತ್‌ ಮ್ಹಜೊ, ಹ್ಯಾ ತಾಕೊಡೆ ಗಾಂವಾಂತ್‌ ಜಿಯೆಂವ್ಚ್ಯಾ 
ಜಾಯ್ತ್ಯಾಂಚೊ. ತಾಕೊಡೆ ಗಾಂವ್‌ ಲ್ಹಾನ್‌ ತರೀ ಕೊಂಕ್ಣಿ ಸಾಹಿತ್ಕಾಚಿ ಕೃಶಿ ವ್ಹಡ್‌ ಮಾಪಾನ್‌ 
ಕೆಲ್ಲೊ ಗಾಂವ್‌. ಪ್ರಕೃತೆಚಿ ಗಿರೆಸ್ಟ್‌ಕಾಯ್‌ ಉಟೊನ್‌ OE», ಹ್ಯಾ ಗಾಂವಾಂತ್‌, ಚಾರ್‌ಯಿ 
ಕುಶಿಂನಿ ತಕ್ಲಿ ಉಬಾರ್ನ್‌ ನಕ್ಲಾಂ 89, ಗುಡೆ ದೊಂಗೊರ್‌, ಮದೆಗಾತ್‌ ಕಿಣ್ಕುಳೆ ಹಾಲವ್ನ್‌ ವೆಚಿ 
ಫಾಲ್ಗುಣಿ ನ್ಹಂಯ್‌, a oo$, ದೆಗೆರ್‌ ಪಾಚ್ಚ್ಯಾ ರಂಗಾನ್‌ ಸೊಬೊನ್‌ ಆಸ್ಚೆಂ ಮಾಡ್‌ 
ಮಾಡ್‌ಯಾಂಚೆಂ ತೋಟ್‌, ರಾನ್‌, ಗಾದೆ, ರಿರಿಯೊ, ಅಶೆಂ ಹರ್‌ ವಾಂಟ್ಕಾನ್‌ ಪ್ರಕೃತೆನ್‌ 
ಭಾಂಗಾರ್‌ ಪಿಕಯ್ಲಾಂ ಆನಿ ಹಾಂವೆಂ ಮ್ಹಣ್ಯೆತ್‌ ಹೊ ಗಾಂವ್‌ ಮ್ಹನ್ಶಾ ಭೊಗ್ಗಾಂಕ್‌, ತಾಚ್ಕಾ 
ಚಿಂತ್ನಾಂಕ್‌ ತುಕ್ಲಾಯ್ತಾ. ಪುಣ್‌ ಬೋವ್‌ ಥೊಡೆ ಹ್ಕಾ ತುಕ್ಣಾವ್ಲೆಕ್‌ ಬಲಿ ಜಾಲ್ಯಾತ್‌. ಹಾಂಚೆ 
ಪಯ್ಕಿ ಎಲ್ಕೆರ್‌ ಎಕ್ಲೊ. 

ಆಮ್ಚ್ಯಾ ಗಾಂವಾಂತ್‌ ಜಿಣಿ ಕಶ್ಚಾಂಚಿ ತರೀ ಹಾಂಗಾ, ಪ್ರತಿಬಾಂಕ್‌, ತಾಲೆಂತಾಂಕ್‌ ಬರ್ಗಾಲ್‌ 
ಪಡ್‌ಲ್ಲೊಚ್‌ ನಾ. ಪುಣ್‌ Ho, ಪ್ರತಿಬೆಂಕ್‌ ಮಾನಾಚ್ಕಾ ಮಾಂಡಾರ್‌ ಬಸಯ್ತೆ, ತಾಲೆಂತಾಂಕ್‌ 
ಫುಡಾರ್‌ ದೀಜೆ ಮ್ಹಳ್ಳ್ಯಾ ಉದ್ದೆಶಾನ್‌ "ರಂಗ್‌ ಮಂಚ್‌' ತಾಕೊಡೆ ಥೊಡ್ಕಾ ವರ್ಸಾಂ ಆದಿಂಚ್‌ 
ಜಲ್ಮಾಲೆಂ. ಗರೀಬ್‌ ಭುರ್ಗ್ಯಾಂಕ್‌ ಶಿಕ್ಪಾ ಮುಕಾಂತ್ರ್‌ ಬರೊ ಫುಡಾರ್‌ ದಿಂವ್ಚ್ಯಾಕ್‌ ಕುಮೊಕ್‌ ಕರ್ಚೆ 
ಸವೆಂ "ರಂಗ್‌ ಮಂಚಾ' ಚೆಂ ಮಿಸಾಂವ್‌ ಆರಂಬ್‌ ಜಾಲೆಂ ಆನಿ ಆತಾಂ ತ್ಕಾ ಉದ್ದೆ ಶಾಂತ್‌ ಸುಫಳ್‌ 
ಜಾವ್ನ್‌ ತಾಲೆಂತಾಂಕ್‌ ಫುಡಾರ್‌ ದಿಂವ್ಚ್ಯಾಕ್‌ "ರಂಗ್‌ ಮಂಚಾ'ನ್‌ ಕಮರ್‌ ಬಾಂದ್ಲಾಂ. 

ಹ್ಮಾ ವಗ್ತಾ ಸಾಹಿತ್‌ ಶೆತಾಂತ್‌ ಅತ್ರೆಗಿ ಮೆಟಾಂ ಕಾಡ್ನ್‌ ಆಸ್ಚ್ಯಾ ಎಲೈರ್‌ ತಾಕೊಡೆ ಹಾಚೊ 
ಪಯ್ಲೊ ಕವಿತಾಂ ದಾಳೊ'ಫಾಲ್ಗುಣೆಚೊವ್ಹಾಳೊ' ರಂಗ್‌ಮಂಚಾನ್‌ ತುಜ್ಯಾ ಹಾತಿಂ MSY, 
ಹಾಂವ್‌ "ರಂಗ್‌ ಮಂಚಾ'ಕ್‌ ಚೆಪೆಂ ಉಕಲ್ತಾಂ. ತ್ಕಾ ಸವೆಂ ಎಲೈರಾಕ್‌ ಉಲ್ಲಾಸಿತಾಂ. 
ಆನಿಕ್‌ಯಿ ಗುಂಡಾಯೆಚೆಂ ಸಾಮಾಜಿಕ್‌ ಚಿಂತಪ್‌ ತಾಚ್ಯಾ ಕವಿತೆಂನಿ ವ್ಹಾಳೊಂದಿ ಮ್ಹಣ್‌ ಉಲೊ 
ದಿತಾಂ. ಆನಿ ತಾಚ್ಕಾ ಸಾಹಿತಿ ಶೆತಾಕ್‌ ದೆವಾಚಿಂ ಆಶಿರ್ವಾದಾಂ ಮಾಗ್ತಾಂ. 

"ರಂಗ್‌ ಮಂಚ್‌' ಆನಿ ಎಲೈರಾಚೆರ್‌ ಅಬಿಮಾನ್‌ ದವರ್ನ್‌ ಪುಸ್ತಕಾಕ್‌ ಆದಾರ್‌ ದಿಲ್ಲ್ಯಾ 
ಸಮೆಸ್ತಾಂಕ್‌, ಹೆಂ ಪುಸ್ತಕ್‌ ಮೊಲಾಕ್‌ ಘೆವ್ನ್‌ ಕವಿತೆಂಚಿ ರೂಚ್‌ ಚಾಕ್ಸ್ಯಾ ತುಕಾ ಆನಿ Ho, ಪುಸ್ತಕಾ 
ಖಾತಿರ್‌ ಸರ್ವ್‌ ರಿತಿಂನಿ ಆದಾರ್‌ ದಿಲ್ಲ್ಯಾ ಸರ್ವಾಂಕ್‌ ಎಕಾಚ್‌ ಉತ್ರಾನ್‌ "ದೇವ್‌ ಬರೆಂ ಕರುಂ' 
ಮ್ಹಣ್ತಾಂ. 

ತಾಕೊಡೆ ಉಜಳುಂ, ಕೊಂಕ್ಣಿ ಮಾತಾ sig «5o. 

ಮಾ! ಬಾ! ಜೆರಿ ಸೊಜ್‌, ತಾಕೊಡೆ. 

‘aG,0° ತಾಕೊಡೆ' ಮ್ಹಳ್ಳ್ಯಾ OF, ನಾಂವಾನ್‌ ಕೊಂಕ್ಣಿ ಮಾಯೆಚ್ಛಾ ಕಪಲಾರ್‌ ತಿಳೊ 
ಜಾವ್ನ್‌ ಸೊಬ್ಬ್ಯಾ ಲೊಯ್ಡ್‌ ಆಸ್ಟಿನ್‌ ರೇಗೊ ಹಾಚಿ ವಳಕ್‌ ಕರ್ನ್‌ ದೀಂವ್ಕ್‌ ಮ್ಹಾಕಾ ಅಬಿಮಾನ್‌ 
ಭೊಗ್ತಾ. ತಾಚೊ "ಮೆಸ್ಟ್ರಿ' ಜಾವ್ನ್‌ ಆಸ್ಚೆಂ ಭಾಗ್‌ ಮ್ಹಜೆಂ ಮ್ಹಳ್ಳೊ ವಾದ್‌ ಮ್ಹಜೊ ತರ್‌ 
ತುಮ್ಚೊ "ಶಿಸ್‌' ಜಾವ್ನಾಸ್ಸೆಂ ಭಾಗ್‌ ಮ್ಹಜೆಂ ಮ್ಹಳ್ಳೊ ವಾದ್‌ ತಾಚೊ. ತ್ಕಾ ಖಾತಿರ್‌ ಜಾಯ್ತೆ, 
ಹೆಂ ಪಾನ್‌ ಭರ್ತಿ 59, XO, ಮ್ಹಜಿ. 

ಲೊಯ್ದಾನ್‌ ಬೊವ್‌ಶಾ ಹ್ಯಾ ಸಂಸಾರಿ ಜಲ್ಮ್‌ ಘೆಂವ್ಚ್ಯಾ ಫುಡೆಂ ಥೊಡಿಂ ವರ್ಸಾಂ ಪುಣಿ 
ಕೊಂಕ್ಣಿ ಮಾಯೆಚ್ಶಾ ಪಾಸ್ಫೆಂತ್‌ ಖರ್ಚಿಲ್ಕಾಂತ್‌ ಜಾಯ್ಜೆ. ನಾ ತರ್‌ ಕೊಂಕ್ಣಿ ಸಾಹಿತಾಂತ್‌ ಇತ್ಲ್ಯಾ 
ತರ್ನ್ಯಾ ಪ್ರಾಯೆರ್‌ ಇತ್ಲ್ಯಾ ಊಂಚ್‌ ಪಾಂವ್ಚಾರ್‌ ಸೊಬೊಂಕ್‌ ದುಸ್ರೆಂ ಕಾರಣ್‌ ಮ್ಹಾಕಾ 
ಸುಸ್ತಾನಾ. 21-10-1979 ಜಲ್ಮಾ ತಾರಿಕ್‌ ತಾಚಿ. ಶ್ರೀಮತಿ ಲೂಸಿ ರೇಗೊ ಆನಿ ದೆ. ಜೆರಾಲ್ಡ್‌ 
ರೇಗೊ ಹಾಂಚೊ ಸುಪುತ್ರ್‌ ತೊ. ಲ್ಹಾನ್‌ ಪ್ರಾಯೆರ್‌ಚ್‌ ಬಾಪುಯ್‌ ದೆವಾದೀನ್‌ ಜಾತಾನಾ 
ತಾಚೊ ಆಜೊ ಶ್ರೀ ಗ್ರೆಗರಿ ರೇಗೊ ಹಾಣೆ ಲೊಯ್ದಾಚಿ ಜತನ್‌ ಆನಿ ವಾಗೊವ್ಹಿ ಆಪ್ಣಾಚಿ ಕರ್ನ್‌ 
ಘೆತ್ಲಿ. ಆಜೂನ್‌ಯಿ ತೊ ಆಪ್ಲ್ಯಾ ದೊಗಾಂನಾತ್ರಾಂ ಖಾತಿರ್‌ ಜಾಯ್ತೆಂ ವಾವುರ್ತಾ. ಲೊಯ್ದಾಚ್ಕಾ 
ಬಾಪ್ಲ್ಯಾಂನಿ ಆನಿ ಕುಟ್ಮಾಚಾಂನಿ ತಾಕಾ ಪ್ರೊತ್ಸಾವ್‌ ಆನಿ ಕುಮೊಕ್‌ ದಿಲ್ಕಾ. 

ತಾಕೊಡೆಚ್ಶಾ ಸಾಂ ಜುಜೆ ಪ್ರಾಯ್ಮರಿ ಶಾಳಾಂತ್‌ ಆನಿ ಆದರ್ಕ್‌ ಪ್ರಾವ್ಡ್‌ ಶಾಳಾಂತ್‌ ಸುರ್ವಿಲೆಂ 
ಶಿಕಪ್‌ ಜೊಡುನ್‌ ತೊ ಆತಾಂ ಎಲೆಕ್ಟೊನಿಕ್ಸ್‌ ಆಂಡ್‌ ಕಮ್ಮುನಿಕೇಶನ್‌ ವಿಬಾಗಾಂತ್‌ ಡಿಪ್ಲೊಮಾ 
ಕರುನ್‌ ಆಸಾ. 

ಖುಶಾಲಿ ಜಿನೊಸ್‌, ಚುರುಕ್‌ ಉಲವ್ಲೆಂ, ಮಯ್ಬಾಸಿಕಾಳಿಜ್‌, ಧಾದೊಶಿ ಮನ್‌, ಲೊಯ್ದಾಚ್ಕಾ 
ವೆಕ್ತಿತ್ವಾಂತ್‌ ಆಸಾ. ನೆಣ್ತೊ ಆನಿ ಜಾಣ್ತೊ ಸಾಂಗಾತಾ ಸಾಂಗಾತಾ ತೊ ಜಾತಾ. 

ಎದೊಳ್‌ಚ್‌ ರಾಕ್ಲೊ, ದಿವೊ, ಉಮಾಳೊ, ರುಲೊ, ಆಮ್ಚೊ ಯುವಕ್‌ ಕೊಂಕ್ಣಿ ಪತ್ರಾಂನಿ 
ತಾಚಿಂ ಬರ್ಬಾಂ ಸರಾಗ್‌ ಫಾಯ್ಸ್‌ ಜಾಲ್ಯಾಂತ್‌. ಕವಿತಾ, ಲೇಕನಾಂ, ನಾಟಕ್‌, ಪದಾಂ ಹ್ಮಾ 
ವಿಬಾಗಾಂನಿ ತಾಣೆ ಆಪ್ಲೆಂ ದೆಣೆಂ ಪಾಸಾರ್ಲಾಂ. "ಮಾಂಡ್‌ ಸೊಬಾಣ್‌' ಸಂಸ್ಕ್ಯಾನ್‌ 'ವರ್ಸಾಚೊ 
ಕವಿ' ಪ್ರಶಸ್ತಿ ತಾಕಾ ದಿಲ್ಕಾ. ಪ್ರಸ್ತುತ್‌ ಆಮ್ಚೊ ಯುವಕ್‌ ಪತ್ರಾಚೊ ಸಹ ಸಂಪಾದಕ್‌ ಜಾವ್ನಾಸ್ಚ್ಯಾ 
ತಾಕಾ ಸಂಗೀತಾಂತ್‌ ಚಡ್‌ ಅಬಿರೂಚ್‌. "ಫಾಲ್ಗುಣಿಚೊ ವ್ಹಾಳೊ' ತಾಚೆಂ ಫುಡ್ಲದ್‌ ಪುಸ್ತಕ್‌. 
ಕೊಂಕ್ಣಿ ಸಾಹಿತಾ ವ್ಹಾಳ್ಕಾಂತ್‌ ತೊ ಮಿಟಿಯೊ ಮಾರ್ನ್‌ ಖೆಳ್ಳಲೊ ಮ್ಹಳ್ಳೆಂ ಚಿಂತಪ್‌ ಮ್ಹಜೆಂ. ತಿ 
ಸಕತ್‌ ತಾಚೆಲಾಗಿಂ ಆಸಾ. 

ವಲೇರಿಯನ್‌ ಮೊರಾಸ್‌, ತಾಕೊಡೆ. 


6/ಫಾಲ್ಗುಣಿಚೊ ವ್ಹಾಳೊ 


ಇತ "M V 
s Pf 


ಫಾಲ್ಗುಣೆಚ್ಯಾ ವ್ಹಾಳ್ಯಾಂತ್‌ ಮ್ಹೊಂವ್‌, ಮಿರಿಂ ವ್ಹಾಳ್ತಾ 


ಫಾಲ್ಗುಣಿಚೊ ವ್ಹಾಳೊ ವರ್ಸಾಚ್ಛಾ ಬಾರಾಯ್‌ ಮಯ್‌ನೆ ಲೊಯ್ದಾಚ್ಕಾ ಘರಾ 
ದೆಗೆಂತ್ಹ್ಸಾನ್‌ ವ್ಹಾಳೊನ್‌ ಅರ್ಬಿ ದರ್‌ಯಾಕ್‌ ತೆಂಕ್ತಾ. Gow, ಮಯ್‌ನ್ಯಾಂನಿ ಭರ್ರೆಚೊ 
ಲೋಟ್‌ ಆನಿ ಥೊಡ್ಕಾ ಮಯ್‌ನ್ಕಾಂನಿ ಬಾರೀಕ್‌ ದುಕಾಂಚಿ ರುರ್‌ ಕಶಿ. ಹ್ಯಾ ಮದೆಂ 
ಥಂಯ್‌ ಥಂಯ್‌ ಉದ್ಯಾಚೆ ಕಾಟ್‌, ಮಾಗೀರ್‌ ಬಾರಾ ಫಾಂಟ್ಕಾಂನಿ ಆಪ್ಲೆಂ ಪೋಟ್‌ 
ವೊಡುನ್‌ ವೆಚಿ ಫಾಲ್ಗುಣಿಚಿ ಸೊಬಾಯ್‌, ತಾಕೊಡೆಪರಿಂ ದುಸ್ರೆ ಖಂಚೆಯ್‌ಕಡೆ ದಿಸನಾ. 
ಫಾಲ್ಗುಣಿಚೊ ಜುಳ್ಳುಳೊ ಆವಾಜ್‌ ಲೊಯ್ದಾಚ್ಕಾ ಕಾನಾರ್‌ ಸಾಕಾಳ್‌ ಥಾವ್ನ್‌ ಸಾಂಜ್‌ 
ಪರ್‌ಯಾಂತ್‌, ರಾತ್‌ ಆನಿ ದೀಸ್‌ ಪರ್‌ಯಾಂತ್‌ ಆಯ್ಕಾತ್‌ ಆಸ್ತಾ. ಉದೆಂತಿಚೊ 
ಸುರ್‌ಯೊ ಫಾಲ್ಲುಣಿಚ್ಛಾ ಥಂಡ್‌ ಉದ್ಕಾ ವಯ್ಲ್ಯಾನ್‌ ಪಾಶಾರ್‌ ಜಾವ್ನ್‌, ಲೊಯ್ದಾಚ್ಕಾ 
ಘರಾ ವಯ್ಲ್ಯಾನ್‌ ಅಸ್ತಮೆಕ್‌ ರಗತ್‌ ಪಿಳುಂಕ್‌ ವೆತಾಸ್ತಾನಾ, ಸೊಬಾಯೆಚಿ ನಾಡ್‌ ನಾಡುನ್‌ 
ಸೊಡ್ಡಾ. ಕವಿತೆಂಚೆಂ ರೂಪ್‌ ನಾಚೊನ್‌ ಸೊಡ್ಡಾ. ಫಾಲ್ಗುಣಿಚ್ಕಾ ಸಂಗೀತಾಚ್ಕಾ ಲಾರಾಂತ್‌, 
ಗೀತಾರ್‌-ಸಿತಾರಾನ್‌ ಕರ್ಲೊ ಆವಾಜ್‌ "ಫಾಲ್ಲುಣಿಚ್ಮಾ ವ್ಹಾಳ್ಕಾಂತ್‌' ಖೂಬ್‌ ಕಾನಾರ್‌ 
ಮಾರ್ತಾ. ಮನಾರ್‌ ಖೆಳ್ಳಾ. 
ಆದ್ಲ್ಯಾ ವರ್ಸಾ ತಾಕೊಡೆಚ್ಛಾ co», ಮ್ಹಾನ್‌ ಕವಿಕ್‌ “ಮಾಂಡ್‌ ಸೊಭಾಣ್‌--ವರ್ಸಾಚೊ 
ವಿ' ಮ್ಹಣ್‌ ವ್ಹಡ್‌ ಮಾನ್‌ ಫಾವೊ ಜಾತಾನಾ, ಆಮ್ಚ್ಯಾ ಗಾಂವಾಂತ್‌ ಏಕ್‌ ವೀಜ್‌ o. 
ಲೊಯ್ದಾಚೆ ವಾಂಗ್ಡಿ Rem, ಮೊಗಾರ್‌ ಪಡ್ಲೆ. ಕವಿತೆಚ್ಛಾ ಮೊಗಾರ್‌ ಪಡ್ಲೆ. ಕಾಂಯ್‌ 
ಏಕ್‌ ರಾಸ್‌ಭರ್‌ ಲೊಕಾನ್‌ ತಾಚ್ಕೊ ಕವಿತಾ ವಾಚುನ್‌ ಕಾಡ್ಲೊ ಆನಿ ಮಾಗೀರ್‌ ಸುರು 
ಜಾಲೆಂ ಮಾಗ್ಲೆಂ "ಕವಿತಾ ಪುಸ್ತಕಾಚೆಂ' ಆನಿ ಆಜ್‌ ಮೆಜೂನ್‌ ವರ್ಸಾ ಭಿತರ್‌ ಲೊಯ್ದಾಚೊ 
“ಫಾಲ್ಗುಣಿಚೊ ವ್ಹಾಳೊ' ತುಮ್ಚ್ಯಾ ಹಾತಾಂತ್‌. 
ಹಾಂತ್ಲ್ಯಾ “ಮ್ಹಜೆಂ ಸಪಾಣ್‌' ಕವಿತೆಂತ್‌ ಕವಿ ಆಪ್ಲೆ ತಾಂಕಿ ಪ್ರಾಸ್‌ ವಾಡ್‌ಲ್ಲೊ ದಿಶ್ಟಿಕ್‌ 
BR, ಆನಿ Moh ತೆಕಿದ್‌ ಮೋಗ್‌ ಧೊಸ್ತಾನಾ ತೊ ಅಶಿ ಕವಿತಾ ಬರವ್ನ್‌ ಕಾಡ್ಬಾ. 
BAM ಸಾಂಗ್ಲಿಂ ಪಾವ್ಲಾಂ ಕಾಡುನ್‌ 
ಲಾರಾಂ ಜಶೆಂ ಗುಮ್ಚಾಂ ವಾಜವ್ನ್‌ 
ಆಯ್ಲಾಂಯ್‌ ಮ್ಹಜ್ಯಾ ಹಿತ್ಲಾಂತ್‌ 
ದಿಸಾಕ್‌ ನ್ಹಂಯ್‌ ರಾತಿಕ್‌ಗೊ 
ಗೊಡ್ಕಾ ಗೊಡ್ಕಾ ಸಪ್ಲಾಂತ್‌. 
ತೊ ಫಕತ್‌ ಸಪ್ಲಾಂತ್‌ಚ್‌ ಉರನಾ, ವಾಸ್ತವಿಕತೆಕ್‌ ಯೆತಾ ಆನಿ ಮೊಗಾಚಿ ಧೊಸ್‌ 
ಆಪ್ಲೆ “ಎಕಾ ಉಶಾಚಿ ಕತಾ' ಕವಿತೆಂತ್‌ ತೊ ಅಶಿ ಉಚಾರ್ತಾ 

ಕಸ್ಲಿ ಬಾಬಾ ಹಾಚಿ ಧೊಸ್‌ 

ಕಾಲ್‌ ರಾತಿಂ ಉಮೊ ದಿಲ್ಲೆಂ 
ಆಜ್‌ . ದಾಂತಾಂನಿ ಮ್ಹಾಕಾ 00 So 
ಮೋವ್‌ ಮೋವ್‌ ಹಾತಾಂನಿ 
ಬೋರ್‌ ಮ್ಹಜಿ ಮುದ್ನಿತಾ. 


ಅಸ್ಲ್ಯೊಚ್‌ ಸಬಾರ್‌ ಮೊಗಾಚ್ಕೊ ಕವಿತಾ ಹ್ಯಾ ಬುಕಾಂತ್‌ ಆಸಾತ್‌. ಥೊಡೆ ಕಡೆ ಕವಿ 
ಮೊಗಾಂತ್‌ ನೆಣ್ತೊ ಜಾವ್ನ್‌ ಸವಾಲ್‌ ಕರ್ತಾ ತರ್‌ ಆನಿ ಥೊಡೆಕಡೆ ಮೊಗಾಂತ್‌ ಜಾಣ್ತೆ 
ಜಾಲ್ಲ್ಯಾಂಕ್‌ ಅಜಾಪಾಂಚೊ ಜಾತಾ. ಮೊಗಾಚೆಂ ಅಪುಟ್‌ ರೂಪ್‌ ಕಳಯ್ತಾನಾ ಮೊಗಾಕ್‌ 
ಕೊಣೆಂ ಕಶೆಂ ಬೆಂಡ್ಲಾಂ, ಚೆಂಚ್ಲಾಂ, ಮಸ್ತಿಲಾಂ ಮ್ಹಳ್ಳೆಂಯ್‌ ಸಾಂಗೊನ್‌ ಸೊಡ್ತಾ. 


ಹ್ಮಾ ಕವಿಚಿ ದೀಶ್ಟ್‌ ಫಕತ್‌ ಮೊಗಾಂತ್‌ ಉರನಾ. ತಿ ಸಮಾಜಿಚೆರ್‌ಯಿ ಭೊಂವ್ಚ್ಹಿ 
ಪಳೆಂವ್ಕ್‌ ಮೆಳ್ತಾ. ಜಾಂವ್‌ ತೊ ಗಡಾಂಗಾಂತ್ಲೊ ಗಾಂವ್ಕಾರ್‌ ವಾ ಆಲ್ತಾರಿ ವಯ್ಲೊ ಜೆಜು 
ಕ್ರೀಸ್ಟ್‌ ಆಪ್ಲ್ಯಾ ಕವಿಚೆ ದಿಶ್ಚಿನ್‌ ಪಾರ್ಕುನ್‌, ಚಿಂತ್ನಾಂನಿ ಮೊಳುನ್‌ ಉತ್ರಾಂನಿ ಗುಂತ್ತಾ. ದೆಕಿಕ್‌ 
ತಾಚಿ "ಕ್ರಿಸ್ತಾಚಿಂ ಸೊದ್ನಾಂ' ಕವಿತಾ ಪಳೆಯಾ, 


ಫುಡಾರ್ಕಾಂನಿ ಧುಂಪ್‌, ರಗ್ತಾಂಬಳ್‌, ಭಾಂಗಾರ್‌ 
ಕಾಣಿಕೊ ತಯಾರ್‌ dade, 
ದೆವಾಚ್ಛಾ ಮಣ್ಕಾರ್ಕಾಂಗೆರ್‌ 
ಪತ್ರ್‌ಕರ್ತಾಂಚೊ ಜಮೊಚ್‌ ಜಮ್ಹೊ 
ಪುಣ್‌ ಕಿತೆಂ ಫಾಯ್ದೊ? 
ಕ್ರೀಸ್ತ್‌ ನಾ! 
ಸಮಾಜೆಂತ್‌ ಜಿಯೆಂವ್ಚ್ಯಾ ಲೊಕಾಚಿ ಆರಾ, ವೊಡ್ಡಿ, ಮಸ್ತಿ, wade, ದುಬಾವ್‌, 


ಮೊಸೊರ್‌, ರಾಗ್‌, ಜಿದ್ದ್‌ ಹೆಂ ಸಗ್ಳೆಂ ಲೊಯ್ದಾಚ್ಕಾ ಕವಿತೆಂಕ್‌ ಗ್ರಾಸ್‌ ಜಾತಾ. ಸತ್‌ 


ಆಸಾ ತಶೆಂ ದಾಕವ್ನ್‌ ದೀಂವ್ಕ್‌ ಹೊ ಕವಿ ನರ್ಗಾನಾ, ಶೀದಾ ಸಾಂಗ್ತಾ. ಆಪ್ಲ್ಯಾ "ವಿಳಾಪ್‌' 
ಕವಿತೆಂತ್‌ ತೊ ಮ್ಹಣ್ತಾ, 


ಇಸ್ಕಾರಿಯೊತಾಚ್ಕಾ ಪುತಾ 

THR, ಆಶೆಚ್ಯಾ ಭುತಾ, ಜುದಾಸಾ 
ತುಜೆಲಾಗಿಂ ಮ್ಹಾಕಾಯ್‌ ಸಳ್ಗಿ ಆಸಾ 
ತುಜೆ ಪಾಟ್ಲ್ಯಾನ್‌ ಮ್ಹಜೆ ತಸ್ಲಿ 


ಲಾಕೊಂ ಲಾಕ್‌ LY ಆಸಾ! 

ಕವಿ YAY, ಗಾಂವ್ಚ್ಯಾ ಸಂಬ್ರಮಾಂತ್‌ ವಾಂಟೊ ಘೆತಾ. ಫೆಸ್ತಾ, ಜಾತ್ರ್ಯಾಂನಿ ಭೊಂವ್ತಾ. 
ವೊಲಾಂ, ಕಾಜಾರಾಂಕ್‌ ವೆತಾ. ತಶೆಂಚ್‌ ಮೊರ್ನಾಚ್ಮಾ ಘರಾಯಿ ಪಾವ್ತಾ ಆನಿ ಆಪ್ಣಾಕ್‌ 
ಭೊಗ್‌ಲ್ಲೆಂ ವೆವೆಗ್ಳ್ಯಾ ಕವಿತೆಂನಿ ತೊ 55,59 ಕಳಯ್ತಾ. ತಾಚ್ಮಾ “ಮ್ಹಜ್ಮಾ ಮೊರ್ನಾ 
ದಿಸಾ' ಕವಿತೆಂತ್‌ ಜಿವಿತಾಚೆಂ ಸತ್‌ ಆಸಾ. 
ಆಜ್‌ ಮ್ಹಜೊ ದೀಸ್‌ 
ಮ್ಹಜ್ಯಾ ಮೊರ್ನಾಚೊ 
ಭಾಯ್ಲ್ಯಾನ್‌ ದುಕಾಂಚೊ 
ಭಿತರ್‌ ಧಿಕಾಂಚೊ. 
ಎಕಾ ಉತ್ರಾನ್‌ ಸಾಂಗ್ಲೆಂ ತರ್‌ Ho, ಕವಿಚಿ ದೀಶ್ಟ್‌ ಗಾಂವ್ಚ್ಯಾ ಚಾರಾಂಯ್‌ ಕುಶಿನ್‌ 
ಪಡ್ತಾ. ಸಾಂಗಾತಾ WO, ಆನಿ ವಾಯ್ಬಾಚೆರ್‌ಯಿ. ಹ್ಮಾ ವೆಳಾ ಆಪ್ಲಿ ಕವಿಚಿ ತಾಂಕ್‌ ತೊ 
ಗಳ್ಳಿತಾ ಆನಿ ಆಪುರ್ಬಾಯೆಚೊ ಕವಿತಾ ತೊ ಉಬ್ಕೊ ಕರ್ತಾ. ತಾಚೆ ನದ್ರೆಕ್‌, Ten, 
ಉತ್ರಾಂಕ್‌, ತಾಚ್ಕಾ ಕಲ್ಪನಾಕ್‌ ಮೆಳನಾತ್‌ಲ್ಲೆಂ ಕಿತೆಂಚ್‌ ನಾ ತೆಂ ತಾಚ್ಕಾ "ಸಸ್ಲಾಚೊ ವಿಶೆವ್‌' 
ಕವಿತೆಂತ್‌ ತೊಚ್‌ ವಳ್ಳತಾ. 
ಕೊಣೆಂಯ್‌ ಮಾತ್ಸಾರ್ಕಾಂನಿ 
tius, ಬೊಂಬ್ಲೆರ್‌ ಚಾನ್ನೆಂ ದೆಕ್ಲಾಂ? 
MMAR, ತೊಂಡಾರ್‌ ಖತಾಂ ದೆಕ್ಲ್ಯಾಂತ್‌? 
ನಾ ತರ್‌ ನಾ ಮ್ಹಣಾ 
ಕವಿನ್‌ ಹೆಂವೀ ಚಾಕ್ಲಾಂ! 
Gx, 'ಫಾಲ್ಗುಣಿಚ್ಛಾ ವ್ಹಾಳ್ಕಾಂತ್‌' ಬಾರಾಯ್‌ ಮಯ್‌ನೆ ಮೊಂವ್‌ ವ್ಹಾಳ್ತಾ, 
ಮಿರಿಂಯ್‌ ವ್ಹಾಳ್ತಾ. ವಾಚೀತ್‌ ವೆತಾಂ ಚಾಕತ್‌ ವಚಾ. ಮೊಂವ್‌ ರುಚಿಕ್‌ ಜಾಲೆಂ. ಮಿರಿಂ 
ವಕ್ತಾಕ್‌ ಜಾಲೆಂ. 


-_ಟಾಯ್ಬಸ್‌ Rede, ತಾಕೊಡೆ. 

. Avil Crasta, Kajebail, Taccode. 
. Francis Mendonca, Surlai, Taccode. 
. Paul D'Souza, Boller, Taccode. 
. Shamitha Moras, Derady, Taccode. 
. Peter D'Souza & Fly, Mangalpete, Taccode. 
. Raymond D'Cunha, Taccode. 
. Mark Pinto, Kajebail, Taccode. 
. Basil Lobo& Fly, Kukkipady, Siddakatte. 
. Jyothi D'Silva, (Jeyel Manjarpalke) Belman. 
Nithyadar Friends, Marur, Taccode. 
Pinto Brothers, Vamanjoor, Mangalore. 
. Vincent Prakash, Siddakatte. 
. Alben Fernandes & Fly, Mulund (W) Mumbai. 
. Dulcine Rego, Mulund (W) Mumbai. 
. Felix D'Souza & fly, Marol, Mumbai. 


ತುಮ್ಕಾಂ ದೇವ್‌ ಬರೆಂ ಕರುಂ. 
--ಎಲೈರ್‌ ತಾಕೊಡೆ 

ಏಕ್‌ ನಮಾನ್‌ ರಚ್ನಾರಾಕ್‌/14 
ಫಾಲ್ಗುಣಿಚೊ ವ್ಹಾಳೊ/15 

ಕವಿ ಜಾಲೊಂ/16 

ಏಕ್‌ ನಮಾನ್‌ ರಚ್ಚಾರಾಕ್‌ 


ತುವೆಂಚ್‌ deen, ಮೊಳ್ಳಾ ವಯ್ಲೆಂ 
ಏಕ್‌ ತಾರ್‌ 

ಮ್ಹಜ್ಯಾ ಲಿಕ್ಲೆನ್‌ ಸಜಯ್ತಾಂ 

ತುಕಾ ಭೆಟಯ್ತಾಂ....... 


ತುವೆಂಚ್‌ ಫರ್ಮಾಯಿಲ್ಲ್ಯಾ ದರ್‌ಯಾಂತುಲೆಂ 
ಏಕ್‌ ಲಾರ್‌ 

ಮ್ಹಜ್ಯಾ IEE ಧಲಯ್ತಾಂ qe X 
ತುಕಾ ಭೆಟಯ್ತಾಂ....... 


* 


ತುಜ್ಕಾಚ್‌ ಮುಟಿಂತ್ಲೆ ಜಿಣ್ಕೆಂತುಲೆಂ 
ಏಕ್‌ ದೆಣೆಂ 
ಮ್ಹಜ್ಯಾ ಲಿಕ್ಲೆನ್‌ ಫುಲಯ್ತಾಂ 


ತುಜ್ಕಾ ಪಾವ್ಲಾಂಚಿ ಧುಳ್‌ ಹಾಂವ್‌ 
ಏ ರಚ್ನಾರಾ 


= 
ತುಕಾ J 
ರಾಯಾಂಚ್ಕಾ ರಾಯಾಕ್‌ ಹಾ lj 
Oa: 


ಜಿವಾಂಚ್ಕಾ ಜಿವಾಕ್‌ ao 
ದೆವಾಂಚ್ಕಾ ದೆವಾಕ್‌ 


ಕವಿಂಚ್ಕಾ ಕವಿಕ್‌ Bes E 


ಮ್ಹಜ್ಯಾ ಮತಿಂತ್ಲೆಂ ಚೀತ್‌ 
ಲಿಕ್ಲೆಂತ್ಲೆಂ ತೀಂತ್‌ 
ಸಬ್ದಾಂತ್ಲೊ ಸಬ್ದ್‌ 

ಸಂಗಿಂ ಜಮಯ್ತಾಂ 
ಅತ್ರೆಗಾನ್‌ ಭೆಟಯ್ದಾಂ 
ಕಾಳ್ಜಾ ಕೊಸ್ಯಾಚೊ 

ನಮಾನ್‌ ಪಾಟಯ್ತಾಂ......... 

ಫಾಲ್ಗುಣಿಚೊವ್ಹಾಳೊ 
ಮ್ಹಜ್ಯಾ ಗಾಂವಾಂತ್‌ 
ಏಕ್‌ ನ್ಹಂಯ್‌ ಆಸಾ 
ತಿ ಕಾಂಯ್‌ ದಿಸ್ತಾ ಅಶಿ 
ದೆಕ್ಬಿ ಮತ್‌ ಘಡ್ಮೆನ್‌ 5b. 
ಸುಳ್ಳುಳ್ಳಾಂನಿ ಪೆಂಕಾಟ್‌ ಹಾಲವ್ನ್‌ 
ಪುಸ್ಬುಸ್ಕಾಂನಿ ಆಂಗ್‌ ಧಲವ್ನ್‌ 
ರಾತ್‌ ದೀಸ್‌-ದೀಸ್‌ ರಾತ್‌ 
XO. ಸಾಂಗ್ಡ್ಯಾ ಮ್ಹಜ್ಯಾ ಗಾಂವಾರೀ 
ಬೊಂಬ್ಲಿ ಫುಲವ್ನ್‌ ಕರ್ತಾ ಸವಾರಿ. 


ಮ್ಹಜ್ಯಾ ಗಾಂವಾಂತ್‌ 

ಏಕ್‌ ಚಲಿ ಆಸಾ 

ಹಿಚಿಂಯಿ ರುಪಾಂ ಸೊಭಾಯ್‌ ಅಶಿ 

ಮುದ್ಕೆ ವಯ್ಲ್ಯಾ ಧಿಕಾ wd. 
ಕೊಂಗ್ರ್ಯಾ ಕೆಸಾಂರ್‌ ಮೊಗ್ರೆ ಮಾಳುನ್‌ 
ಫುಗ್ರ್ಯಾ ಗಾಲಾಂರ್‌ ಮೊತ್ಕಾಂ ದಾಳುನ್‌ 


ದಿಸಾಕ್‌ ರುಪ್ಲ್ಯಾಂತ್‌ ರಾತಿಂ ಸಪ್ಣಾಂತ್‌ 
ತರ್ನ್ಯಾ SOR, ಮ್ಹಜ್ಯಾ ಜಿವಾರೀ 
ವೋಂಟಾನಿಂಚ್‌ ಕರ್ತಾ ಸವಾರಿ 


Otium, ನೆಮಾ ಜಶೆಂ 
ಪಾವ್ಸ್‌ ವೊತ್ತಾಂ 
ಫಾಲ್ಗುಣಿ ಉದ್ಕಾನ್‌ ಭರ್ತಾ 
ಮೋಗ್‌ ವೊತ್ತಾಂ 
ಚೆಡುಂಯಿ ಕುಡೀನ್‌ ಫುಲ್ತಾ. 


ಫರಕ್‌ ಇತ್ಲೊಚ್‌ 
ಫಾಲ್ಗುಣಿಚೊ ವ್ಹಾಳೊ 
ಗುರ್ಬುರಾಂತ್ಲ್ಯಾನ್‌ BO, ದರ್‌ಯಾಕ್‌ 


ಮೋಗ್‌ ಮ್ಹಜೊ ವ್ಹಾಳ್ಳೊಚ್‌ ನಾ 
ಚೆಡುಂಚ್‌ ಮ್ಹಜೆಂ ದರ್‌ಯೊ ಜಾತಾ! 

ಕವಿ ಜಾಲೊಂ 


ಜನಮ್‌ ದಿಲ್ಲ್ಯಾ ಆವಯ್‌ ಪಾಲ್ವಾಕ್‌ 

ಸಾವೊಟ್‌ ದಿಲ್ಲ್ಯಾ ಆಡ್ಕಾಂ ಕೊಲ್ಟಾಕ್‌ 

ಲಿಕ್ಲೆ ರುಪಿಂ $05 ಗಾಂವ್ಕ್‌ 
ಹಾಂವ್‌ ಕವಿ ಜಾಲೊಂ. 


ಜಿಣೆಂ ದಿಲ್ಲೆ ಗಾಂವ್ಚೆ ಮಾತೈೆಕ್‌ 

ದೆಣೆಂ ದಿಲ್ಲೆ ದುಡ್ವಾ ಪೊತ್ಮೆಕ್‌ 

OF ರುಪಿಂ ಸ್ತುತಿ ಕರುಂಕ್‌ 
ಹಾಂವ್‌ ಕವಿ ಜಾಲೊಂ. 


ಸರೊನ್‌ ಗೆಲ್ಲ್ಯಾ ಮನ್ಶಾ ಜಿವಾಕ್‌ 

ಕಡೊನ್‌ ಮೆಲ್ಲ್ಯಾ ತ್ಕಾಗಿ ದೊವಾಕ್‌ 

ಲಿಕ್ಲೆ ರುಪಿಂ ಆದೆವ್ಸ್‌ ಮಾಗೊಂಕ್‌ 
ಹಾಂವ್‌ ಕವಿ ಜಾಲೊಂ. 


ಭೊಗ್ಣಾಂ ದಿಲ್ಲ್ಯಾ ನೆಂಟ್ಕಾ ಕಾಳ್ಜಾಕ್‌ 

ಸೊಪ್ಲಾಂ ದಿಲ್ಲ್ಯಾ ಜಾಂಟ್ಕಾ ಮನಾಕ್‌ 

ಲಿಕ್ಲೆ ರುಪಿಂ ರೂಣ್‌ ಬಾವ್ನುಂಕ್‌ 
ಹಾಂವ್‌ ಕವಿ ಜಾಲೊಂ. 


ಮೋಗ್‌ ದಿಲ್ಲೆ ಸೊಬಿತ್‌ ಚಲೈಕ್‌ 

ತಾಣೆ ತೊಪ್‌ಲ್ಲೆ ಘಾತ್ಮಿ ಭಾಲೈಕ್‌ 

Dg, ರುಪಿಂ ರುದಾನ್‌ ದಾಕಂವ್ಕ್‌ 
ಹಾಂವ್‌ ಕವಿ ಜಾಲೊಂ. 

ಕೊಗುಳ್‌ ಗಾಯ್ತಾಂ 
ವೊಡಾ ರುಕಾ 

ಪಾನ್‌ ಧಲ್ಲೆಂ 
ವಾರ್ಕಾ ಸಂಗಿಂ 
ಮಿರಯ್ಲಾಗ್ಲೆಂ 
ಹಾಲೊನ್‌ ಧಲೊನ್‌ 
ಮಾತ್ಮೆರ್‌ Ngo 
ತರೀ 

ಕೊಗುಳ್‌ g& ನಾ! 


ವೊಡಾ ರೂಕ್‌ಯೀ 
ಪಾನಾ ಗತಿಕ್‌ 
ಪಾವ್ತಲೊ ಮ್ಹಳ್ಳಿ 
ಜಬ್ಬೊರ್‌ ಆಶೆನ್‌ 
ಗಾಯೀತ್‌ ಗೆಲಿ! 

ಸುಸ್ಕಾರ್‌ 


ದೊಂಗ್ರಾ ಮೊಲ್ಕಾಕ್‌ ಕಾಳ್ಬಾಣ್‌ ಮಾಂಡ್ತಾಂ 
ದರ್‌ಯಾ ಪೊಲ್ಕಾಕ್‌ ತಾಂಬ್ಸಾಣ್‌ ಲಾಗ್ತಾಂ 
ಕಾಳ್ಜಾಂತ್‌ ಮ್ಹಜ್ಯಾ ಕಾಳ್ಕಾಯ್‌ ಚರ್ತಾ 

ಮತೀಂ ತುಜಿ ರುಳಕ್‌ ಮಾರ್ತಾ 

ಸಾಂಜೆಥಾವ್ನ್‌ 

ಪಾಟಿ ಕಣೊ ಮಾಂದ್ರೆಕ್‌ ತೆಂಕ್ತಾ ಪರ್‌ಯಾಂತ್‌ 
ತುಜಿಚ್‌ ಯಾದ್‌ ಧೊಸ್ತಾ! 


ಕಾಲ್‌ ಪರ್‌ಯಾಂತ್‌ ಹರ್‌ ರಾತಿಂ 
ಮ್ಹಜ್ಮಾ ಆಂಗಾಚ್ಕಾ ಸಾಂದಿ ಮುಲ್ಕಾಂನಿ 
ತುವೆಂ ದಿಲ್ಲೆ ಉಮೆ 

ಕುಡಿಚ್ಛಾ ಹರ್‌ ಕೊನ್ಯಾಂತ್‌ 

ತುಜ್ಮಾ ವೋಂಟಾಚೆ ಜಮೆ 

ಯಾದ್‌ ಕಾಡ್ಬಾಂ 

ಕಾಳಿಜ್‌ ಶಿರ್ಕಿರ್ಹಾ 

ತುಜಿ ಪಾಟ್‌ ಪೊಶೆಂವ್ಕ್‌ 

ಹಾಂವೆಂ ಚರಯಿಲ್ಲ್ಯಾ ಹಾತಾಂನಿ 
ಉಜ್ಕಾಂ ರಾಸ್‌ ಮುರ್ಮುರ್ದಾ! 


ಎದೊಳ್‌ ಆತಾಂ 
ಮ್ಹಜ್ಯಾ ರಾತಿಂಕ್‌ ಮ್ಹಜ್ಯಾ ನಿದೆಂಕ್‌ 
ಕಾಂಕ್ಲಾಂ ಘಾಲ್ಚ್ಯಾ ಏ ಜಳಾರೀ 
ತುಜಿ ಧೊಸ್‌ ಕಾಂಯ್‌ 
ಆಜ್‌ ಫಾಲ್ಕಾಂ 

ಆಕೇರ್‌ ಜಾತೆಲಿ 

ಪುಣ್‌ ಕರುಂ ಕಿತೆಂ? 
ಮಯ್‌ನ್ಕಾ ಭಿತರ್‌ 
ಜಿಣಿಭರ್‌ ಧೊಸುಂಕ್‌ 
ಮ್ಹಜಿ ಬೋರ್‌ ಯೆತೆಲಿ! 

ಹಾಂಗಾ ಬಾವೊನ್‌ ಆಸೂಂ ಮುಸ್ಕರಾಂ 
ಯಾ ಗಗನ್‌ ಚಡೂಂ ಸುಸ್ಕರಾಂ 
ರಗ್ತಾಂ ರಾಶಿ ವಾಳೊನ್‌ ಆಸೂಂ 

ಮತಿ ಮತಿ ಜಳೊನ್‌ ಆಸೂಂ 


ಕೆನ್ನಾಯ್‌ ಬರೊ ಮ್ಹಜೊ ಗಾಂವ್‌ 
ಮ್ಹಾಕಾ ತೊಚ್‌ ದೇವ್‌! 


ಹಾಂಗಾ ಘಡೂಂ ಕರ್ಗಾಳ್‌ 
ಯಾ ಪಡೂಂ ಬರ್ಗಾಲ್‌ 
BAN, ಪಾಲ್ವಾಂತ್‌ ಬಸೂಂ 


ಕೆನ್ನಾಯ್‌ ಮಧುರ್‌ ಮ್ಹಜೊ ಗಾಂವ್‌ 
ಮ್ಹಾಕಾ ತೊಚ್‌ ಜೀವ್‌ | 


ಹಾಂಗಾ ನಿದೆಂತ್‌ ಧೊಸುಂ ಜಳಾರೀ ಮುಸಾಂ 
ಯಾ ಮನಿಸ್‌ ಗಿಳೂಂ ಮನ್ಮಾ ಮಾಸಾಂ 
ಮ್ಹೊರ್‌ ದುಕಾಂ ಗಳಂವ್‌ 

ಘುಗ್‌ ಪಾಕಾಟೆ ಫುಲಂವ್‌ 


ಕೆನ್ನಾಯ್‌ ಸುಂದರ್‌ ಮ್ಹಜೊ ಗಾಂವ್‌ 
ದಿಶ್ಚಿಂಕ್‌ ಲಾಗ್ತಾ ಹಿಂವ್‌! 

ಮ್ಹಜ್ಯಾ ಭಾಂಗಾರ್‌ ಗಾಂವಾಂತ್‌ 
ಪೊಲ್ಮಾ ಪೊಲ್ಕಾರ್‌ ಹಾಸೊ ಜಳ್ಳಾತ್‌ 
ಜಿಬೆ ಜಿಬೆರ್‌ ಮ್ಹೊಂವಾಂ ವ್ಹಾಳ್ಬಾತ್‌ 
ವೊಂಟಾ ವೊಂಟಾರ್‌ ಉತ್ರಾಂ ಖೆಳ್ಬಾತ್‌ 
ವೊಂಟ್ಕೆ ಭಾಯ್ರ್‌ ದುದಾಂ ಗಳ್ಳಾತ್‌ 
ಕೊಗ್ಳೆವೀಣ್‌ ಕಾನಾಂ ವಾಂವ್ತಾತ್‌ 
ಮ್ಹೊರಾವೀಣ್‌ ಕಾಳ್ಜಾಂ ಧಲ್ತಾತ್‌ 
ದಿವಾವಿಣೆ ದೇವ್‌ ರಾವ್ತಾ 
ದುಡ್ಡಾವಿಣೆ ಬೆಸಾಂವ್‌ ದೆಂವ್ತಾ 
ದುಕಿವಿಣೆಂ ಪಿಡಾ ನಿವ್ತಾ 
ದುಕಾಂವೀಣ್‌ Odo ಥಾಂಬ್ತಾ. 


ಜರೀ ತುಂ 

ಗಾಂವಾಕ್‌ ಮ್ಹಜ್ಯಾ ಯೆಶೀ 
ಸಸಾಣ್‌ ಪರ್ಕಾಂತ್‌ ತುಂ 
ಆಮ್ಚೊಚ್‌ ಜಾಶಿ! 

ಮ್ಹಜೆಂ ಸಪಾಣ್‌ 


ಮೊರಾ ಸಾಂಗ್ಡಿಂ ಪಾವ್ಲಾಂ ಕಾಡುನ್‌ 
ಲಾರಾಂ ಜಶೆಂ ಗುಮ್ಚಾಂ ವಾಜವ್ನ್‌ 
ಆಯ್ಲಾಂಯ್‌ ಮ್ಹಜ್ಯಾ ಹಿತ್ಲಾಂತ್‌ 
ದಿಸಾಕ್‌ ನ್ಹಂಯ್‌ ರಾತಿಕ್‌ಗೊ 
Row, ಗೊಡ್ಕಾ ಸಪ್ಲಾಂತ್‌. 


ಚಾನ್ನ್ಯಾ ಜಶೆಂ ಹಾಸೊ ಪಾಟವ್ನ್‌ 
ಸುರ್‌ಯಾ ಜಶೆಂ ಭೊಗ್ಗಾಂ ಪೆಟವ್ನ್‌ 
ಪಾವ್ಲಾಂಯ್‌ ಮ್ಹಜ್ಯಾ Yor os 
ಜಿಣೈಂತ್‌ ನ್ಹಂಯ್‌ ಕಾಣ್ಕೆಂತ್‌ಗೊ 
Ram, Row, ಸಪ್ಲಾಂತ್‌. 


BAT, ಭಾಶೆನ್‌ ಗಾಣಾಂ ಗಾವುನ್‌ 
ಕಾಂಕ್ಲಾಂ ನಾದಾನ್‌ ಕಾನಾಂ ತೊವುನ್‌ 
ಚಡ್ಲಾಂಯ್‌ ಘರ್ಚಾ ಬಾಗ್ಲಾಂತ್‌ 
ಉದೆಂತ್‌ ನ್ಹಂಯ್‌ ನಿದೆಂತ್‌ಗೊ 
ಗೊಡ್ಕಾ ಗೊಡ್ಕಾ ಸಪ್ಲಾಂತ್‌. 


ಆಬೊಲ್ಕಾಂಚೊ ರುಲೊ ಗುಂತುನ್‌ 
ದಿಶ್ಚಿಂ ವ್ಹಾಳೊ ಪೊಲ್ಮಾರ್‌ ವೊತುನ್‌ 
ರಾವ್ಲಾಂಯ್‌ ಮ್ಹಜ್ಯಾ ಕಾಳ್ಜಾಂತ್‌ 
ಸೊವ್ಕಾರ್‌ ನ್ಹಂಯ್‌ ಉಶಾರ್‌ಗೊ 
Ram, Rew, ಸಪ್ಲಾಂತ್‌ 


ಮ್ಹಜ್ಯಾ 
ಗೊಡ್ಕಾ ಗೊಡ್ಕಾ ಸಪ್ಲಾಂತ್‌! 

ಖವ್ಸಾಂ ಮೊಗಾಚಿಂ — ಥೊಡಿಂ 


ಲಗ್ನ್‌ ಜೀಣ್‌ 
ಜಿವಿತಾ ದಿವ್ಚೆಂತ್‌ ತುಂ ನಾತ್ಹ್ಯಾರ್‌ 
ಹಾಂವ್‌ ತೇಲ್‌ ಜಾತಾಂ ಮ್ಹಜಿ ಜೀಣ್‌ 
ತುಂ ವಾತ್‌ ಜಾ ಲಿಪ್ತ್ಯಾ ಲಿಪ್ತ್ಯಾ 
Gad... a. ರುರಿ ಪರಿಂ 
ರಾತ್‌ ದೀಸ್‌ ಜಳುಯಾಂ......! ತುಂ ಆಸ್ಲ್ಯಾರ್‌ 
ದರ್ಕಾಂತುಲ್ಕಾ 
ಲಾರಾಪರಿಂ! 
ಮಿಲನ್‌ 
ಪೊಳಿ ಹಾಂವ್‌ 
ತುಂ ಮ್ಹೊಂವ್‌ 
ದೆವಾನ್‌ 
ತುಕಾಯೀ ಮ್ಹಾಕಾಯೀ 
soy, ಪಯ್ಲೆಂ 
ಘಡ್ಕೆನ್‌ ಘಡಿ 


ಆಮ್ಚೆಂ ಮಿಲನ್‌ ಜಾಂವ್‌! 


ವಿಗ್‌ 


a 
ಹಾಂವೆಂ ಜೆನ್ನಾ ತುಕಾ áo 
ತೆನ್ನಾ 
ಮ್ಹಜೆಂ ಕಾಳಿಜ್‌ ಹೊಗ್ಗಾ ಯ್ಲೆಂ 
ಆನಿ 
ಜೆನ್ನಾ ತುಕಾ ಚಾಕ್ಷೆಂ 
ತೆನ್ನಾ ಮ್ಹಜೆಂ 
ಜಿವಿತ್‌ ಹೊಗ್ಗಾಯ್ದೆಂ! 

ಏ ಮಿರ್ಲೆ 

ತುಜಿ ಲುಂಗಿ ಮಾತ್ಕಿ ದೋಡ್‌ 
ಆನಿ 

ಆಮೊರೆ ಘಾಂಟ್‌ ವೋಡ್‌. 


ಕೊಂವೆಂತಾಚ್ಕಾ ಸಾಯ್ಬಿಣೆಂಚೊ 

ತೇರ್ಸ್‌ ಪಾವ್ಲೊ ಸರ್ಗಾರ್‌ 

ಪಿಂವ್ಲೆಯೀ ಬಾವ್ದೆ ಅರ್ಗಾಂ ದಿತಾತ್‌ 

ವೊಮ್ಮೆಂ ಪಡೊನ್‌ ಮಾರ್ಗಾರ್‌ 
ಧರ್‌ಗಾ ದೊರಿ ಫುಲಯ್‌ ಬಾವೈ 
ಘಾಂಟಿಕ್‌ ಜಾಗೊಂದೀ ತುಗೆಲೆ ಮಾವೈ! 


ವಿಗಾರ್‌ ಕಾಜಾರ್‌ ಸೊಬಾಣಾಂಕ್‌ ಪಾವ್ಲಾರ್‌ 
ಹಾಂಗಾ ತುಜೆಂಚ್‌ ರಾಜ್‌ 
ಗುಡಾಂತುಲ್ಮಾ ಕೊಂಬ್ಲ್ಯಾ ತಲ್ಕಾಂಚೊ 
ಬಂದ್‌ ಪಡ್ತಾ ಆವಾಜ್‌. 

ಇಜ್ಮೊಲಾಚಿ ವಾಟ್ಲಿ oe 

ಖಂಚಾಯೀ ಸೊಂತಾಕ್‌ WO 

ಗುಜು ಗುಜು ಆವಾಜಾವೀಣ್‌ 

TY, ರಿತಿ ಉದ್ಲಿನಾ! 

ಸಾಯ್ಬ್‌ ಕಾಂಯ್‌ ಭೊಂವ್ಲೆಕ್‌ ಗೆಲ್ಕಾರ್‌ 
ಹಾಂಗಾ ತುಜಿಚ್‌ ಮರ್ದಿ 

ನಾರೀಂ ವ್ಹೊರ್‌ "arid ಬಾಗ್ಲಾರ್‌ 
ನಿಬಾಕ್‌ ಹಜಾರ್‌ 2300. 


ಬಾಯ್ಲಾಂ ಕಾಂಕ್ಲಾಂ ಮೆಜ್ತಾಯ್‌ಮುಗಾ 
ಭಕ್ತಿವಂತಾಂಕ್‌ಯಿ ಧೊಸ್ತಾಯ್‌ಮುಗಾ 
ಬಾಂದ್‌ಗಾ ಲೇಸ್‌ ಧರ್‌ಗಾ ದೊರಿ 

ಘಾಂಟ್‌ ವೊಡುನ್‌ ಶಿಕಯ್‌ ಆಮೊರಿ. 


ನಮಾನ್‌ aod, ಶಿಕಯ್‌ ತುಂ 
ಬೊಟ್ಟೆರ್‌ ಜಾಪ್‌ ದಿತಲೊ 

ತೇರ್ಸ್‌ ಜಾತಚ್‌ ಬೆಸಾಂವ್‌ ದೀಂವ್ಕ್‌ 
ವಿಗಾರ್‌ ಜರೂರ್‌ ಯೆತಲೊ! 


24/ಫಾಲ್ಗುಣಿಚೊ ವ್ಹಾಳೊ 


ಮೊಡಾಂ ಪಾಲಂವ್‌ ಪಿಂಜುನ್‌ 


ವೊಡಾ ಖಾಂದೆ ಧಲವ್ನ್‌ 

ಶಿರಾಂಧಾರಿಂನಿ 

ಭುಂಯ್ಕ್‌ ಉಮೆಂವ್ಸ್ಯಾ ಏ ಪಾವ್ಸಾ 
$3398, ರಾವಯ್‌ ಚಾಲ್‌ 
ಉತ್ರಾಂ ಕಾನಾರ್‌ ಘಾಲ್‌. 


ತುಂಏ 
ದೆವಾನ್‌ ತುಕಾ ಧಾಡ್ಲಾ 
ತುಂ ಕಸೊಯೀ ವೋತ್‌ 
ಖಡ್ಬಾರ್‌ THO ಫುಟಯ್‌ 
ಯಾ ಕಟ್ಟೆಂತ್‌ ಲಾರಾಂ ಉಟಯ್‌ 
ವೊಡಾ ಫಾಂಟೆ ಕಾತರ್‌ 
ಯಾ ಉಸ್ತಿ ಮುಲ್ಕಾ ಫಾತರ್‌. 
ಚವೀಸ್‌ ಘಾಂಟ್ಕಾಂ ತುವೆಂ ರಾಂವ್ಚೆಂ ನಾಕಾ 
ಸಾಂಜೆಚ್ಛಾ ಪಾಂಚಾಂಕ್‌ ಯೆಂವ್ಚೆಂನಾಕಾ. 

ಸಾಂಜೆಚ್ಛಾ ಪಾಂಚ್‌ ವೊರಾರ್‌ 

ಮಂತ್ರಿ ಸಾಯ್ಬ್‌ ಉಗ್ತಾಂವ್ಕ್‌ ಯೆತಾ 

ಪಾದ್ರಿ ಸಾಯ್ಬ್‌ ವಾಡ್ಕಾಗಾರಾಂಚೊ ಮೇಳ್‌ ಚಲಯ್ತಾ 
ಮಾದ್ರಿ ಭಯ್ಲಿ ಪಿಡೆಸ್ತಾಂಚಿ ಭೆಟ್‌ ಕರ್ತಾತ್‌ 
ತರ್ನ್ಯಾ ಬೊಡಾಂಚೊ ಪಂದ್ಕಾಟ್‌ ಜಾತಾ 

ಆನಿ 


angan, ಗ್ರೊಟ್ಟ್ಯಾಲಾಗಿಂ 
ಮೊಗ್ರೊ ಮ್ಹಜೊ ಮೆಳೊಂಕ್‌ ಯೆತಾ 
ಪಾತ್ಕಾಂ ತಾಚಿಂ ರಡೊಂಕ್‌ ಯೆತಾ 


ಬರ್ಕಾ ಕಾಮಾಕ್‌ ಪಾಯ್‌ ದೀನಾಕಾ 
ಸಾಂಜೆಚ್ಛಾ ಪಾಂಚಾಂಕ್‌ ಯೆನಾಕಾ....... 


ಜರೀ ತುಂ ಆಯ್ದೊಯ್‌ 

ಉತ್ರಾಂ ಮ್ಹಜಿಂ ಮಾಂದಿನಾಸ್ತಾಂ 
ಕಾಂಯ್‌ ಉಳ್ಳೆಂ ಘಡ್ಚೆಂನಾ....... 
ಆಂಗ್‌ ಪಾಂಗ್‌ ಭಿಜತ್‌ ತರೀ 
ಕಾಳ್ಜಾ ಊಬ್‌ AOD, ನಾ! 


26/ಫಾಲ್ಗುಣಿಚೊ ವ್ಹಾಳೊ 


ತೆಂ ತುಕಾ Bd, 0 ನಾ 
ತಾಕಾ ದೊಳೊ ಮೊಡಿನಾಕಾಯ್‌ 
ತಾಚೆರ್‌ ಶಿಂತಿದ್‌ ಕಾಂಡಿನಾಕಾಯ್‌ 


ತಾಚಿ ಸೊಬಾಯ್‌ ತುಕಾ ನ್ಹಂಯ್‌ 
ತಾಚ್ಕೊ NEA, soie hay, 
ತಾಚಿ ಚಾಲ್‌ ತಾಚೆ ಹಾಲ್‌ 

ಜಿ ತಾಂಕ್‌ WOH 89 ಎಲ್ಕೆರಾ 
ತೆಂ ತುಕಾ ಸಾಂಗ್ಲೆಂ ನ್ಹಂಯ್‌! 


ಹಾಂವೆಂ 

ದೊಳೊ ಮೊಡ್‌ಲ್ಲ್ಯಾ ಚಲೈವಿಶಿಂ 
ಮ್ಹಾಕಾ ಚತ್ರಾಯ್‌ ದಿಲ್ಲ್ಯಾ 
ಮಾತ್ಬಾರ್ಕಾಂಕ್‌ 

ತೆಚ್‌ ಚಲೈನ್‌ 

ಸಪ್ಲಾಂತ್‌ ರಾತಿಂ 

ದೊಳ್ಳಾಕ್‌ ದೊಳೊ ಮೆಳವ್ನ್‌ 
ಪೊಲ್ಮಾಕ್‌ ಪೊಲೊ ಖಿಳಾವ್ನ್‌ 
ತಾಳ್ವೆರ್‌ ವೊಂಟಾಂಕ್‌ 

ಉಮೊ ದಾಂಬ್‌ಲ್ಲೊ ಕಳ್ಳೆಂಚ್‌ ನಾ!? 

ಮಾಸಾಂ ಶಿಂದ್‌ಲ್ಲೆ ಹಾತ್‌ ಮ್ಹಜೆ 

ಕಶೆ ತುಕಾ ಉಬಾರುಂ? 

ರಗ್ತಾಂ ಚಿಂವ್‌ಲ್ಲಿ ಜೀಬ್‌ ಮ್ಹಜಿ 

ಹೊಗ್ಳಿಕ್‌ ಕಶಿ ಉಚಾರುಂ? 
Orw,, ಹಾತಿಂ ದುದಾಂ ಘೆವ್ನ್‌ 
ವೊತ್ತಾಂ ತುಕಾ ಮಾನ್‌ 
ಭೃಶ್ಸ್‌ ಜಿಬೆನ್‌ ಸ್ತುತಿ ಗಾಯ್ತಾಂ 
ಮ್ಹಜೆಂ ಭಾರತ್‌ ಮಹಾನ್‌! 

Odo ಚಾಕ್ಲೆಲೆ ಕಾನ್‌ ಮ್ಹಜೆ 
ಆತಾಂ ಕಶೆ ವಾಪರುಂ? 

ಮೊಡಿಂ ಮಾಕ್‌ಲ್ಲೆಂ ಮನ್‌ ಮ್ಹಜೆಂ 
ತುಕಾ ಕಶೆಂ ಪಾಚಾರುಂ? 


ಕಾನಾರ್‌ ಮ್ಹಜ್ಯಾ ಕೊಗುಳ್‌ ಸೊಡುನ್‌ 
ಹೊಗ್ಳಿಕೆಚೆಂ ವೊಂಪ್ತಾಂ ರಾನ್‌ 

ಜಿವ್ಮಾ ಮೊಡ್ಕಾಕ್‌ ಉದಕ್‌ ದಿತಾಂ 
ಮ್ಹಜೆಂ ಭಾರತ್‌ ಮಹಾನ್‌! 


ಹಾಡಾಂ ದೆಕ್‌ಲ್ಲೆ ದೊಳೆ ಮ್ಹಜೆ 
ಹಾಸೊ ಕಶೆ ಚೊಯ್ತೆಲೆ? 
ಸೊರೊ ಲೆಂವ್‌ಲ್ಲೆ ವೋಂಟ್‌ ಹೆ 
ಉಮೆ ಕಶೆ ರೊಯ್ತೆಲೆ? 


ದೊಳ್ಳಾಂತ್‌ ಮ್ಹಜ್ಯಾ ದುಕಾಂ ವಾಳವ್ನ್‌ 
ದಿಶ್ಚಿ ದಿತಾಂ ದಾನ್‌ 

ವೊಂಟಾ ತಾಳ್ವೆರ್‌ ಉಮ್ಮಾಂ ಖಜಾನ್‌ 
ಮ್ಹಜೆಂ ಭಾರತ್‌ ಮಹಾನ್‌! 


ಕೊರೊಡ್‌ ಗಿಳ್‌ಲ್ಲೆಂ ಪೋಟ್‌ ಮ್ಹಜೆಂ 
ಭುಕೆಕ್‌ ಕಶೆಂ ಸುಕ್ತೆಲೆಂ? 

ಕೊಂಡಾಂ ಜಿಕ್‌ಲ್ಲೆಂ ನಾಕ್‌ ನರಾ 
ಸುವಾದ್‌ ಕಶೆಂ ಲೆಕ್ತೆಲೆಂ? 


ಗರೀಬ್‌ ಕುಡಿಂಕ್‌ ಒಪುನ್‌ ದಿತಾಂ 
ಮ್ಹಜೆಂ ಆಂದೈಂ ಜೀವನ್‌ 

ಆಯ್ದ್ಯಾನ್‌ ಹಾಂವ್‌ ಆಂಜ್‌ಚ್‌ ಜಾತಾಂ 
ಮ್ಹಜೆಂ ಭಾರತ್‌ ಮಹಾನ್‌! 


ಹಾಂವ್‌ ಜೆನ್ನಾ 

“ang, ಬಾಗ್ಲಾರ್‌ ಚಡ್ಬಾಂ 
ಮ್ಹಜ್ಯಾ ದೆವಾಚಿ 
ಮ್ಹಜ್ಯಾ AO 
ಸಸ್ಲಾಸುಕಾಚಿ 

ಸಗ್ಭ್ಯಾಚಿ ಆಶಾ ಸೊಡ್ಡಾಂ! 


ದೆವಾಚ್ಕಾ ಬಿಡಾರಾಂತ್‌ 
ಮಾಗ್ಣ್ಯಾಚ್ಕಾ ಘರಾಂತ್‌ 
ಆವ್ತಾರ್‌ಚ್‌ ಆವ್ಹಾರ್‌ 
ಮಾಗ್ಬೆ ಆಶೆನ್‌ 
ಮಿಸಾಕ್‌ ಪಾವ್‌ಲ್ಲೊಂ 
ಸಗ್ಫೊಚ್‌ ಥಂಡ್‌ಗಾರ್‌! 

ದೆವಾಲಾಗಿಂ ಮಾಗ್ಟ್ಯಾ ಪ್ರಾಸ್‌ 
ಮನ್ಶಾಲಾಗಿಂ ಮಾಗಾಪ್‌ 

ದೆವಾಕ್‌ ಕೊನ್ಕಾಕ್‌ ಲೊಟುನ್‌ 
ಲಾಕ್‌ಪತಿಂಕ್‌ ಹೊಗ್ಳಾಪ್‌ 
ಭಾವಾಡ್ತ್‌ ಬಾಂದ್ದೆಂ ಸಾಂಗಾಪ್‌ 
ವರ್ಸಾ ಭಿತರ್‌ 

ಕೊರೊಡಾಂಚೆಂ ರಾವೈರಾ ಬಾಂದಾಪ್‌! 


ವೊಲಾಕ್‌, ಕಾಜಾರಾಕ್‌ 
ಮೊರ್ಲಾಕ್‌, ಮಿಸಾಕ್‌ 
ಘಾಂಟಿಕ್‌-ಚಿಟಿಕ್‌ 

DOH, ಕುಟಿಕ್‌ ಪಾಸೂನ್‌ 
ದುಡ್ವಾಚೆಂಚ್‌ ಶಿಂದಾಪ್‌ 
ದೇವ್‌ ಕರ್ತಾ ವಿಳಾಪ್‌ 
ಪಾದ್ರಿಕ್‌ ಬಾರಾಯಿ sok, 
ಮಾಸ್‌-ಮಾಸೈಚೆಂ ರಾಂದಾಪ್‌! 


ಗಿತಾಂ ಗಾಯನಾಂಚಿ 

ಮರ್ಕಾದ್‌ ಕಾಡುಂಕ್‌ ತೆಂ ಕೊಯರ್‌ 
ಎಕ್ಲೊ ಕಾಶ್ಮಿರಾಕ್‌ ಚಡಯ್ತಾ 
ದುಸ್ರೆಂ ಕಾವೇರಿಂತ್‌ ಬುಡಯ್ತಾ. 
ಹಾಂಚೆ ಮದೆಂ 

ಸರ್ಕಸಾಂತ್ಲ್ಯಾ ಜೋಕರಾಂಪರಿಂ 
ಉರ್‌ಲ್ಲಿಂ ಥೊಡಿಂ 

80,0 ಗಳವ್ನ್‌ dod sos* 
ಮುಕ್ಲ್ಯಾನ್‌ ಕೊಯರ್‌ ಮೆಸ್ವ್ರಿ 
ಉದಾರೆ ಹಾತ್‌ ಹಾಲಯ್ತಾ 
ಪಾಟ್ಲ್ಯಾನ್‌ ತರ್ನೊ ಶಾಸ್ತ್ರಿ 
ಚೆಡ್ಜಾಚೊ ಗಾಗ್ರೊ ಧಲಯ್ತಾ 

ಹಾಯ್‌ ಸರ್ವೆಸ್ಪರಾ 
ಹಾಂಕಾಂ ತುವೆಂ 
ಪುಲ್ಲೊತ್ರಿಂತ್‌ ಉಡಯ್ಲ್ಯಾರೀ ಉಣೆಂಚ್‌! 


ಪಾದ್ರಿ ಶೆರ್ಮಾಂವ್‌ WA Sw 
ತರ್ನ್ಯಾಂಚ್ಕೊ ಕರ್ನ್ಯೊ ಸುರು ಜಾತಾತ್‌ 
ಥೊಡೆ ಫಿಲ್ಮ್‌ ಥಿಯೆಟರಾಂತ್ಲ್ಯಾ 
“ಇಂಟರ್‌ವೆಲಾ'ಪರಿಂ 

ಇಜಾರ್‌ ಬಿಗ್ದುನ್‌ ಭಾಯ್ರ್‌ ಧಾಂವ್ತಾತ್‌ 
ಥೊಡೆ ಬಿಡೈಚಿ ಕುತಿ ಚಿಂವ್ತಾತ್‌........ 
ಥೊಡೆ ಕುಂಕ್ಷಾಂ ಪರಿಂ ಜೆಮೆತಾತ್‌ 
ಥೊಡೆ ದುಕ್ರಾಂ ಪರಿಂ ಘೊರೆತಾತ್‌. 
ಬಾಯ್ಲಾಂಚಿ ಮಿರಿ ಸುಟ್ಟಾ 
ಆವಯಾಂಚೆಂ ಬಾಳ್‌ಯಿ ರಡ್ಡಾ...... 
ಹಾಯ್‌ ಕಟಾ ಕಟಾ 

ಪಾದ್ರಿ ಮಾತ್‌ 

ಹಾ ಸಂಸಾರಾಚಿ ಪರ್ವಾ ನಾಸ್ತಾಂ 
ಘಂಟೊಭರ್‌ ಬೊಬಾಟ್ತಾ! 


ಉಪ್ರಾಂತ್ಲಿಂ ಹಿಂ ಚೆಡ್ವಾಂ 
ಮಿಸಾಕ್‌ ಯೆಂವ್ಚಾ ಹ್ಮಾ ಗಾಡ್ವಾಂಚೊ 
ನಾಚಾಕ್‌ ವೆಚೊ ವೇಸ್‌...... 

ಹಾಂಕಾಂ ಕಿತೆಂ ಇಗರ್ದಾಂನಿ 

ಮಿಸ್‌ ಇಂಡಿಯಾಚಿ ವಿಂಚವ್ಣ್‌ ಆಸಾ? 
ಕಾತ್ರುಂಕ್‌ ವರ್ಚ್ಯಾ ದುಕ್ರಾಚ್ಕಾ ಮುಟ್ಟ್ಯಾಂಕ್‌ 
ಸುಂಬಾನ್‌ ಬಿಗ್ದಿಲ್ಲೆಪರಿಂ 

ಹಿಂ ಅಡ್ದಿಂ ಪಿಂದ್‌ಲ್ಲಿಂ ನ್ಹೆಸ್ಲಾಂ 

ಚರೈೆಲ್ಲ್ಯಾ ಕುಡಿಂಕ್‌ 

ಬಿಗ್ದುನ್‌ ಯೆತಾನಾ 

ಹೆವ್ಕಿಲ್ಯಾಚೆಂ ದೆವಾಸ್ಪಣ್‌ ಮುಗ್ದೊನ್‌ ವೆತಾ. 


——: 

ತಿಂ ಕಿತೆಂ ದಾಕಯ್ತಾತ್‌ 
ಕಿತ್ಲೆಂ ದಾಕಯ್ತಾತ್‌ ತೆಂ ತಿಂಚ್‌ ನೆಣಾಂತ್‌! 


ಮಾಗ್ಲ್ಯಾ ಆಶೆನ್‌ ಪಾವ್ಲಲೊಂ ಹಾಂವ್‌ 
“ಆಮ್ಚ್ಯಾ ಬಾಪಾ' ಮಾಗ್ಗೆಂಯಿ 
ವಿಸ್ರೊನ್‌ ಸೊಡ್ಡಾಂ 

ಹಾಪ್ತ್ಯಾ ಹಾಪ್ತ್ವಾಕ್‌ 

ಸಂಸಾರಾ ಪ್ರಾಸ್‌ ಇಗರ್ದೆಂತ್‌ ಕೆಲೆಲಿಂ 
ರಾಸ್‌ ರಾಸ್‌ ಪಾತ್ಕಾಂ 

ಕುಮ್ಸಾರಿಂತ್‌ ರಡ್ಬಾಂ 

ಪರತ್‌ ಇಗರ್ಲೆಚಿಂ ಮೆಟಾಂ ಚಡ್ಬಾಂ 
ಆನಿ ಪಾತ್ಕಾಂತ್‌ ಪಡ್ಪ್ಬಾಂ 

ದೆಕುನ್‌ಚ್‌ ದುಕಿನ್‌ ಮ್ಹಣ್ಣಾಂ 
ಹಾಂವ್‌ ಚೆನ್ನಾ 

ಇಗರ್ಲೆ ಬಾಗ್ಲಾರ್‌ ಚಡ್ಬಾಂ 

ಮ್ಹಜ್ಯಾ ದೆವಾಚಿ 

ಮ್ಹಜ್ಯಾ ಸರ್ಗಾಚಿ 

MOAR, ಸುಖಾಚಿ 

ಸಗ್ಳ್ಯಾಚಿ ಆಶಾ ಸೊಡ್ಡಾಂ! 


ಮನ್ಶಾ ಜಿಣೆಂತ್‌ 
ದುಡು ಮ್ಹಳ್ಕಾರ್‌ 
ಕೊಬಾ ಪಾಲೀ 
ಜರೀ ಪಾಲೀ ನಾ 
ಕೊಬೂ 


ಜಿಣಿಭರ್‌ ಮ್ಹಾಕಾ 
ಖೆಳೊಂಕ್‌ ಮೆಳ್ಳಿ 
chi, ಪೊತಿ 
ಜಿಣೆಂ ಸಂಪ್ತಚ್‌ 
ಧಾಂಪ್ಲೆಂ ಧಾಂಪ್ತಚ್‌ 
ಖೆಳೊಂಕ್‌ ಆಯ್ಲಿ 


ಯೆವೆಂ ದೆವೆಂ 


ಏಕ್‌ ದಿತಾಂ 

ದೋನ್‌ ಖೆಲಿಂ 

ಮಾರೀತ್‌ ಮಾರೀತ್‌ ಗೆಲೊ 
ಏಕ್‌ ಖಾತಾಂ 

ದೋನ್‌ ದಿಲಿಂ 

ಕಾಶ್ಲಿ ಸೊಡ್ನ್‌ ಧಾಂವ್ಚೊ!? 

ಶಾಸ್ತಿರ್‌ 


ಸರ್‌ ಜಗದೀಶ್‌ ಬೊಸಾಚಿಂ 
“ರೂಕ್‌ ರುಡಾಂಕ್‌ ಪ್ರಾಣ್‌ ಆಸಾ' 


ಮ್ಹಳ್ಳೆಂ ಶಾಸ್ತಿರ್‌ 


ಹಾಂವ್‌ ಆಜ್‌ ಪಾತ್ಮೆಲೊಂ. 


ಮ್ಹಜ್ಯಾ ಭಾಗಿಂತುಲ್ಮಾ ರುಡಾರ್‌ 
ಕಾಂಯ್‌ ಹಾಪ್ತ್ಯಾಕ್‌ ಏಕ್‌ 
PA, ಗುಲೊಬ್‌ 

ಹಾಂವ್‌ ಖುಂಟ್ತಾಲೊಂ 
ಆಲ್ಲಾರಿರ್‌ ತೆಂಕ್ತಾಲೊಂ 

ಚಿಂತಪ್‌ ಮ್ಹಜೆಂ 
ರುರಿ ಸಾರ್ಕೆಂ 

ತೆಂ ಹರ್‌ ಘಡ್ಕೆ 
ತುಜೆ ಯಾದಿನ್‌ 
ಉಮಾಳೊನ್‌ ಯೆತಾ. 


ಚಿಂತಪ್‌ ಮ್ಹಜೆಂ 


ಭಡ್ವ್ವಾ ಸಾರ್ಕೆಂ 
ತೆಂ ಹರ್‌ gd, 
ತುಜೆ ಕುಶಿಂ 
ಉಭತ್‌ ವೆತಾ. 


ಚಿಂತಪ್‌ ಮ್ಹಜೆಂ 
ಸುರ್‌ಯಾ ಸಾರ್ಕೆಂ 
ತೆಂ ಹರ್‌ ಘಡ್ಕೆ 
ತುಜ್ಕಾ ಹಾತಿಂ 
ಜಳತ್‌ ವೆತಾ. 


ಚಿಂತಪ್‌ ಮ್ಹಜೆಂ 
ದರ್‌ಯಾ ಸಾರ್ಕೆಂ 
ತೆಂ ಹರ್‌ ಘಡ್ಕೆ 
ತುಜ್ಯಾ ಕುಡಿರ್‌ 
ಮೊಳತ್‌ ವೆತಾ! 

ಅಶಿಂ ಸಪ್ಲಾಂ ಅಶಿ ಜೀಣ್‌ 


ಅಶಿಂ ಸಪ್ಲಾಂ ಅಶಿ ಜೀಣ್‌ 
ಹಾಂವ್‌ಗೊ ಅದುರೊಂ ತುಜೆವೀಣ್‌. 


ಪಾಟಿ ಕಣೊ GOs ತೆಂಕ್ತಾಂ 

ಧಾಂವ್ತಾತ್‌ ತಾರಾಂ ದೊಳ್ಳಾಂ ಪಡ್ದ್ಯಾರ್‌ 

ತುಜ್ಮಾ ದಿಶ್ಚಿಂಕ್‌ ಭುಲೊನ್‌ Yan, 

ಉಮಾಳೆ ವಾಂವ್ತಾತ್‌ ತರ್ನ್ಯಾ DOOS. 
ಅಶ್ಕೊ ರಾತಿ ಅಶ್ಕೊ ಯಾದಿ 
ಕೆನ್ನಾ ಬೊಟಾರ್‌ ಸೊಬತ್‌ ಮುದಿ 
ಅಶಿಂ ಸಪ್ಣಾಂ ಅಶಿ ಜೀಣ್‌ 
ಹಾಂವ್‌ಗೊ ಅದುರೊಂ ತುಜೆ ವೀಣ್‌. 


ಕಳಾ ದೆಕ್ತಾಂ ತುಜ್ಮಾ ತೊಂಡಾಚಿ 
ಮಳಬ್‌ ಜಾತಾ ಮ್ಹಜೆಂ ಮನ್‌ 
ಕಾಳಿಜ್‌ ಘಾಲ್ತಾ ಬೊಬೊ ಹಜಾರ್‌ 
ತುಂಚ್‌ ಮ್ಹಜೆಂ ರಾಣಿ ಮ್ಹಣ್‌. 

ಅಶಿ ನಶಾ ಅಶಿ ಆಶಾ 

ಆಶೆಂಕ್‌ ಕೆನ್ನಾ ಮೆಳತ್‌ ದಿಶಾ 
ಅಶಿಂ ಸಪ್ಲಾಂ ಅಶಿ ಜೀಣ್‌ 
ಹಾಂವ್‌ ಅದುರೊಂ ತುಜೆವೀಣ್‌. 


ಕಾಳಿಜ್‌ ಮ್ಹಜೆಂ ಉಸವ್ನ್‌ ಚೆಡ್ತಾ 

ವಾಟೆಕ್‌ ತುಜ್ಕಾ ರಾಕೊನ್‌ ರಾವ್ಲಾಂ 
ಘರ್ಚಾ ಹುಂಬ್ರಾಕ್‌ ಚಡ್ಬಿತ್‌ ಕೆನ್ನಾ 
ಮೊರಾ ಸಾಂಗ್ಲಿಂ ತುಜಿಂ ಪಾವ್ಲಾಂ. 


ಅಸೊ ದಾಳೊ ಅಸೊ ಉಲೊ 
ಯೇಗೊ ಲಾಯ್ತಾಂ ಕಪ್ಲಾಕ್‌ ತಿಳೊ 
ಅಶಿಂ ಸಪ್ಣಾಂ ಅಶಿ ಜೀಣ್‌ 
ಹಾಂವ್‌ಗೊ ಅದುರೊಂ ತುಜೆವೀಣ್‌. 


ಜರೀ ದೆವಾನ್‌ ದಿಶ್ಚಿಕ್‌ ಪಡೊನ್‌ 


ಕಿತೆಂ ಜಾಯ್‌ ವಿಚಾರ್ನ್‌ ಸೊಡ್ಲೆಂ 
ಖರೆಂಚ್‌ ಮಾಗ್ತಾಂ ಕರ್‌ ಮ್ಹಣೊನ್‌ 
ತುಕಾ ಮ್ಹಜೆಂ ಜಿವಿತ್‌ ಫುಡ್ಲೆಂ. 


ಅಶಿ ಮಾಂಡವ್‌ ಅಶಿ ವಿನವ್‌ 

ಕೆನ್ನಾ ದಿಸತ್‌ ಜಿಣೈಂತ್‌ ಪುನವ್‌? 
ಅಶಿಂ ಸಪ್ಣಾಂ ಅಶಿ ಜೀಣ್‌ 
ಹಾಂವ್‌ಗೊ ಅದುರೊಂ ತುಜೆ ವೀಣ್‌! 

ಆಂಕ್ಟಾರ್‌ ಆವಯಾಂಕ್‌ 


ಚೊಯ್‌ಗೊ ಸೊಬಿನಾ ಚೊಯ್‌ 
ಆಪುಟ್‌ ತುಜಿ ಸೊಬಾಯ್‌! 


ವ್ಹಯ್‌ಗೊ ಬೊಬಿನಾ ವ್ಹಯ್‌ 
ತುಂ LEO ಪೊಪಾಯ್‌! 


ಆನಿ ತುಂ ಇಜಾಬೆಲ್‌ 
ಉತರ್‌ ತುಜೆಂ ಸಾಕ್ರಿಮೆಲ್‌! 


ಉಪ್ರಾಂತ್ಲೆಂ ತುಂ ಜಾಕಿನಾ 
ತುಜೆಂ BIO ಹಾಂವ್‌ ಜೊಕಿನಾ! 


ತುಮ್ಕಾಂ ಸೊಬಾಯ್‌ ಆಸಾ 

ಮಾನ್‌ ಆಸಾ ಮರ್ಯಾದ್‌ ಆಸಾ ! (7) 
ದೆಕುನ್‌ ತುಮಿ 

ಪೆಲ್ಮಾ ಬಾಂವ್ನಾಂಚೊ (ಭಾವಾಂಚೊ) 
ವೊಮ್ತೊ ಉದಾರೊ ಮೋಗ್‌ ಕೆಲಾ? 

ಆನಿ ಆತಾಂ? 

ಭಾವಾನ್‌ ತುಮ್ಕಾಂ ಘಾತ್‌ ಕೆಲಾ? 
ಮೊಗಾನ್‌ ತುಮ್ಕಾಂ ಹಾತ್‌ ದಿಲಾ? 

ಯಾ ದೆವಾನ್‌ ತುಮ್ಕಾಂ ಅನಾತ್‌ ಕೆಲಾಂ? 


ಆತಾಂ ತುಮಿ ರಡ್ಬಾತ್‌ 
ಪಾಪಾವಿಣ್ಕಾ ಬಾಳಾಂಕ್‌ 
ಗರ್ಬಾಂತ್‌ ಖಿಳಾವ್ನ್‌ ಸೊಡ್ಬಾತ್‌ 
ಮಯ್ನೆ ಭರ್ತಚ್‌ 

ಕಚ್ರ್ಯಾಂತ್‌ ಗಳವ್ನ್‌ ಸೊಡ್ಬಾತ್‌ ? 

ಮೊಗಾ ಪಾವ್ಸ್‌ 

ವ್ಹಾಜೊನ್‌ ಸಾ... cw... 
ಭಿಜೊನಾಕಾ ಭಿಜೊನಾಕಾ 

ಹಾಂವ್‌ಗೊ ಕಾಳ್ಜಾ 

ಸಾತೆಂ ಧರ್ತಾಂ 

ಭಿತರ್‌ ಯೆ 

ಲಜೊನಾಕಾ. 


ಪಡ್ನಿ 
ಕಾಳಿಜ್‌ ತುಜೆಂ 
ತೆರ್ಕಾ ಪಾನಾ ಸಾಂಗ್ಲೆಂ 
ಮೊಗಾಕ್‌ ಸಜಯ್ಲೆಂ 
ಗುಮಾಟ್‌ ವಾಜಯ್ಲೆಂ 
ತರೀ 


ತೆಂ ಉರ್ಲೆಂ ನಾಗ್ದೆಂ!? ಅಂದ್ಕರಾ ಪರ್ಯಾಂತ್‌! 

ಥಂಯ್ಸರ್‌ 

ದಿತಾತ್‌ ಶೆರ್ಮಾಂವ್‌ 

ಗಾಯ್ತಾತ್‌ ಕಂತಾರಾಂ ವೊತ್ತಾತ್‌ ಬೆಸಾಂವಾಂ 
ಪುಣ್‌ ತೆಂ ದೆವಾಳ್‌ ನ್ಹಂಯ್‌, 


ಮ್ಹಣ್ಬಾತ್‌ ಮಾಗ್ಲಿಂ 


ಪಾಟಯ್ತಾತ್‌ ಅರ್ಲಾಂ ಭೆಟಯ್ತಾತ್‌ ತೆಸಾಂವಾಂ 
ಮಾದ್ರಿಂಚೆಂ ಕೊವೆಂತ್‌ ನ್ಹಂಯ್‌, 

ಉಲವ್ನ್‌ ಗೋಡ್‌ 

ಮಾಗ್ತಾತ್‌ ದುಡು, ಫೆತಾತ್‌ ದಾನ್‌ 
ಪಾದ್ರಿಂಚೆಂ ಕುಳ್ವಾರ್‌ಯೀ ನ್ಹಂಯ್‌! 


ಥಂಯ್ಸರ್‌ 

ಸೊಂವ್ಹಾತ್‌ ಗಾಳಿ 

ಮಾರ್ತಾತ್‌ ಖೊಟೊ ಯೆಟ್ಟಾತ್‌ ಮುಟಿ 
ಪುಣ್‌ ತೆಂ ಪೊಲಿಸ್‌ ಸ್ಪೆಶನ್‌ ನ್ಹಂಯ್‌ 
ಘಾಲ್ತಾತ್‌ ಕುಕಾರ್ಕೊ 

ಬಿಗ್ನಿತಾತ್‌ ಭಾಶಣಾಂ ಪಡ್ಬಾತ್‌ ಕುಟಿ 
ಚುನಾವ್‌ ಪ್ರಚಾರ್‌ ಸಬಾ ನ್ಹಂಯ್‌, 
ನಾಚ್ತಾತ್‌ ನಾಚ್‌ 

ಮಾರ್ತಾತ್‌ ಉಡ್ಕಾಣಾಂ ಉಲ್ಲಾಸ್‌ ಕುಂಪಾಸ್‌ 
ಕಾಜಾರ್‌ ಸೊಭಾಣ್‌ಯಿ ನ್ಹಂಯ್‌! 

ಥಂಯ್ಸರ್‌ 

ಪಿಂರ್ಗಾತಾತ್‌ 

ವಿಳಾಪ್‌ ಕರ್ತಾತ್‌ ರುದಾನ್‌ ಧರ್ರಾತ್‌ 
ಪುಣ್‌ ತೆಂ ಮೊರ್ನಾ ಘರ್‌ ನ್ಹಂಯ್‌ 
ಬೊಬೊ ಮಾರ್ತಾತ್‌ 

ದಾಂತ್‌ ಕಿದ್ದಿತಾತ್‌ ಆಂತ್‌ ಪಿಳ್ಬಾತ್‌ 
ತೆಂ ಯೆಂವ್ಕೊಂಡ್‌-ಪುಲ್ಲತ್ರ್‌ ನ್ಹಂಯ್‌ 
ವಸ್ತುರ್‌ ಪಿಂದ್ತಾತ್‌ 

ಧರ್ಲಿರ್‌ ಲೊಳ್ಬಾತ್‌ ಉಪಾಸ್‌ ಕರ್ತಾತ್‌ 
ದಾವಿದಾಚೆಂ ರಾವೈರ್‌ಯಿ ನ್ಹಂಯ್‌! 


ಅಸಲೊ ವಯ್ಬಾವ್‌! ಅಸಲೊ ದಳ್ಬಾರ್‌! 
ಆಯ್ಕೊನ್‌ ತುಮ್ಕಾಂ ಅಜಾಪ್‌ ಜಾಲೆಂ? 
ಆಮ್ಚ್ಯಾ ಗಾಂವಾಕ್‌ ಆತಾಂಚ್‌ ಯೇವ್ನ್‌ 
ಗಾಂವ್ಲೆಂ ಗಡಂಗ್‌ ಚೊಯ್ಣ್ಯಾರ್‌ ಜಾಲೆಂ! 


42/ಫಾಲ್ಗುಣಿಚೊ ವ್ಹಾಳೊ 


ದೊಗಾಂಯ್ದೆಂ 


ತಾಣೆ 

ಸುಟಯ್ಲೆ ಕೇಸ್‌ 

ಸೊಡಯ್ಲೆ ವಯ್ಲೆ ಬುತಾಂವ್‌ 
ಪೆಂಕ್ಟಾ ವಯ್ರ್‌ 

ಅಂರ್ಹಾಲ್ಲೆಂ ರುಡಯ್ಲೆಂ 


ಹಾಣೆ 


ಭೊಂಗಯ್ಲೊ ವೇಸ್‌ 
ಉಡಯ್ಲೆಂ ಆಪ್ಲೆಂ ಕಲ್ಸಾಂವ್‌ 


ತೆಂ ತಾಂಗೆಲ್ಮಾ ನ್ಹಾಣೈೆಂತ್‌ 
ಹೊ ಹಾಂಗೆಲ್ಮಾ ನ್ಹಾಣ್ಕೆಂತ್‌ 
ಸುಶೆಗಾತ್‌ ನ್ಹಾಲಿಂ! 


ಯೇ ಆವಯ್‌ ಕೊಂಕ್ಣೆ 

ಪುರೊಗೆ ತುಜೆಂ Odo 

ಆತಾಂ ಹಾಂವ್‌ಯಿ ಮಾತ್ಸೊ Quo 
ದುಕಾಂ ತುಜಿಂ ರಗ್ಗುನ್‌ ಸೊಡ್ಬಾಂ. 


ತುಜ್ಕಾ ಬಾಳಾಂನಿ ಬುನ್ಯಾದ್‌ ಘಾಲ್ಕಾ 

ತುಜ್ಮಾ ಫೊಂಡಾಕ್‌ 

ಖೆಂಡ್ಬಾತ್‌ ತುಕಾ ತುಜಿ ಚೀಂವ್‌ ಖೆಲ್ಲ್ಯಾ 

ತ್ಕಾಚ್‌ ತೊಂಡಾನ್‌. 
ಆನಿ ತುಂ ರಡ್ಬಾಯ್‌ ಸುಸ್ಕಾರ್‌ ಸೊಡ್ಬಾಯ್‌ 
ತುಜೆಂ ರೂಣ್‌ ಚಿಂತ್ಚ್ಯಾ ಮ್ಹಾಕಾ 
ದುಕಾಂ ಗಳಂವ್ಕ್‌ ನಾಡ್ಬಾಯ್‌. 


44/ಫಾಲ್ಗುಣಿಚೊ ವ್ಹಾಳೊ 


ಹರ್ದಾಂತ್‌ ತುಜ್ಕಾ ಚೆಪ್ಲ್ಯಾತ್‌ ತೀರ್‌ 
ಪಿಳ್ಗೆಂಕ್‌ D00, mb, qt, 


ಪತ್ರಾಂನಿ ಗಿಚ್ಚುಂಕ್‌ ಲಾಗ್ಲ್ಯಾತ್‌ ತುಜೆ ವೀರ್‌. 
Cd, ಖಾತಿರ್‌ ಕಾಂಕ್ಲಾಂ ಫಾಲ್ಚಾಕ್‌ 


ತಿರ್ಕುಟ್‌ ಜಾಂವ್ಚಿ ಮರ್ಕಾದ್‌ ಉರಂವ್ಕ್‌ 
ತುಜ್ಕಾ ಪಾಲ್ವಾಂತ್‌ ಕಿತ್ಕಾಕ್‌ Or]? 


ತುಜ್ಕಾ ದುದಾಂನಿ ತಾಂಕಾಂ 
ರೂಚ್‌ ದಿಲಿನಾ 

ಪಿಂರ್ಸ್ಯಾಂಚ್ಕಾ ಮುತಾನ್‌ ದಿಲಿ! 
ತುಜ್ಮಾ ಉಮ್ಕಾನಿ ತಾಂಕಾಂ 
ಗೊಡ್ಸಾಣ್‌ ದಿಲಿನಾ 

HOOD 025, ಕಿರ್ಮ್ಯಾನ್‌ ದಿಲಿ! 
ತುಜ್ಕಾ ಉತ್ರಾಂಕ್‌ 3 

ಮಾನ್ವಲೆ ನಾಂತ್‌ 

ಪೆಲ್ಕಾಂಚ್ಕಾ ಖೊಂಕ್ಣೆ ಪಾಟ್ಲ್ಯಾನ್‌ ಗೆಲೆ! 
ಗೆಲೆ ತೆ ಗೆಲೆ 

ವಚೂಂ, ತಾಂಕಾಂ ಬರೆಂ ಆಸೂಂ 
ಪಾದ್ರಿಲಾಗಿಂ ಪಾತ್ಕಾಂ ವಾಚುಂಕ್‌ 


ಯೇ ಆವಯ್‌ ಕೊಂಕ್ಣೆ 
ಪುರೊಗೆ ತುಜೆಂ odo 
ತಾಂಕಾಂ ನಿರ್ಮಿಲ್ಲೆಂ ಮೋರ್ನ್‌ ಯೆತಚ್‌ 
ತುಜ್ಕಾಚ್‌ ಗರ್ಬಾಂತ್‌ ತಾಂಚೆಂ ಪಡ್ಲೆಂ! 

ದೆವಾ 

ಆಯ್ಯ್ಯಾನ್‌ ಮ್ಹಾಕಾ 
ಪಾತ್ಕಾಚಿ ಮೊರ್ನಾಚಿ 
ಯೆಂಮ್ಕೊಂಡಾಚಿ 


46/ಫಾಲ್ಗುಣಿಚೊ ತಾತಾ 


SS ee 


ಏಕ್‌ ಥೆಂಬೊ ರಗತ್‌ 
ಜಳ್ಳ್ಯಾ ಸುರ್ಕಾನ್‌ ದೊಡ್ಡೆಂ ನ್ಹೆಸಾಣ್‌ 
ದೊಳ್ಳ್ಯಾ ಫೊಂಡಾಕ್‌ ದೆಂವ್ಲಿ ನಿಸಣ್‌ 
ಸೊಬ್ಬೆಂ ಸಗ್ಳೆಂ ದಾಂಪುನ್‌ ಗೆಲೆಂ 
ದಾಂಪುನ್‌ ಆಸ್ಚೆಂ ಉಗ್ತೆಂ ಜಾಲೆಂ 
ಥೆಂಬೆ ರಗ್ತಾಂ ವಾಳತ್‌ ಗೆಲಿಂ 
ದೆವಾ ಪುತಾನ್‌ ಧಾಂಪ್ತಾಂ ದೊಳೆ. 


ಏಕ್‌ ಥೆಂಬೊ ರಗ್ತಾಚೊ 
ಪಿಲಾತಾಕ್‌ ಸೊದುನ್‌ ಗೆಲೊ 
BQ, ಆಶೆನ್‌ ಚರೆಲ್ಲ್ಯಾ ಕಾಳ್ಜಾಕ್‌ 
ನೀತಿ ಇಜಾರ್‌ ಜಾಲೊ! 


ಏಕ್‌ ಥೆಂಬೊ ರಗ್ತಾಚೊ 
ಪಾದ್ರಿಂಕ್‌ ಸೊದುನ್‌ ಗೆಲೊ * 


ಬೊಬಾಳ್‌ ಮಾರುನ್‌ ಸುಕ್‌ಲ್ಲ್ಯಾ ತಾಳ್ಕಾಂಕ್‌ 
ಭಿಜಂವ್ಚ್ಯಾಕ್‌ ತಾನೆಕ್‌ ಜಾಲೊ! 


ಏಕ್‌ ಥೆಂಬೊ ರಗ್ತಾಚೊ 

ಸೊಜೆರಾಂ ಅದೀನ್‌ ಗೆಲೊ 

ಚಿವೊನ್‌ ಗೆಲ್ಲ್ಯಾ ಹಾತಾಂಕ್‌ ತಾಂಚ್ಕಾ 
ಉಮ್ಮಾಂ ಸಾಗೊರ್‌ ಜಾಲೊ! 


ಏಕ್‌ ಥೆಂಬೊ ರಗ್ತಾಚೊ 

ಉಗ್ತ್ಯಾ ಫೊಂಡಾಕ್‌ Orio 

ಮೆಲ್ಲ್ಯಾ ಅತ್ಮ್ಮಾಂಕ್‌ ಜಿವಿತ್‌ ದಿಂವ್ಚಾಕ್‌ 
ಉಸ್ವಾಸ್‌ ಜಾವ್ನ್‌ ಬದಲ್ಲೊ! 


ಏಕ್‌ ಥೆಂಬೊ ರಗ್ತಾಚೊ 

ಆಜೂನ್‌ ವ್ಹಾಳೊನ್‌ ಆಸಾ 

ಮ್ಹಜ್ಮಾ ಪಾಪ್ಕಾಚ್ಕಾ ಪಾತ್ಮಿ ಅತ್ಮ್ಮಾಕ್‌ 
ಆಜೂನ್‌ ಸೊಧುನ್‌ ಆಸಾ! 

ಮ್ಹಜ್ಯಾ ವಾಟೆರ್‌ 


ಕಲ್ಚಂತಾಂಚಿಂ ಪಾವ್ಲಾಂ ಕಾಡುನ್‌ 
ಮಯ್ಲಾಂ ಮಯ್ಲಾಂ ಚಲತ್‌ ಆಯ್ಲಾಂ 
ಪಾಟಿಂ ಫುಡೆಂ ಚೊಯ್ತಾಂ ಭಿರಾಂತ್‌ 
ಮತ್ತಾಬಾನ್‌ಚ್‌ ಸಂಸ್ರಾನ್‌ ಚೊಯ್ಲಾಂ 
ಪಾಟಿಂ ದೆಕ್ತಾಂ ಕಿತೆಂ ಪಳೆಂವ್‌ 
ಬೊಡಿಯೊ ರೊಯ್ದ್ಲಾತ್‌ ವಾಶ್ಶಾಂಚ್ಕೊ 
ಮುಕಾರ್‌ ಪಾಸುನ್‌ ಪಳೆಂವ್‌ ಕಿತೆಂ 
ಕುಕಾರ್ಕೊರೆ ಪಿಶಾಂಚ್ಕೊ. 


ಹುಂಬೊರ್‌ ಹುಂಬೊರ್‌ ಚಡತ್‌ ವೆತಾಂ 
ಜಾಂಟ್ಕಾ ಬೊಡಾಂನಿ ಭೆಶ್ಚಾಯ್ಲೊ 

ಮತಿ ಕಾತೀ ಸೊಲುನ್‌ ವೊಡುನ್‌ 
ಮಡ್ವಾಳಾ ಫಾತ್ರಾರ್‌ ಗಶ್ಟಾಯ್ದೊ 

ಚಾನ್ನಿಂ ದೆಕ್ತಾಂ Wai, ಕಾಳಿಂ 

ಮೊಡಾಂ ಧಾಡುನ್‌ ರಡಯ್ಲೆಂ 

ಪಯ್ಣ್‌ ಕರ್ತಾಂ ಶಾಂತ್‌ ದರ್‌ಯಾಂತ್‌ 
ವಾದಾಳ್‌ ಹಾಡುನ್‌ ಬುಡಯ್ಲೆಂ! 


ಪರ್ನಿ ಮಿರಿ ಚರ್ಲಿ ಕಾತಿರ್‌ 
ಅಂತರ್ನ್‌ ಗೆಲೆಂ ತರ್ನೆಂ 
ಕಾಳ್ಜಾ ಮತಿಕ್‌ ಥಾಲಿಂ ಮಾರುನ್‌ 
ವೊಂಟಾಕ್‌ ಲಾಯ್ಲಾಂ O "ado 

DFS, ಪೆಂಕ್ಟಾರ್‌ ಪಯ್ಸ್‌ ಕರ್ತಾಂ 
ಮಾನಾಕ್‌ ನಾರೆ ಸಾತೆಂ 

ಪೆಟೆ ದಾಂಪ್ಲ್ಯಾಂತ್‌ ಆಮಾಸ್‌ ದೆಕ್ತಾಂ 
ಪಾಳ್ಗೆಂಯಿ ಉರ್ಲಾಂ ರಿತೆಂ. 


c ಭಜ ಈ 


48/ಫಾಲ್ಗುಣಿಚೊ ವ್ಹಾಳೊ 


ಉಲೊ ಮೊಗಾಚೊ 


ತುಂ ಸುರ್ಕೊ ಹಾಂವ್‌ ಚಂದ್ರ್‌ 
ಆಮಿ ಸಂಗಿಂ ಮೆಳುಯಾಂ 
ಎಕಾ ಅಮಾಸೆ ರಾತಿಂ 

ಆಮಿ ಸಂಗಿಂ ಮೆಳುಯಾಂ 
ಅಪಾಲಿಪಾ ಖೆಳುಯಾಂ! 


ue NE 44 


ತುಂ ರುರ್‌ ಹಾಂವ್‌ ಲಾರ್‌ 
ಆಮಿ ಸಂಗಿಂ ಮೆಳುಯಾಂ 

| ಎಕಾ ಹಿಂವಾಳ್‌ ಫಾಂತ್ಕಾರ್‌ 

| ಆಮಿ ಸಂಗಿಂ ಮೆಳುಯಾಂ 
ದರ್‌ಯಾ ಥಳಾಕ್‌ ವಾಳುಯಾಂ! 


| ತುಂ ಕೂಪ್‌ ಹಾಂವ್‌ ವಾರೆಂ 
ಆಮಿ ಸಂಗಿಂ ಮೆಳುಯಾಂ 
ಎಕಾ ಖರ್ಕಟ್ಕಾ ದೊನ್ಸಾರಾಂ 
ಆಮಿ ಸಂಗಿಂ ಮೆಳುಯಾಂ 
ಸುಕಾಚಿಂ ದುಕಾಂ ಗಳವ್ಕಾಂ! 


ತುಂ ವಾಲ್‌ ಹಾಂವ್‌ ಪಾಳ್‌ 
ಆಮಿ ಸಂಗಿಂ ಮೆಳುಯಾಂ 
ಎಕಾ ಮೊವಾಳ್‌ ಮಾತ್ಮೈರ್‌ 
ಆಮಿ ಸಂಗಿಂ ಮೆಳುಯಾಂ 
ನವಿ ಆಂಕರ್‌ ಫುಲವ್ಕಾಂ! 


ತುಂ ಆಂಜ್‌ ಹಾಂವ್‌ ಭಕ್ತ್‌ 


eee 


ದಿಶ್ಚಿ TAA 
ಭೆಟ್ಟ್ಯೊ ತೆನ್ನಾ 

ಕಿತೆಂ ಜಾಲೆಂ ಕಳ್ಳೆಂನಾ 
ಕಾಳಿಜ್‌ ಮ್ಹಜೆಂ 
ಉಬತ್‌ ಗೆಲೆಂ 
ಪಾಟಿಂ ಮ್ಹಾಕಾ 
ಮೆಳ್ಳೆಂನಾ! 


ಗೊಡ್ಸಾಣ್‌ 


ತುಜ್ಮಾ ವೊಂಟಾಚ್ಕೊ 

ರುಚೀ 

ಚಾಕ್‌ಲ್ಲ್ಯೊ ಹಾಂವೆಂ 

ಜಿಬೆರ್‌ ಆಂಯ್ದೊ 

ಥಾಂಬ್ಜೆ ಪಯ್ಲೆಂ 

ವೋಂಟ್‌ ವೊಳಾಯ್ಲೆಯ್‌ ತುವೆಂ | 


ಯಾದಿಂ ಗೀತ್‌ 


ಯಾದಿಂ ಗೀತ್‌ 
ಗಾಯೀತ್‌ ಗೆಲೊಂ 
BAO ನಾಕಾಂ 
ಪಳೆಂವ್‌ ಕಿತೆಂ 
ತುಚ್ಕಾಯಿ ದೊಳ್ಳಾಂನಿ 
ದೆವ್ಲಿಂ ದುಕಾಂ!? 


50/ಫಾಲ್ಗಾಣಚನ ವ್ಯಾಸನ 


ಕ್ರಿಸ್ತಾಚಿಂ ಸೊದ್ನಾಂ 


ದೋನ್‌ ಹಜಾರ್‌ ಪಾವ್ಸಾಳ್‌ ಉಬ್ತಾಂ 
ಕ್ರೀಸ್ತ್‌ ಪರತ್‌ ಆಯ್ಲಾ ಮ್ಹಣ್‌ 
ಸಂಸಾರ್‌ಭರ್‌ ಖಬರ್‌ ಜಾಲಿ 

ಭುಂಯ್ಕ್‌ ಆಯ್ಲೆಲ್ಕಾ ಕ್ರಿಸ್ತಾಕ್‌ ಸೊದುನ್‌ 
ಪಡಿಲ್‌ ಪಡ್ಲೊ xod, ವೊಲಿ. 


ಕ್ರೀಸ್ತಾ ಯೆಣ್ಮಾ ಖಬಾರ್‌ ಜಾಲ್ಲಿಚ್‌ 
ಥೊಡ್ಕಾಂನಿ ಹಾತಿಂ ನವೊ ಸೊಲ್ಲೊ ಘೆತ್ಲೊ 
ಥೊಡ್ಯಾಂನಿ ಕಿಲ್ಕಾಚ್ಕೊ ಚೆಯ್ನಿ ನಿಕ್ಸಾವ್ನ್‌ 
ಕೊಂತಾಂ ಬೆಂತಿಣ್ಕೊ ಗಳ್ಳಾಕ್‌ ರೆವ್ನಾಯ್ಲ್ಯೊ 
ಥೊಡ್ಯಾಂನಿ ಪ್ರಾಚಿತ್‌ ಆದಾರ್ಲೆಂ 

ಥೊಡ್ಕಾಂನಿ ದಾನ್‌ ದಿಲೆಂ 

ಆನಿ ಕಿತೆಂ ಕಿತೆಂ ಕೆಲೆಂ ಗ್ಗೆ ; 
ಪುಣ್‌ ಕ್ರೀಸ್ತ್‌ ತಾಂಚ್ಕಾ ನದ್ರೆಕ್‌ ಸಾಂಪಡ್ಲೊ ನಾ ! ೭ 


ಎಕ್ಲ್ಯಾನ್‌ ಸೊದ್ದೆಂ ಗೊರ್ವಾಂ ಗೊಟ್ಕಾಂತ್‌ 


ದುಸ್ರೊ ಪಾವ್ಲೊ ರಾನಾಚ್ಕಾ ಮಾಟ್ಕಾಂತ್‌ / // / ] 

ತಿಸ್ರೊ ಚಡ್ಲೊ ದೊಂಗೊರ್‌ 1/1 / | 

ಚವ್ಲೊ ದರ್‌ಯಾ ಹುಂಬೊರ್‌ EFE 
ಫಾಲಾಣೊ ಪಾವ್ಲೊ ತೆಂಪ್ಲಾ ದಾರಾರ್‌: LET d ) 


ಉಪ್ರಾಂತ್ಲೊ ಗರಿಬಾಂಚ್ಕಾ ಮೆಟಾರ್‌ | 
ಮಾಗಿರ್‌ ಥೊಡಿಂ [ 
ಪಾಪಾಗೆರ್‌, ಬಿಸ್ಸಾಂಗೆರ್‌ 

ಪಾದ್ರಿಂ ಘರಾ, ಮಾದ್ರಿಂ ಕುಡಾಂಕ್‌ 
ಥೊಡೆ ಬಾಳ್ತಿಂಚ್ಕಾ ಕುಡಾಂತ್‌ 
ಆಸ್ಪತ್ರೆಂತ್‌, ಕೊಮ್ಬಾಂತ್‌ 


ಕೊಡ್ತಿಂತ್‌, ಪೊಲಿಸ್‌ ಠಾಣ್ಕಾಂ iz ಜ್ಯ ಪ wv aE 

ಸವ್ಕಾರಾಂಗೆರ್‌ ನವ್ಕಾರಾಂಗೆರ್‌ 
. ಸಂಸಾರಾಚ್ಯಾ ಸಾಂದಿ ಮುಲ್ಯಾಂತ್‌ 
ಸಗ್ಭ್ಯಾಂನಿ ಸೊದ್ದೆಂ 

ಕ್ರೀಸ್‌ ಕೊಣಾಯ್ಕಿ ಮೆಳ್ಳೊಚ್‌ ನಾ! 


ಶಾಸ್ತ್ರ್ಯಾಂನಿ ಚಾಚಾರ್‌ ವೊಕ್ಲಾಂ ಚಡವ್ನ್‌ 
ವೆಗ್ಮಾನಿಂನಿ ದು್ಬಿಣ್ಕೊ ಜೊಕುನ್‌ 
ಅಂತ್ರಳಾ ಕುಶಿಂ ತಿಳ್ಳೆಂ 

ಬಿರ್ಮೊತ್‌ ತಾಂಚಿ 

ಶಿಮ್ಟಿ ನೆಕೆತ್ರ್‌ಯಿ ದಿಶ್ಚಿಕ್‌ sd cow! 


ದೆವ್ಳಾಂನಿ ಪೂನ್‌ ಜಾಗ್ಯಾಂನಿ 
ಇಜ್ಮೊಲಾಂಚ್ಕಾ ವಾಟ್ಸ್ಯಾಂಚಿ 


LIII 


ವಿಗಾರ್‌ ಬಾಪಾಂನಿ ಜೀನ್ಸ್‌ ಸಾಂಡ್ಲೆಂ 
ಧೊವ್ಮಾ ಲೊಬಾಂಕ್‌ ಆಂಗಾರ್‌ ಪಾಂಗುದ್ದೆಂ! 


ರೇಡಿಯೊ ದೂರ್‌ದರ್ಕನಾಚೆರ್‌ 
“ಕ್ರೀಸ್ಟ್‌ ಪರತ್‌ ಆಯ್ಲಾ” 
ಮ್ಹಣ್‌ ಖಬ್ರೊ ಪ್ರಸಾರ್‌ ಜಾಲ್ಕೊ 
ಥೊಡ್ಮಾಚ್‌ ಘಂಟ್ಕಾಂನಿ 

“SEAS, ಭಾಯ್ರ್‌ ಪಡ್ಲಾ” 
ಮ್ಹಣ್‌ಯಿ ಜಾಯ್ರಾತ್‌ ದಿಲೆಂ. 
ಸೊದುನ್‌ ದಿಲ್ಲ್ಯಾಂಕ್‌ 
ಕೊರೊಡಾಂನಿ ದುಡು ಭಾಸಯ್ಲೊ! 


ಫುಡಾರ್ಕಾಂನಿ ಧುಂಪ್‌, ರಗ್ದಾಂಬಳ್‌, ಭಾಂಗಾರ್‌ 
ಕಾಣಿಕೊ ತಯಾರ್‌ Guide, 

ದೆವಾಚ್ಕಾ ಮಣ್ಕಾರ್ಕಾಂಗೆರ್‌ 

ಪತ್ರ್‌ಕರ್ನಾಂಚೊ ಜಮೊಚ್‌ wala 

ಪುಣ್‌ ಕಿತೆಂ ಫಾಯ್ದೊ? 

ಕ್ರೀಸ್‌, ನಾ! 


52/ಫಾಲ್ಗುಣಿಚೊ ವ್ಹಾಳೊ 


ಅರೇ 

ಭುಂಯ್ಕ್‌ ಆಯಿಲ್ಲೊ ಕ್ರೀಸ್ಟ್‌ 
ಪಾವ್ಲೊ ಖಂಯ್‌? 

ಸರ್ವಾಂನಿ, ಸಗ್ಭ್ಯಾಂನಿ 
ಸಂಸಾರಾಚ್ಕಾ ಸಾಂದಿ ಮುಲ್ಕಾಂನಿ 
ಕ್ರಿಸ್ತಾಚಿಂ ಸೊದ್ದಾಂ ಕೆಲಿಂ 
ಕೊಣಾಯ್ಕಿ ಕ್ರೀಸ್ತಾ ರುಪ್ಲೆಂ 
ಸಾಂಪಡ್ಲೆಂಚ್‌ ನಾ! 


ತ್ಕಾಯೀ ಮದೆಂ 

ರಾಜ್‌ Oxo, 039, ಕಚ್ರ್ಯಾ ಡಬ್ಬ್ಯಾಂತ್‌ 
ರುದಾನ್‌ SO ಬಾವ್ಲೆಂ ಬಾಳ್ಕೆಂ 
ಕೊಣಾಯ್ಚ್ಯಾ ನದ್ರೆಕ್‌ ಪಡ್ಲೆಂಚ್‌ ನಾ ! ? 

ರುದಾನ್‌ 


ತುಜಿ ಪಾಂತಿ ಮೊಗಾ 
ಭೊಗ್ಗಾಂ ಫುಲಂವ್ಚಿ ಭಿಂಗಾರಿ 
ಪಾಟಿರ್‌ ತುಜಾ ಖೆಳ್ಳಾಂ ಖೆಳ್ಳಾಂ 
ಲೇಕ್‌ ಚುಕ್ಚಿಂ ಭೊಗ್ಣಾಂ 
ಮ್ಹಜ್ಯಾ ಮನಾವೆರಿ. 
ಆಯ್ಚ್ಯಾನ್‌ ಪಳೆಂವ್‌ ಕಿತೆಂ 
ಕೇಸ್‌ ಪಾವ್ಲ್ಯಾತ್‌ ಸರ್ಗಾರ್‌ 
ಭೊಗ್ಲಾ ಮ್ಹಜಿಂ ಮಾರ್ಲಾರ್‌! 


ತುಜೆ ದೊಳೆ ಮೊಗಾ 

ರುಪ್ಲಿಂ Bs, ಫೊಂಡ್ಕುಲೆ 

ದಿಶ್ಚಿಂಕ್‌ ತುಜ್ಯಾ ತಿಳ್ಬಾಂ ತಿಳ್ಬಾಂ 

ಮ್ಹಜ್ಯಾ ಜಿವಾಂತ್‌ ಮೊಗಾ 

ಲೇಕ್‌ ನಾತ್‌ಲ್ಲೆ ಉಮಾಳೆ. 
ಆಯ್ಚಾನ್‌ ಪಳೆಂವ್‌ ಕಿತೆಂ 
ದೊಳ್ಕಾರ್‌ ಚಡ್ಡ್ಯಾಂತ್‌ 9590 
ಉಮಾಳ್ಕಾಂ ವೋಡ್‌ ಸುಕ್ತಾಂ! 


ತುಜೆಂ ಕಾಳಿಜ್‌ ಮೊಗಾ 

ಉಮ್ಮಾಂಕ್‌ ವಾಳಂವ್ಚೆಂ ವಾದಾಳ್‌ 

ದಾವ್ಲೆಕ್‌ ತಾಚ್ಕಾ ಮೆಳ್ಳಾಂ ಮೆಳ್ಳಾಂ 

ಮ್ಹಜೆಂ ಜಿಣೆ ಮೊಗಾ 

ಮ್ಹೊಂವಾ ದುದಾನ್‌ ಕದಾಳ್‌ 
ಆಯ್ಯ್ಯಾನ್‌ ಪಳೆಂವ್‌ ಕಿತೆಂ 
ಹರ್ದಾರ್‌ dot», ಆರ್ಬಿ ಹಾತ್‌ 
ದುಕಾಂಕ್‌ .ಮ್ಹಜ್ಮಾ ಜಲ್ಮ್‌ ಸಾತ್‌! 


54/863 FU ವ್ಯಾನ 


ಬಾಳಾ ವೆತಾಂ 


ಬಾಳಾ ವೆತಾಂ ಬಾಳಾ ವೆತಾಂ 

ತುಕಾ ಗೊಡು ಹಾಡುಂಕ್‌ 

ಪಾಪೊ ಹಾಡ್ಬಾಂ ನ್ಹೆಸೊಂಕ್‌ ತುಕಾ 
BOO ಹಾಡ್ಬಾಂ ಖೆಳೊಂಕ್‌. 


ಬಾಳಾ ವೆತಾಂ ಬಾಳಾ ವೆತಾಂ 
ರಡೂ ಕೆನ್ನಾಯಿ ಕರುನಾಕಾ 
ತುಕಾ ಆಪವ್ನ್‌ ವರ್ನಾ ದೆಕುನ್‌ 
ಮ್ಹಜೆರ್‌ ಶಿಣ್‌ ಧರುನಾಕಾ. 


ಬಾಳಾ ವೆತಾಂ ಬಾಳಾ ವೆತಾಂ 
ಮಮ್ಮಾಕ್‌ ಕೆನ್ನಾಯಿ ಆಪಯ್ನಾಕಾ 
ಮತಿಂ ಮ್ಹಜಿ ಯಾದ್‌ ರಾಕ್‌ 
ಕಾಳ್ಜಾಂತ್‌ ಮ್ಹಾಕಾ ಸಂಪಯ್ನಾಕಾ. 


ಬಾಳಾ ವೆತಾಂ ಬಾಳಾ ವೆತಾಂ 
ರಡ್ಬಾಯ್‌ ಕಿತ್ಕಾಕ್‌ ಭಾಂಗಾರಾ? 
ಫಾಲ್ಕಾಂ ಯೆತಾಂ ಉಕ್ಲುಂಕ್‌ ತುಕಾ 
ಮ್ಹಜ್ಯಾ ಜಿಣೆ ಸುಂಗಾರಾ. 


ಬಾಳಾ ವೆತಾಂ ಬಾಳಾ ವೆತಾಂ 

ಆದೇವ್ಸ್‌ ಬಾಳಾ, ವಚೊನ್‌ ಯೆತಾಂ 
ವ್ಹಡ್ಲೊ ಜಾತಚ್‌ ತುಕಾ ಇಜ್ನೆರ್‌ ಕರುಂಕ್‌ 
ಆರ್ಬಾಂ ಘರಾ ಕುಜ್ನೆರ್‌ ಜಾತಾಂ! 

ಇಗರ್ದೆ ಬಾಂದ್ಬಾಕ್‌ 
ಫುಲ್‌ ನ್ಹಂಯ್‌ ತರ್‌ 


ಫುಲಾಚೆಂ ರುಾಡ್‌ಚ್‌ 
ದಿಲೆಂ ದಾನ್‌ 
ಬರ್ಬೂರ್‌ ಜೊಡ್ಲೊ 
ಉಗ್ತೊ ಮಾನ್‌ 
ಪುಣ್‌ 

ದುಸ್ರ್ಯಾ ಫಾಂತ್ಕಾರ್‌ 
ಉಗ್ತೊಂ ರಸ್ತ್ಯಾರ್‌ 
ಜಿಬೆರ್‌ ಮ್ಹಜ್ಯಾ 
ಶೆಂಕು ಪಾಶಾಣ್‌! 


56/ಫಾಲ್ಗುಣಿಚೊ ವಾತ್‌ 


ಹೊ ಕಸಲೊ ತಮಾಸೊ ? 


ಸುರ್‌ಯಾ ಆಂಗಾರ್‌ ಕಾಳ್ಬಾಣ್‌ ಚರ್ತಾಂ 
ಕಾಜುಲೆ ಬಾವ್ಡೆ ಗಜಾಲಿ ಕರೀ | 
ಸಂಸಾರ್‌ ಸಗ್ಳೊ ಜಳಂವ್ಕ್‌ ಫುಡೆಂ ೩3 "A 
ಗಾಂಡಿ ಆಪ್ಲೊ ಪೆಟವ್ನ್‌ ಧರೀ. 
ಜಳ್ನಾ ಬಾಬಾ ಜಳ್ನಾ ಲೆಗೂನ್‌ 
ಕಾಜುಲ್ಕಾಂಚೊ ಪೊಸೊ 
ಕಳ್ನಾ ಬಾಬಾ ಕಳ್ನಾ ಮ್ಹಾಕಾ 
ಹೊ ಕಸ್ಲೊ ತಮಾಸೊ? 


ದರ್‌ಯಾ ಗರ್ಬಾಕ್‌ ಗರಿ ಘಾಲುನ್‌ 

ಪಾಗಿ ಬಾವ್ನೊ ರಾಕಣ್‌ ಕರ್ತಾ 

ಆಳ್ಲೆ ಪೆಜೆಕ್‌ ಗಾಳ್ಗೆಂ ಆಜ್‌ 

ಶಿತ್‌ ಕಡಿಯೆ ಸೊಪಾಣ್‌ ದೆಕ್ತಾ 
ಮೆಳ್ನಾ ಬಾಬಾ ಖೊರು ಲೆಗುನ್‌ 
ಖಂಯ್‌ ಮೆಳತ್‌ ಮಾಸೊ 
ಕಳ್ನಾ ಬಾಬಾ ಕಳ್ನಾ ಮ್ಹಾಕಾ 
ಹೊ ಕಸ್ಲೊ ತಮಾಸೊ? 


ಮ್ಹಜ್ಯಾ ಕಾಳ್ಜಾಕ್‌ ಕಿತ್ಕಾಕ್‌ ಧೊಸ್ತಾಯ್‌ 
ನಿತಳ್‌ ಮೋಗ್‌ ಭಾಸಾವ್ನ್‌ 
ಗೆಲ್ಮಾಂತ್‌ ಜಾಯ್ತಿಂ ತುಜೆ ಆದಿಂಚ್‌ 
ನೆಂಟೆಂ ಕಾಳಿಜ್‌ ಕೊಚಾವ್ನ್‌ 
ದಿಲ್ನಾ ಬಾಯೆ ದಿಲ್ನಾ ಲೆಗುನ್‌ 
ವೊಂಟಾರ್‌ ಪರತ್‌ ಹಾಸೊ 
ಕಳ್ನಾ ಬಾಯೆ ಕಳ್ನಾ ಮ್ಹಾಕಾ 
ಹೊ ಕಸಲೊ ತಮಾಸೊ? 


ಫಾಲ್ಗುಣಿಚೊ ವಾತ್‌ 


ದೇವ್‌-ದೆಂವ್ಚಾರ್‌ 


ದೇವ್‌ ಮ್ಹಣಾ 

ಸಪ್ಣಾಂತ್‌ ಮ್ಹಾಕಾ 

ಮೋಗ್‌ ಕರ್‌ ಪೆಲ್ಮಾಚೊ 
ತೆನ್ನಾ ತುಂ ಕರ್ತಾಯ್‌ ಮ್ಹಜೊ. 


ದೆಂವ್ಸಾರ್‌ಯಿ ಸಾಂಗ್ತಾ 

ಕಾಂಕ್ಲಾಂ ಹಾಲವ್ನ್‌ 

ಮೋಗ್‌ ಕರ್‌ ಚೆಡ್ಡಾಚೊ 

ತೆನ್ನಾ ತುಂ ಕರ್ತಾಯ್‌ ಮ್ಹಜೊ...... 


III 


ದೆವಾಚೆಂ ಪಾಳ್ಳೆಂ 

ಲೋಂಚ್‌ ಘೆವ್ನ್‌ ದುಬ್ಭ್ಯಾಂಕ್‌ ಖಾವಯ್ಲೆಂ 
ದೆಂವ್ಚಾರಾಚೆಂಯಿ ಪಾಳ್ಳೆಂ 

ದೆವಾಚ್ಯಾ ಮಣ್ಕಾರ್ಕಾನ್‌ ಆಗ್ಮೆಂತ್‌ ಶೆಣಾಯ್ಲೆಂ! 


58/ಫಾಲ್ಗುಣಿಚೊ ವ್ಹಾಳೊ 


ದೆಣೆಂ 

ಕರ್ಕಿ ವೊನೆಂ 
ತುಜೆಂ ಜಿಣೆಂ 
ಮೊನೆಂ ಮೊನೆಂ 


ಜಿಣ್ಮೆ ವಾಟ್ಲೆಂತ್‌ 
ಭೊಗ್ಗಾಂ buo 
ವಾಳೂಂಕ್‌ ಗೆಲೊಂ 
ವಾಟ್ಲಿ Uu. 


ಗಿರೆಸ್ತ್‌ ಗರಿಬ್‌ 
ಕರ್ಕಿ ಫರಕ್‌ 
ತುಜ್ಮಾಯಿ ಕಾಶ್ಚೆಕ್‌ 
ಪಡ್ತಿತ್‌ ಬುರಾಕ್‌! 


ದೆಕ್ತಾಂ ತುಕಾ 
ದೊಳೊ ಮೊಡ್ಡೊ 
ಚಾಕ್ತಾಂ ತುಕಾ 

ದೊಳೊ ರಡ್ಲೊ! 


ತುಂ ಹಾಸ್ತಾಂ 
ಮೊತಿಯಾಂ GPA O 
ವಿಂಚುಂಕ್‌ಗೆಲೊಂ 

ಮಾತ್ಮೆಂತ್‌ ಬುಡ್ಲಿಂ! 


ಆಪುಣ್‌ ಅಪ್ಣಾಕ್‌ 
ಬರೊ ಮ್ಹಣ್ಣೊ 

ಆಪ್ಲ್ಯಾ ಪೆಲ್ಮಾಂಕ್‌ 
ಮ್ಹೆಳಯ್ತಾ. 


ನಿದೆಂತ್‌ 
ಧೊಸ್ತಾತ್‌ 
ರುಪ್ಲಿಂ 

ಜಾಗ್‌ ಜಾತಚ್‌ 


8208; . 


60/ಫಾಲ್ಗುಣಿಚೊ ವ್ಹಾಳೊ 


ವಾಡಿ ಲೇಕ್‌ ಘಾಲುನ್‌ 
ಬೆಂಕಾಂತ್‌ ಜಮಯ್ಲೊ 
ದುಡು 

ವಾಡಿ ಸಂಗಿಂ 
ದುಡುಯಿ ಖಾಲಿ 

ಜಿಣಿ ಜಾತಾಂ ಕೊಡು. 


ವೊಂಟಾರ್‌ ತುಜ್ಕಾ 
ಉಮ್ಮಾಂ ಖೆಳ್‌ 
ಕಾಂಯ್‌ 
ಮೊಗಾಚಿ ಶೆಳ್‌? 


ಕಾಳಿಜ್‌ ಮ್ಹಜೆಂ 

ದರ್‌ಯಾಂ ಸಾರ್ಕೆಂ ತಳೆಂ 
ಉಪ್ಕೆಂವ್ಕ್‌ ಜರೀ ಆಶೆಲೆಂಯ್‌ 
ಮೊಗಾರ್‌ ಪಡ್ಲ್ಯಾರ್‌ ಜಾಲೆಂ! 

ಹಾಂವ್‌ ಇಲ್ಲೊ ಹಿಯೆಲೊಂ 


ತುವೆಂ 

ಖುಶೆನ್‌ ದಿಲ್ಲೊ 
ಹಾಂವ್‌ 

ಆಶೆನ್‌ ಪಿಯೆಲೊಂ. 


ಇಲ್ಲೊ ಇಲ್ಲೊ ಮಾಗಿರ್‌ ಇಲ್ಲೊ 
ಆಶಾ ಚಡ್ಬಾಂ ಪರತ್‌ ಇಲ್ಲೊ 
ವೊಂಟಾಂ. ಉಸವ್ನ್‌ 

ರುಚಿ ಖಂಚವ್ನ್‌ 

ತುಜ್ಕಾ ಖುಶೆಚೊ 

ಮ್ಹಜ್ಯಾ BBO 

ಇಲ್ಲೊ ಪಿಯೆಲೊಂ. 


62/ಫಾಲ್ಗುಣಿಚೊ ವ್ಹಾಳೊ 


ಕಾಳ್ಜಾ ಖರಸ್‌ ಮಾಯಾಗ್‌ ಜಾಲಿ 
ಜಿಣಿ ಮ್ಹಜಿ ಫುಲತ್‌ ಆಯ್ಲಿ 

ಆಮಾಲ್‌ ಚರ್ಲೆಂ ಶಿರೆಂತ್‌ ಮ್ಹಜ್ಕಾ 
ಗಿಮಾಳ್‌ ಆಯ್ಲೊ ಆಯೆರಾಕ್‌ ತುಜ್ಕಾ 
ತುವೆಂ ರೂಚ್‌ ಚಾಕವ್ನ್‌ ಜಾಲ್ಕಾ 
ಮತ್‌ ಚುಕವ್ನ್‌ ಜಾಲ್ಕಾ. 


ಆತಾಂ ಪರತ್‌ ಇಲ್ಲೊ ಮಾಗ್ತಾಂ 
ದೆಣ್ಮಾಕ್‌ ತುಜ್ಕಾ ರಾಕ್ತಾಂ 

ದಿ ಪರತ್‌ ಇಲ್ಲೊ 

ಹಾಂವ್‌ ಪಿಯೆಂವ್ಕ್‌ ಆಂವ್ಲೆತಾಂ 
ತುವೆಂ ಮೊಗಾನ್‌ ದಿಲ್ಲೊ 


ಭೊಗ್ಗಾಂ ತುಜಿಂ ಫುಲಯ್‌ 
ಆನಿ ಇಲ್ಲೊ ಗಳಯ್‌ 


ಇಲ್ಲೊ Drs, ಕಾಳ್ಜಾಂತ್ಲೊ 
ಇಲ್ಲೊ Hes, ವೊಂಟಾಂತ್ಲೊ 


ಮಾಗಿರ್‌ ಇಲ್ಲೊ ಪೊಲ್ಕಾಂತ್ಲೊ 
ಮಾತ್ಸೊ ಮಾತ್ಸೊ ದೊಳ್ಳಾಂತ್ಲೊ 


ತುವೆಂ 

PBA ಘಡಿ 
ವೊತುನ್‌ ದೀಜೆ 
ಹಾಂವೆಂ 
ಜೀಣ್‌ಭರ್‌ ಪಿಯೆಜೆ. 


ಫಾಲ್ಗುಣಿಚೊ ವ್ಹಾಳೊ/63 


ಹಾಂವ್‌ ಕೊಂಕ್ಣಿ ಉಲಯ್ಲೊಂ 


ಅರ್ಟ್ವಾಂಗೆಲಿಂ ಶಿಂಗಾಂ ಮೊಡುನ್‌ 

ದರ್ಬಾರ್‌ .ಗಾಜಯ್ಲೊ ಗಳ್ಳಾರ್‌ 

ಕೊಂಕಣ್‌ ಮಾಂಯ್‌ಚೊ ಚಿಂವೊ ಚಿಂವೊನ್‌ 
ಕೊಗುಳ್‌ ಸೊಡ್ಲಿ ತಾಳ್ಕಾರ್‌ 


ಪರ್ಬೆಸಾಂಚೆ ಇಂಗ್ಳೆ ಕಾತರ್ನ್‌ 

GO ಬಡವ್ನ್‌ ಆಯ್ಲೊಂ 

ಪುಣ್‌, ಗಾಂವ್ಲೆಂ ಮುಳ್ಕಾಟ್‌ ತಾಳ್ವೆಕ್‌ ತೊಪ್ಪಚ್‌ 
ಹಾಂವ್‌ ಕೊಂಕ್ಣಿ ಉಲಯ್ಲೊಂ! 


ಕಾಶ್ಚೆ ಕಾಳ್‌ ಪಾವ್ಲೊ ಫೊಂಡಾಕ್‌ 
ಗಳ್ಳಾರ್‌ ಟಾಯ್‌ €200 O 

ಸುಟಾರ್‌ ಬುಟಾರ್‌ ಭುಂಯ್‌ ಹಾಲವ್ನ್‌ 
ಕೊಂಗ್ಲಿಶ್‌ ಭಾಸ್‌ ಬಿಗ್ದಿಲಿ 


ಪುಣ್‌ ವೊವಿಯೊ ವೇರ್ಸ್‌ ಕಾನಾರ್‌ ಶಿಂಪ್ತಾಂ 
ಕಾಳ್ಜಾನ್‌ ಘಾಲಿಂ ಉಡ್ಕಾಣಾಂ 

ಕೊಂಕ್ಣಿ ಕಂತಾರ್‌ ಆಪೈಂಚ್‌ ಆಯ್ಲೆಂ 
ಘಾಂಟ್‌ ವಾಜ್ತಾಂ ಢಣ್‌-ಢಣಾ. 


ಘರ್ಚಾ ಸ್ಟಿರಿಯೊರ್‌ ಹಾಂಬೆಂವ್ಕ್‌ ಲಾಗ್ಲೆ 
ಮಯ್ಯಲ್‌, ಸೋನು, ಲತಾ 

DO, ಜೆರೊಮ್‌ ಕೊನ್ಕಾಂತ್‌ ಪಡ್ಲೆ 
ಸಂಪ್ಲಿ ತಾಂಚಿ ಕಥಾ 


64/ಫಾಲ್ಗುಣಿಚೊ ವ್ಹಾಳೊ 


HOT OS® ಜೀಬ್‌ ಸರಾಗ್‌ POOR, 
ಕೊಂಕ್ಣಿ ಗರ್ಜೆಕ್‌ ಜಾಲಿನಾ 

MONO ಕಿತೆಂ “ಮಮ್ಮಾ' ಮ್ಹಣ್ಣಾಂ 
ಮಾಯ್ಡ್‌ ಜಾಪ್‌ ದಿಲಿನಾ! 


ಫಿರ್ನಜ್‌ ವಿಗಾರಾಕ್‌ ಮೆಳೊಂಕ್‌ ಗೆಲೊಂ 
ದಿಲಿ ಇಂಗ್ಲಿಶ್‌ ವೋಪ್‌ 
ತೊ ಇಂಗ್ಲಿಶ್‌ ಉಲವ್ನ್‌ಚ್‌ ಗೆಲೊ 
ಮ್ಹಜಿ ಕೊಂಕ್ಣೆನ್‌ ಜಾಪ್‌! 
ಆತಾಂ ನಿರ್ದೊಗಾವಿಣ್‌ ಕೊಂಕ್ಣಿ ಮಾತರ್‌ 
ಫಿಂರ್ಲಿ ಪೆಂಕಾಡ್‌ ತೆಂಕ್ತಾಂ 
ಸಬ್ದಾನ್‌ ಸಬ್ದ್‌ ಉತ್ರಾನ್‌ ಉತರ್‌ 
ಕೊಂಕ್ಣೆಂತ್‌ಚ್‌ ವೊಂಕ್ತಾಂ! 

ದರ್‌ಯಾ ಗೀತ್‌ 


ತಾಂಬಿಭರ್‌ ದುದಾಂ ವೋತ್‌ 

ಯಾ ಹಾಂಡೊಭರ್‌ ಮ್ಹೊಂವ್‌ 
ಹಾಂವ್‌ಗಾ ದರ್‌ಯೊ ವ್ಹಾಳತ್‌ ಆಸಾಂ 
ಲಾರಾ ಲಾರಾಂಕ್‌ ಮೊಳತ್‌ ಆಸಾಂ 
ಆಶಾನಾಸ್ತಾಂ ದಿಶಾನಾಸ್ತಾಂ ನವ್ಕಾಪಣಾಚಿ. 


ತಡಿ ವೊಡಿ ಪೊಕುರ್ನ್‌ ವೆತಾಂ 

ಘಡಾಮೊಡಿ ಘಾಲಿತ್‌ ವೆತಾಂ 

ಪಾವ್ಸ್‌ ವೊತುಂ ಗೀಮ್‌ ತೆಂಕುಂ 

ಆಸಾ ತಶೆಂ ಗಳತ್‌ ವೆತಾಂ 

ಆಶಾನಾಸ್ತಾಂ ದಿಶಾನಾಸ್ತಾಂ ನವ್ಕಾ ಕಣಾಚಿ. 


ಸಾಂಜ್‌ ತೆಂಕ್ತಾಂ ಸುರ್ಕೊ ವೆಂಗ್ತಾಂ 
ಆಂಗ್ಲೆಂ ನ್ಹೆಸೊನ್‌ ಹಾಂವ್‌ಗಾ ರಂಗ್ತಾಂ 
ಪಾಗ್ಚ್ಯಾ ಜಣಾಂಕ್‌ ಪೊಟಾಕ್‌ ಘಾಲ್ತಾಂ 
ವೆಂಗ್ಟ್ಯಾ ಜಣಾಂಕ್‌ ಫೊಂಡಾಕ್‌ ಧಾಡ್ತಾಂ 
ಆಶಾನಾಸ್ತಾಂ ದಿಶಾನಾಸ್ತಾಂ ನವ್ಕಾ ಜಿಣಾಚಿ. 


ಚೆಡೆ ಚೆಡ್ವಾಂ ವಿಣ್ಣೆ ಕುಡಿರ್‌ 

ಮೊಗ್ರೆ ಫುಲಯ್ತಾತ್‌ ಮ್ಹಜೆ ತಡಿರ್‌ 

ದೆಕ್ತಾಂ ತಾಂಕಾಂ ಲಜೂನ್‌ ವೆತಾಂ 

BAGH u$ ತಾಂಚೊ ಮೆಜುನ್‌ ಘೆತಾಂ 

ಉಬಾಳ್‌ ವೆಂಗೆಕ್‌ ಥಂಡಾಯ್‌ ದಿತಾಂ ವಾರ್ಮಾ ಮೆಣಾಚಿ. 


ಭಿರಾಂತ್‌ ನಾ ಮ್ಹಾಕಾ ಕೊಣಾಚಿ 
ಆಸಾ ತರ್‌ ಕಾಂಯ್‌ ದೊಗಾಂಚಿ. 
ಏಕ್‌ ದೆವಾಚಿ ದುಸ್ರಿ ಕವಿಚಿ 
ದೆವಾ ಉತ್ರಾಕ್‌ ಗೊಬೊರ್‌ ಜಾಯ್ಡ್‌ 
ಕವಿ ಲಿಕೆಕ್‌ ಸಸಾರ್‌ ಜಾಯ್ನ್‌ 
ದೆಕುನ್‌ _ 
ದೆವಾ ಖಾತಿರ್‌ ಗಾತಾಂ ಕಿರ್ನನ್‌ 
ಕವಿ ಖಾತಿರ್‌ ಕರ್ತಾಂ WO. 

ಮೊನೆಂ ರುದಾನ್‌ ನೆಣಾ ಗಾಂವ್‌ 
ವಿಣೆಮುರೆ ವಾಜಯ್ತಾ 

ರ್ಹ್ಯಾ ಘುಡಾಕ್‌ ಕುರಾಡ್‌ ಪಾಜುನ್‌ 
ಪೊಟಾಕ್‌ ಪೇಜ್‌ ಶಿಜಯ್ತಾ. 


ಹಾಯ್‌ರೆ ಮನ್ಶಾ ಕಟಾ ಕಟಾ T. 

ತುಜ್ಕಾಯೀ ಮತಿಂ ಯಾದ್‌ ಆಸುಂ ಟಕ & 4 gp kd 
ಮ್ಹಜ್ಯಾ ಗತಿಕ್‌ ಕಾರಾಣ್‌ ಜಾಲಾಯ್‌ 

SHB we ತುಜೊ ಶಿಂದುನ್‌ ವೊಚುಂ. 


ಭುಕೆಕ್‌ ತುಜ್ಕಾ ಫಳ್‌ ದಿಲೆಂ 

ತುವೆಂ ಮ್ಹಕಾ ಮಾರ್ಲೊಯ್‌ ಫಾತರ್‌ 
ಸುಕಾಕ್‌ ತುಜ್ಮಾ ಫುಲ್‌ ದಿಲೆಂ 
ಜಿಣೈೆಕ್‌ ಮ್ಹಜ್ಯಾ ಮಾಂಡ್ಲಿ ಕಾತರ್‌. 


ಲಕ್ಷೆಕ್‌ Des, ವೊವ್ಳಿಗ್‌ ಜಾಲೊಂ 
ತುವೆಂಚ್‌ ಮ್ಹಾಕಾ ಲಕಯ್ಲೊಯ್‌ 
ತಕ್ಲೆಕ್‌ Des, AQ, ಜಾಲೊಂ 
ಸಗ್ಳೊಚ್‌ ಮ್ಹಾಕಾ ಭೊಕಾಯ್ಲೊಯ್‌! 


ರಿತೊಂ ಜಾಲಾಂ ಆಗಾಸ್‌ ಚೊವುನ್‌ 
ಸುರ್‌ಯಾ ದಾವೆನ್‌ ಮರಣ್‌ ಚಿಂತ್ತಾಂ 
ಕುರಾಡ್‌ ತುಜಿ ಕುಡಿಂತ್‌ ರಿಗ್ತಾಂ 
ಮತ್ತಬ್‌ ಚಿಂತುನ್‌ ದುಕಾನ್‌ Occ! 

ರಾನ್ವಟ್ಯಾಂಚ್ಯಾ ಕಾನಾಂಕ್‌ 


shams, rn, ಮಹಾನ್‌ ಭಾರತಾಂತ್ಲ್ಯಾ 
ಕುಡ್ಡ್ಯಾ ಬೊಡಾಂನೊ; ಆಂದ್ಭ್ಯಾ ಕೊಂಡಾನೊ 
SO 0 ತುಮ್ಚ್ಯಾ ತಳಾಪ್‌ ಕಾಡಾ 
ಮೊವ್ಪಾಣೆಚೆಂ ಕಾಳಿಜ್‌ ಭರಾ. 


ಹಿಂದು ಮುಸ್ಲಿಮ್‌ ಕ್ರಿಸ್ತಾಂವ್‌ 

ಎಕಾಚ್‌ ಮಾತ್ಮೆರ್‌ ಜಿಯೆತಾಂವ್‌ 
ಎಕಾಚ್‌ ಪಾವ್ಸಾಕ್‌ ಪಿಯೆತಾಂವ್‌ 
ಎಕ್‌ಚ್‌ ಸುರ್‌ಯೊ ಎಕ್‌ಚ್‌ ದರ್‌ಯೊ 
ನ್ಹಂಯ್‌ಚ್‌ ತರ್‌ ವೊಡಾ ಚಾಮ್ನೆಂ 
ಗಳ್ಳಾ ನ್ಹಂಯ್ಲಿ ರಗತ್‌ ತಾಂಬ್ದೆಂ? 


ತುಮಿ OG ಹಿಂದುಸ್ತಾನ್‌ 

ಗಳ್ಳಾಂತ್‌ ರಂಗವ್ನ್‌ ರಗ್ತಾ ತಾನ್‌ 
ಮಾತ್ಕಾರ್‌ ವೊತುನ್‌ ಜಾತಿ ನ್ಹಾಣ್‌ 
ಧಾಂವಟ್‌ ಮಾರ್ಲಿ ಜೊಡುಂಕ್‌ ಮಾನ್‌ 
ಸಾವೊಟ್‌ ದಿಲ್ಲ್ಯಾ ಕೊಲ್ವಾಕ್‌ ತುಮಿ 
ಹರ್ದೆಂ ಪೆಟುನ್‌ ಉಜೊ ದಿಲೊ 
ಪೆಲ್ಮಾ ಪೊಟಾಂಕ್‌ ಕುರಾಡ್‌ ಮಾರುನ್‌ 
ಲೇಸ್‌ ಉಸವ್ನ್‌ ನಾಚ್‌ ಕೆಲೊ. 


ಪಯ್ಲೆಂ WA Os ತುಮ್ಚ್ಯಾ ತೊಂಡಾಕ್‌ 

ಉಪ್ರಾಂತ್‌ ತುಕುನ್‌ ಘೆಯಾ ಲದ್ದೆಂಚ್ಕಾ ಕೊಂಡಾಕ್‌! 
ಬೊಲ್ಪೆ ಚಿಂವ್ತಿತ್‌ ತುಮ್ಚೊ ಊಂಡ್‌ 

ತಯಾರ್‌ ಕರಾ ತುಮ್ಚೊ ಫೊಂಡ್‌. 

ಸೆವೆ ಗಿರಾಂತ್‌ 


ದೆವಾ ದೆವಾ ಭಿರಾಂತ್‌ ಉಬ್ಲ್ಯಾ 
ಸೆವಾ $6, ಗಿರಾಂತ್‌ ಲಾಗ್ಲ್ಯಾ! 


ಪುಣ್‌ ಸಾಯ್ಬಾ ಕರುಂ ಕಶಿ 

ತುಜಿ - ಪೆಲ್ಯಾಚಿ ಸೆವಾ 

ಮತಿಂ ಮ್ಹಜ್ಯಾ ಉಪಾವ್‌ಚ್‌ ನಾ 
ವಾಟ್‌ ದಾಕಯ್‌ ದೆವಾ. 


ಹೆರಾಂಕ್‌ ಶಿಕವ್ಣ್‌ ದಿವ್ಯಾಂ ಮ್ಹಳ್ಳಾರ್‌ 
BDO, OS® ಮ್ಹಜ್ಯಾ ಉಬ್‌ಚ್‌ ನಾ 
ಬರೊ ಶೆರ್ಮಾಂವ್‌ ದಿತೊಂ ಮ್ಹಳ್ಳಾರ್‌ 
ಮ್ಹಾಕಾ ತೆದಿ ಜೀಬ್‌ಚ್‌ ನಾ. 
ಚಾರ್‌ ಚವ್ಲಾಂಕ್‌ ಉದ್ದಾರ್‌ ಕರುಂಕ್‌ 
ಕುಡಿ ಸಾಂದಿಂತ್‌ ಸಕತ್‌ Qu, 
ಇಗರ್ಲೆ ಬಾಂದ್ಬಾಕ್‌ ದಾನ್‌ ದೀಂವ್ಕ್‌ 


ಆರ್ಬಾಂಗೆಲಿ ವಿಜಾ ಧಾಂವ್ಲ್ಯಾ. 


ತುಜೆಂ ಉತರ್‌ ಪರ್ಗಟ್‌ ಕರುಂಕ್‌ 

ಆಸಾ ನ್ಹಂಯ್ಲಿ ದಾರಾ ಸಿಂಗ್‌ 

ಪ್ರಾಚಿತ್‌ ಆನಿ ಉಪಾಸ್‌ ಕರುಂಕ್‌ 

ಪೋಟ್‌ ವಾಡ್ಲಾಂ ಜಶೆಂ ಕಾಳಿಂಗ್‌. 
ತುಕಾ ದೆವಾ ವರ್ಲುನ್‌ ಗಾಂವ್‌ 
ತಾಳ್ಕಾಂತ್‌ Bh rw, ಮಾಣ್ಕೆ ರಿಗ್ಲ್ಯಾ 
ರುಪ್ಲ್ಯಾಕ್‌ ತುಜ್ಮಾ ಭಾಂಗಾರ್‌ ನೆಟಂವ್ಕ್‌ 
ಪಾಂವ್ನಾಕ್‌ ದೆವಾ ಮಾರ್ಗಾಯ್‌ ಚಡ್ಲಾ. 


ಪಿಡೆಸ್ತಾಂಚಿ ತರೀ ಭೆಟ್‌ ಕರ್ತೊಂ 

ಕರ್ಚೆಂ ಕಿತೆಂ ಖಬರ್‌ ox, 

ಏಡ್ಸ್‌ ಆನಿ ಉಂದ್ರಾ ತಾಪಾಚೆಂ 

ಯೆಣೆಂ ಜಾಯ್ತ್‌! ಭಿರಾಂತ್‌ ಲಾಗ್ಲ್ಯಾ. 
BO, ಭಾಂವ್ಹಾಂಚೊ ಮೋಗ್‌ ಕರ್ತೊಂ 
ಅಯ್ಕೊ ದೆವಾ ನವಾಲ್‌ ಘಡ್ಲಾಂ 
ಪೆಲ್ಮಾ ಧುವೆಚೊ ಮೋಗ್‌ ಕರ್ನ್‌ 
ಜಾಯ್ತೆ ಪಾವ್ಟಿಂ ಕುಜ್ನಾಂತ್‌ ರಡ್ಲಾಂ! 


ದೆಶಾಚಿ ಸೆವಾ 809,0 ಮ್ಹಳ್ಳಾರ್‌ 
ಕುಡಿಂತ್‌ ಮ್ಹಜ್ಯಾ ತ್ರಾಣ್‌ ನಾ 
ಮಿಲಿಟ್ರಿಕ್‌ ವಚೊನ್‌ ಮೆಲೊಂ ತರ್‌ 
ಪಿಲಾಂಕ್‌ ಮ್ಹಜ್ಯಾ ಜೀಣ್‌ ನಾ. 


ತರೀ ಉರ್ಲ್ಯಾ ಗಿರಾಂತ್‌ ಅಶಿ 
ಆಟವ್ನ್‌ ಚಿಂತ್ನಾಂ ಮತ್‌ Ld 
ಪಿಡಾ ಮ್ಹಜಿ ಖಿರಂವ್‌ ಕಶಿ? 
ಸೆವೆ ಗಿರಾಂತ್‌ ಮಿರಂವ್‌ ಕಶಿ? 

ಕಾರ್ಮಿಣಾಚ್ಕಾ ಧುವೆಕ್‌ 
ಪೊಟಾಂತ್‌ ಆಡ್ಟಾಳೆಂ 


ಹೆಂ ಕಾತ್ರಿನಾಚ್ಕಾ ಕಾನಿಂ ಪಡ್ಲೆಂ 
ತಿಣೆ ಜುವಾನಾಕ್‌ ಪಾಸಾರ್ಲೆಂ 
“ಕಾರ್ಮಿಣಾಚೆಂ ಧುವ್‌ ಸರ್ಸರಿಂ ವೊಂಕ್ತೆಂ!” 


ಹಿಣೆಂ ಫುಂಕ್ಲೆಂ 
“ಮಾಪ್ಭ್ಯಾಂಸಂಗಿಂ ಮಿರಯಿಲ್ಲೆಂ ಆಯ್ಲೆಂ” 


ಫಾಲಾಣೆನ್‌ ಥುಕ್ಷೆಂ 
“ಕಾರ್ಮಿಣಾಚ್ಕಾ ಧುವೆಕ್‌ ಆತಾಂ ಆಸ್ಪತ್ರೆ ಖಟ್ಲೆಂ” 


ಉಪ್ರಾಂತ್ಲೆನ್‌ ಜಾಂಕುಳ್ಳೆಂ 
“ಕಾರ್ಮಿಣಾಚ್ಮಾ ಧುವೆನ್‌ ಪೋಟ್‌ ನಿತಳ್‌ ಕೆಲೆಂ” 


ಖಬಾರ್‌ ಪರ್ಗಟ್‌ ಜಾಲಿ. 


ಗಜಾಲ್‌ ಅಶಿ ಆಸ್ಲಿ 
ಕಾರ್ಮಿಣಾಚೆಂ ಧುವ್‌ 
ಇಂದಾಪೀಟ್‌ ಪಿಯೆವ್ನ್‌ 
ಆಂಗ್ಲಾಂತ್‌ YA ಖೆಳ್ಬಾಲೆಂ! 

ವಿಳಾಪ್‌ 


ಇಸ್ಕಾರಿಯೊತಾಚ್ಕಾ ಪುತಾ 

ದುಡ್ವಾ GBR, ಭುತಾ, ಜುದಾಸಾ 
ತುಜೆಲಾಗಿಂ ಮ್ಹಾಕಾಯಿ ಸಳ್ಗಿ ಆಸಾ 
ತುಜೆ ಪಾಟ್ಲ್ಯಾನ್‌ ಮ್ಹಜೆ ತಸ್ಲಿ 
ಲಾಕೊಂ ಲಾಕ್‌ ಪಿಳ್ಗಿ ಆಸಾ! 


ಜುದಾಸಾ ಜುದಾಸಾ 

ಸಂಸಾರ್‌ ತುಕಾ ಖೆಂಡ್ತಾಮುರೆ 

ಕ್ರಿಸ್ತಾಕ್‌ ತುವೆಂ ವಿಕ್ಲೊಯ್‌ ದೆಕುನ್‌ 

ಮ್ಹಜಿಯೀ ಗತ್‌ ಹಿಚ್‌ಮುರೆ ಜುದಾಸಾ 
ಮ್ಹಜ್ಯಾಯೀ ಪಾಟ್ಲ್ಯಾನ್‌ 

ಫಾರಿಜೆವ್‌ ಮಾತ್ಬಾರ್ಕಾಂಚಿ ಧೊಸ್‌ಮುರೆ ಜುದಾಸಾ 
ಹಾಂವೆಂಯಿ ವಿಕಿಜೆ ಖಂಯ್‌! 

ಹಾಂವೆಂಯಿ ವಿಕಿಜೆ ಖಂಯ್‌ರೆ ಜುದಾಸಾ! 


ತುವೆಂ ಜುದಾಸಾ 

ಬಾಪಾಚ್ಕಾ ಎಕ್ಲ್ಯಾಚ್‌ ಪುತಾಕ್‌ 
ತೀಸ್‌ ನಾಣ್ಕಾಂಕ್‌ ವಿಕ್ಲೊಯ್‌ಮುರೆ 
ಹಾಂವೆಂಯಿ ಜುದಾಸಾ 

ಬಾಪಾನ್‌ ದಿಲ್ಲ್ಯಾ ನಿಸ್ಕಳ್‌ ಸತಾಕ್‌ 
ತೀಸ್‌ ತಿಸಾಂಕ್‌ ವಿಕಿಜೆ ಖಂಯ್‌ರೆ. | 


ಜುದಾಸಾ ಜುದಾಸಾ 

ತುವೆಂ ಪಿಶಾ ಆಶೆನ್‌ ದುಡು ಘೆತ್ಲೊ 
ಹಾಂವೆಂ ಪೊಟಾ ಧೊಶಿನ್‌ ದುಡು ಘೆತ್ಲೊ 
ತುವೆಂಯಿ ಹಾಂವೆಂಯಿ ವಿಕ್ರಾಪ್‌ ಕೆಲೊ...... 
ಪುಣ್‌ 

ತುವೆಂ 2$ 0 ಎಕ್‌ಚ್‌ ಪಾವ್ಟಿಂ 

ಪರತ್‌ ಆಶಾ ಲಾಗೊಂಕ್‌ ನಾ i 
ಹಾಂವ್‌ ವಿಕ್ತಾಂ ಹರೈಕ್‌ ರಾತಿಂ 
ಆಶಾ ಮ್ಹಜಿ ಭಾಗೊಂಕ್‌ ನಾ! 

ಹಾಂವ್‌ ಏಕ್‌ ಉಶೆಂ 
ಎಕಾ ಅಂಕ್ಟಾರ್‌ ಚೆಡ್ವಾಚೆಂ. 


ಮ್ಹಜೆ ದೀಸ್‌ ಕಶ್ಚಾಂಚಿ 
ಸದಾಂಚ್‌ ಎಕ್ಸುರೆ 


ಎಕೆಕಾ ರಾತಿಂನಿ ಎಕೆಕ್‌ Hap, 
ಯಾದ್‌ ಕಾಡ್ತಾಂ ತಕ್ಲಿ ಫಡ್ಡಾ. 


ಹೆಂ ಚೆಡುಂ 

ಎಕಾ ರಾತಿಂ ಮ್ಹಾಕಾ ಅಶೆಂಚ್‌ ಸೊಡ್ಬಾ 
ದುಸ್ರ್ಯಾ ರಾತಿಂ ಪಿಸುಡ್ನ್‌ ಕಾಡ್ಬಾ 

ತೆನ್ನಾ ತೆನ್ನಾ ಉಮ್ಮಾಂ ರಾಸ್‌ 

ಆಂಗಾರ್‌ ಮ್ಹಜ್ಯಾ ವೊಂಟಾಂ ರಾಸ್‌ 

ಹಾಂವ್‌ ನೆಣಾ ಹಾಚಿ ಭಾಸ್‌ 

ಹೆಂ WAM, ಖರೈತಾ, ಶಿರ್ಕಿರ್ಹಾ, ಪಿಂರ್ಲತಾ 
ಹಾಚೊ ಆವ್ತಾರ್‌ ದೆಕ್ತಾಂ 

ಮ್ಹಜೆಂಯಿ ಆಂತ್‌ ಪೀಂತ್‌ ಮುರ್ಮುರ್ರಾ! 


ಕಸ್ಲಿ ಬಾಬಾ ಹಾಚಿ ಧೊಸ್‌ 

ಕಾಲ್‌ ರಾತಿಂ ಉಮೊ ದಿಲ್ಲೆಂ 

ಆಜ್‌ ದಾಂತಾಂನಿ ಮ್ಹಾಕಾ ಚಿರ್ಡಿತಾ 
ಮೋವ್‌ ಮೋವ್‌ ಹಾತಾಂನಿ 

ಬೋರ್‌ ಮ್ಹಜಿ ಮುದ್ದಿತಾ 

ಆಂಗಾರ್‌ ಮ್ಹಜಾ ಘಾಮಾಚೆಂ ರೇಶನ್‌ 
ಸವೆಂ 

ಕೆಸಾಂಥಾವ್ನ್‌ ಹರ್ವ್ಯಾರ್‌ 

ಹರ್ದ್ಹ್ಯಾರ್‌ಥಾವ್ನ್‌ ಪೊಟಾರ್‌ ಪ್ರೊಮೊಶನ್‌! 


ಕಾಲ್‌ ರಾತಿಂ 

ವ್ಹಯ್‌, ಕಾಲಾ ರಾತಿಂ 

ಹೆಂ ಚೆಡುಂ ರೆಂವೆ ಭುಂಯ್‌ತ್ಲ್ಯಾ ವಾರ್ಕಾ ಜಶೆಂ 
ಸುಸ್ಕಾರ್ಡ್‌ ಸುಂಯ್ಬುನ್‌ ಆಯ್ಲೆಂ 

ಮ್ಹಜ್ಯಾ ಹರ್ಹ್ಯಾರ್‌ ವೊಮ್ಮೆಂ ಪಡ್ಲೆಂ 
ತಾಚ್ಕಾ ನಾಜೂಕ್‌ ದೊಳ್ಳಾಂನಿ 

ದೆಂವ್ಚಿಂ ತಿಂ ಗುರ್ವಾರ್‌ ದುಕಾಂ ಚೊವುನ್‌ 
ಮ್ಹಜೆಂಯಿ ಕಾಳಿಜ್‌ ಕಡ್ಲೆಂ 

ಅರೆ ಹೆಂ ಅಶೆಂ ಕಿತೆಂ ಘಡ್ಲೆಂ? 

ತಕ್ಲಿ ಮ್ಹಜಿ G&H,, ಪಯ್ಲೆಂ 

ತಾಣೆ ಮ್ಹಾಕಾ 

ವಯ್ರ್‌ ಥಾವ್ನ್‌ ಸಕಯ್ಲ್‌ 

ಶೀದಾ ಸಕಯ್ಲ್‌ 

ತಾಚ್ಮಾ ಪಾಯಾಂಮುಳಾ ಮಸ್ತುನ್‌ ಸೊಡ್ಲೆಂ 
ಪುಣ್‌ ತ್ಕಾಯಿ ಅನ್ವರಾಂತ್‌ 

ಮ್ಹಜೆಂ ಶಿಂತಿದ್‌ ಜಳ್ಳೆಂ ಮ್ಹಣ್‌ 

Go, ಚೆಡ್ಕಾಚ್ಕಾ ಧೊಂಪ್ರಾಚೆರ್‌ 

ರಗಾತ್‌ ಕಶೆಂ ಗಳ್ಳೆಂ? 

“ಧನ್ಯಾ ದೆವಾ” “ಧನ್ಮಾ ದೆವಾ” 
ಮಾಫಿ ದಿ ವೊಡ್ಡೆಕ್‌ ಮ್ಹಜ್ಯಾ 


ಸಂಸಾರ್‌ ದುಡ್ವಾ ದಾವ್ಲೆಂತ್‌ ಮೊಳ್ಳಾ 
ಹಾಂವೆಂಯಿ ಆದಾರ್‌ಮಾಗ್ಲೊ ತಾಚೊ 
ದೇವ್‌ ಚಿಂತ್ಲೆಂ ತಾಕಾಚ್‌ ಹಾಂವೆಂ 
RAO ಆತಾಂ ತೊ ಮ್ಹಣ್‌ ಉಜೊ 
ಬರೆಂ ಜಾಲೆಂ ಜಿಣೈಂತ್‌ ಮ್ಹಜ್ಯಾ 
ಚುಕೊನ್‌ ಲೆಗುನ್‌ ಆಯ್ಲೊ ನಾ 
ತಾಣೆ ವೆಂಗ್ಲಲೊ ಪೊರ್ಸೊ 
ಎಕ್ಲೊಯಿ ಹಾಂಗಾ ಪಾವ್ಲೊ ನಾ? 

he 


ಚಂದ್ರ್‌ - ಚಲೊ 


WS, ಚಾನ್ನೆಂ ನಾತ್ಹ್ಯಾ ಬಗಾರ್‌ 
ರಾತ್‌ ಕಶಿ ಜಳತ್‌? 

ಚೆಡ್ಕಾ ವೀಣ್‌ dan, ಜೀಣ್‌ 
ಪುನ್ಚೆಂತ್‌ ಕಶಿ ಖೆಳತ್‌? 


ಚಾನ್ನ್ಯಾನ್‌ ಖರೆಂಚ್‌ ಲಾತ್‌ ದಿಲಿ 
ಪುಣ್‌ ಪರತ್‌ ಆಯ್ಲೊ ಖುಶೆನ್‌ 
ಚೆಡ್ಕಾನೀ ಸಾಂಡ್ಲೊ ಹಾತ್‌ ಮ್ಹಜೊ 
ರಾಕ್ತಾಂ ಆಜೂನ್‌ ತಾಚ್ಯಾಚ್‌ ಆಶೆನ್‌. 


ಚಾನ್ನ್ಯಾ ತುಜ್ಕಾ ಜಿಣ್ಕೆಂತ್‌ ತರೀ 
ಪುನ್ನ್ಯೊ ಯೆತಾತ್‌ ತೆನ್ನಾ ತೆನ್ನಾ 
ಪುಣ್‌ ಮ್ಹಜ್ಯಾ ಜಿಣ್ಕೆಂತ್‌ ಕಾಂಯ್‌ 
ನಿರ್ಮಿಲ್ಲ ಪುನವ್‌ ಎಕ್‌ಚ್‌ ಕೊಣ್ಣಾ! 

eee 


ತೊ ಕಾಜುಲೊ ದೊಳೊ ನಾ! 
ತಾಂಬೈಲ್ಲೊ ಪೊಲೊ ನಾ! 
ಕೊಗ್ಳೆ ತಾಳ್ಕಾ ಉಲೊ ನಾ! 
ರುಪ್ಲ್ಯಾಂ ಪಾಸುನ್‌ ದಾಳೊ ನಾ! 


III 


ಕಾಲ್ಗೆ ರಾತಿಂ ಪಡ್‌ಲ್ಲೆಂ 
ಆಯ್ಚಾರಾತಿಂ ನಾ! 
ನಾಂಚ್‌! 

4 | ಮ್ಹಜ್ಯಾ ಮೊರಾ N ದಿಸಾ 


ಸ 


T s d Ho ದೀಸ್‌ 
| ಮ್ಹಜ್ಯಾ ಮೊರ್ಡಾಚೊ 
4 ಭಾಯ್ಲ್ಯಾನ್‌ ದುಕಾಂಚೊ 
' ಭಿತರ್‌ ಥಿಕಾಂಚೊ. 
ಆಜ್‌ nO, ಉಮ್ಮೊಳ್ಳಾ pe 
:  ಘಾಂಟಿ ದೊರೈರ್‌ G) 
| ಉಮ್ಕೊಳೊಂದಿ ಉಮ್ಮೊಳೊಂದಿ | 
| ಫಾಲ್ಕಾಂ ಮ್ಹಜೆ ನಾಂವಿಂ 7m 


mo ಕಾಂಟ್ರಿ ಮಾರ್ರಲೊ. 


ಆಜ್‌ ವಿಗಾರ್‌ ಸೊಧುನ್‌ ಆಸಾ 
ಆಗ್ಮೆಂತಾಚಿ AA, ಆಶೆಂತಾಚಿ ಕೊವ್ಳಿ 
ಸೊದುಂದಿ ಸೊದುಂದಿ 
ಸಾಂಜೆರ್‌ 

ಘಾಂಟಿಚೆ, ಮಿಸಾಚಿ 
ಕೊಯರಾಚೆ, ಫೊಂಡಾಚಿ 
ಮಾಯ್ಕಾಚಿ, ಲಾಯ್ಬಾಚಿ 
ಮಾತ್ತಿ ಗೊಬ್ರಾಚಿ 
ಸಾತಾಂಚೆ ಸತ್ತರ್‌ ರುಪಯ್‌ _ 
ದೆವಾಚೆ ನಾಂವಿಂ à 
ಬೊಲ್ಸಾಕ್‌ ರಿಗಯ್ತಲೊ! 


ಆಜ್‌ ಬಾಯ್ಡ್‌- ಬಾಯ್ಲಾಂ 

CALS ಪಿಂಜುನ್‌ defo 

ತಾಳೊ ಪಾಜೂನ್‌ ಕಿಂಕ್ರಾಟ್ರೆಲಿಂ 
ಎಕಾಮೆಕಾ ಪೊಟ್ಲುನ್‌ ಧರ್ತೆಲಿಂ 
ಸಾಂಜೆರ್‌ ಮ್ಹಾಕಾ ಫೊಂಡಾಕ್‌ ಲೊಟುನ್‌ 

ಆಸ್ತಿ ಖಾತಿರ್‌ ಭಾಂಗಾರಾ ಖಾತಿರ್‌ 
ಎಕಾಮೆಕಾಚಿಂ 

ರಗ್ತಾಂ ಮಾಸಾಂ ಹಾಡಾಂಯಿ 2025, 00 
ಕೊಡ್ತಿಚಿಂ ವೊಕಿಲಾಂಚಿಂ 

ಬಿಳಾಂಯಿ oa Oo! 


ಆಜ್‌ ಸೆಜ್‌ ಸಾಂಬಾರಾಕ್‌ ಗೊವ್ದೆಚೊ ದೀಸ್‌! 
“ಸೆಜಾರಿ ಏಕ್‌ ಮಾರ್‌ 

ಮಾತ್ತಿ ಖಾವ್ನ್‌ ಗೆಲಿ” ಮ್ಹಣ್‌ 

ತಿಂ ಖುಶೆನ್‌ ನಾಚ್ತೆಲಿಂ 

ಪುಣ್‌ ದೆಕ್ಹ್ಯಾ. ದೊಳ್ಕಾಂಕ್‌ ಮಾತಿ ಘಾಲುಂಕ್‌ 
ಮ್ಹಾಕಾ "ದೆವೊತ್‌' “ಆಂಜ್‌' 

“ಭಾಂಗಾರ್‌ ಮನಿಸ್‌' ಮ್ಹಣ್‌ ವೊಲಾಯ್ತೆಲಿಂ 
ರೀದ್‌ ಫುಲಾಂನಿ ಮ್ಹಜಿ ಪೇಟ್‌ 
ಸುಂರ್ಲಾರಾಯ್ತೆಲಿಂ 

ಕರುಂದಿ ಸಗ್ಳೆಂ ಕರುಂದಿ 

ಹಾಪ್ತ್ಯಾ ದಿಸಾ ಮ್ಹಜೆ ನಾಂವಿಂ 

ಮೀಟ್‌ ಪಪ್‌ ಆನಿ ಏಕ್‌ ಕಪ್‌ 

ಚಾ ಘೊಟ್ಟೆಲಿಂ 

ಮಯ್ದ್ನ್ಯಾಚ್ಕಾ ದಿಸಾ 

ಪುರಿಬಾಜಿ ಆನಿ ಐಸ್‌ಕ್ರೀಮ್‌ ಗಿಳ್ಳೆಲಿಂ. 

ಆನಿ ವರ್ಸಾಚ್ಕಾ ದಿಸಾ 

ಕೆಟರಿಂಗ್‌ ವಾಲ್ಕಾಂಚ್ಕಾ 

ಅಮೃತ್‌ ಹಾತಾಂನಿ 

ಸನ್ನಾಂ ಮಾಸ್‌ ಖಾವ್ನ್‌ 

ಫೆಸ್ತ್‌ ಕರ್ನೆಲಿಂ 

ವಿಸ್ಕಿ ಆನಿ ಕಂಟ್ರಿ ಪಿಯೆವ್ನ್‌ 

ಅತ್ಮ್ಮಾಕ್‌ ಮ್ಹಜ್ಯಾ ಮಾತಿ ಘಾಲ್ದೆಲಿಂ! 


ಆಜ್‌ ಮ್ಹಜೊ ದೀಸ್‌ 
ಮ್ಹಜ್ಯಾ ಮೊರ್ನಾಚೊ 
a3) 039,039 ಭರ್ಮಾಚೊ 
ಮ್ಹಜ್ಯಾಚ್‌ ಕರ್ಮಾಂಚೊ! 

ಮಾಗ್ಲೆಂ ಶಿಣಾಚೆಂ 


ಕಾಳ್ಜಾ ಕಿಸ್ಸರ್‌ ಕುರಾಡ್‌ ಮಾರುನ್‌ 
ವರುನ್‌ ಗೆಲಾಂಯ್‌ ಮಾಂವಾಡ್ಕಾ 
ರಗ್ತಾಂ ಚಿಂವೊನ್‌ ದುಕಾಂ ಶಿಂದುನ್‌ 
ಜಿವಿತ್‌ ಖಾಲಿ ಕೆಲಾಂಯ್‌ ಘೊಡ್ಕಾ. 


ಆನಿ ಆತಾಂ ಪರತ್‌ ಕಿತ್ಕಾಕ್‌ ಧೊಸ್ತಾಯ್‌? 
ರಾತಿಂನಿ ಮ್ಹಜ್ಮಾ ಘುಸ್ತಾಯ್‌? 

ನಾಕಾ ಚಲ್‌ ಚಲ್‌ 

ದೀನಾಕಾಯ್‌ ಮ್ಹಾಕಾ ವಾಂದೆ 

Des, ಭರ್ತಾರಾ ಪಾಸ್ಫೆಂತ್‌ ನಿದೆ. 


ವೆಂಗ್ಲೆಂ ತುಜ್ಮಾ ಮೊಗಾಕ್‌ ಕಣ್‌ಕಣಾಂನಿ 
ರಂಗ್ಲೆಂ ಕಾಳಿಜ್‌ ತುಜೆಂ ಮ್ಹಜ್ಯಾ ಭೊಗ್ಗಾಂನಿ 
ಜಾತಿಕ್‌ Bes, ಒಳ್ಳಾಲೊಂ ನಾ 

ಕಾತಿಕ್‌ ಹಾಂವೆಂ ಪಾರ್ಕಿಲೆಂ ನಾ 

ಮತಿ ಪಡ್ಡಾರ್‌ BRO ಮಾರುನ್‌ 
ಲಿಪ್ಲೆಂಯ್‌ ಪೆಲ್ಮಾ ಕುಶಿಂತ್‌ 


ತರ್‌ ಆತಾಂ ಕಿತ್ಕಾಕ್‌ ತುಜ್ಕೊ ಧೊಶಿ? 
ನಿಕಾಳ್‌ ಮ್ಹಜ್ಯಾ ಸಪ್ಲಾಂತ್ಲೆಂ 
ಜಶೆಂ ಗೆಲಾಂಯ್‌ ಜಿವಿತಾಂತ್ಲೆಂ! 


ತುಂ ಜರೀ ಗೆಲೆಂಚ್‌ನಾಂಯ್‌ 
ಕಾಜುಲ್ಕಾಂಚೊ ವ್ಹೊರ್‌ಗೊ ಹಾಡಿನ್‌ 
ತುಜಿಂ ರುಪ್ಲಿಂ ಹುಲ್ಬಾವ್ನ್‌ ಕಾಡಿನ್‌ 
ದೊಳ್ಳಾಂತುನ್‌ ದುಕಾಂ ರುಡವ್ನ್‌ 
ತುಜೆ ಕುಶಿಂ ವಾದಾಳ್‌ ಧಾಡಿನ್‌ 
ದೆಕುನ್‌ ತುಂ ವಚ್‌. 

ಮ್ಹಜ್ಯಾ ನಿದೆಕ್‌ ಸಾಂಡುನ್‌ ವಚ್‌ 
ಹಾಂವೆಂ ಜಾಗೊ ಜಾಂವ್ಚೆ ಪಯ್ಲೆಂ! 

ಶೆವೊಟ್‌ 


ಹಾಂವೆಂ ಚಿಂತ್ಸೆ ಆದಿಂ 

ತೀಂತ್‌ ವ್ಹಾಳ್ಳೆಂ 

ಹಾಂವೆಂ Od, ಆದಿಂ 

ದೂಕ್‌ ಗಳ್ಳೆಂ. 
ಮೊಗಾರ್‌ ಹಾಂವ್‌ ಪಡ್ಲಾಂ ಪಡೊನ್‌ ಉರ್ತಲೊಂ 
ಮೋಗ್‌ ಜರಿ ಸರ್ಲೊ ಹಾಂವ್‌ಯಿ ಮೊರ್ತಲೊಂ. 


ಕಿಸ್ಟರ್‌ ಜಾಲೆ ಹಜಾರ್‌ 

ಕಾಳ್ಜಾಂತ್‌ ಖಂಚ್ಲಿಂ ರುವಾಂ 

ಖತಾಂ ಮತಿ ಪಡ್ಡಾರ್‌ 

ಘಾಂಟಿ ವಾಜ್ಹ್ಯೊ ತೆವಾಂ. 
ಮ್ಹಜೊ ಮೊಗ್ರೊ ಆಜ್‌ ಪೆಲೆ ವೆಂಗೆಂತ್‌ ಫುಲ್ತಲೊ 
ಮ್ಹಜೊ ಮೋಗ್‌ ಆಯ್ಚಾನ್‌ ವಾರ್ಕಾ ವಾರ್ಕಾಂತ್‌ ಧಲ್ತಲೊ. 


ಆಯ್ದ್ಯಾನ್‌ ಉಮೊ ದಿಲ್ಕಾರ್‌ 

ತೊಂವ್ಚೊ ಪೊಲೊ ನಾ 

ದಿಶ್ಚಿಂತ್‌ ಸುರ್ಕೊ ಜಳಂವ್ಚೊ 

ಕಾಜುಲೊ ದೊಳೊ ನಾ 
ಆದೇವ್ಸ್‌ ಮೊಗಾ ತುಕಾ ಶೆವೊಟ್‌ ಜೋಡ್‌ ತುಜೊ 
ಮೂಟ್‌ ಮಾತ್ಮೆಂತ್‌ ಚೆಡ್ಡಾ, ಸೊದ್ದಾಂ ಶೆವೊಟ್‌ ಮ್ಹಜೊ 


ಯಾದ್‌ ತುಜಿ ಘೆತಾಂ 
ಉಬತ್‌ ವಯ್ರ್‌ ವೆತಾಂ 
ದೆವಾ ಸಮೊರ್‌ ಮೊಗಾ ಗಿತಾಂ 
ಕೊಗುಳ್‌ ಜಾವುನ್‌ ಗಾತಾಂ! 


ಕೊಗುಳ್‌ ಜಾವುನ್‌ ಗಾತಾಂ!! 


8)/ಫಾಲ್ಗುಣಿಚೊ ವ್ಹಾಳೊ 


ತುಂ ಖಂಯ್‌ 3d? 


ROS, Mora, ಕಾಜುಲೊ ತುಂ 

ಆತಾಂ ನೆಕೆತ್ರ್‌ ಜಾಶಿ 

ಹಾಂವ್‌ಗೊ ಚೆಡ್ಚಾ ಅಂತ್ರಳ್‌ ಜಾತಾಂ 

ತುಂ ಖಂಯ್‌ ವೆಶಿ? 
ಆಮಾಸೆಂತ್ಲ್ಯಾ ಜಿಣ್ಮಾಕ್‌ ಮ್ಹಜ್ಮಾ 
ಜಳವ್ನ್‌ ಪ್ರಕಾಸ್‌ ಕಾಜುಲ್ಕಾಚೊ 
ಅಪಾಲಿಪಾ ಖೆಳೊನ್‌ ಗೆಲೆಂಯ್‌ 
BARIY WAY ಪಾಲ್ವಯ್ತಾನಾ 
ತುಂ 
ಬೊಂಗ್ಲ್ಯಾ ದಾರಾರ್‌ ನೆಕೆತ್ರ್‌ ಜಾಲೆಂಯ್‌! 


ಪೆರಾ ರುಕಾಲೊ ಕೀರ್‌ಗೊ ತುಂ 
ಆತಾಂ ಮೊರ್‌ ಜಾಶಿ 

ಹಾಂವ್‌ಗೊ ಬಾಯೆ ಗೀದ್‌ ಜಾತಾಂ 
ತುಂ ಖಂಯ್‌ ವೆಶಿ? 

ಕಿರಾತ್ಕಾಂತ್ಲ್ವಾ ಘಡ್ಕಾಂಕ್‌ ಮ್ಹಜ್ಯಾ 
ಚಾಕವ್ನ್‌ ಗೊಡ್ಸಾಣ್‌ ಪೆರಾಚಿ 
ಎಕ್ಟಾಯ್ಲೊ ಕಾಳ್ಜಾಂ ಗಾಂಚ್‌ 
ಚವೈೆಂತ್‌ ಮಾಂದ್ರಿ ಸೊಡಯ್ತಾನಾ 
ತುಜೊ 

ಆರ್ಬಾ ಖಟ್ಲಾರ್‌ DRA, ನಾಚ್‌! 


ಮೊಡ್ಕ್ಯಾ ಉದ್ಕಾಂತ್‌ ಬುಳ್ಳುಳೊ ತುಂ 
ದರ್‌ಯಾ ಲಾರ್‌ ಜಾಶಿ 

ಹಾಂವ್‌ಗೊ ವಾರೆಂ ವಾದಾಳ್‌ ಜಾತಾಂ 
ತುಂ ಖಂಯ್‌ ವೆಶಿ? 


ಗಿಮಾಳೆಂತ್ಲ್ಯಾ ಕಾಳ್ಜಾಂತ್‌ I 
ಉಮಾಳ್ಕಾಂಚಿ ರುರ್‌ ಫುಟವ್ನ್‌ 
ಅತ್ರೆಗಾಂಚಿ ರಾಸ್‌ ವಾಳಯ್ಲಿ 

ಕಾಳ್ಜಾ ಉತರ್‌ ಜಿಬೆರ್‌ ಜಮ್ತಾಂ 
ತುವೆಂ 

ಆರ್ಬ್ಯಾ ಹರ್ಹ್ವಾರ್‌ ಕಾಂಕ್ಲಾಂ ಹಾಲಯ್ಲಿಂ. 


ಕಾಳಿಜ್‌ ಚೊರ್‌ಲ್ಲೆಂ ನಾಗಿಣ್‌ ತುಂ 
BO, ಮೊಗಿಣ್‌ ಜಾಶೀ 

ಹಾಂವ್‌ಗೊ ಆತಾಂ ಮೋಗ್‌ಚ್‌ ಜಾತಾಂ 
ತುಂ ಖಂಯ್‌ ವೆಶಿ? 


ದೊಳ್ಳಾಂ ಖಾಂಚಿಂತ್ಲಿಂ ದುಕಾಂ ರುಡವ್ನ್‌ 
ಕಾಳ್ಜಾ ಅತ್ರೆಗ್‌ ಪಿಸುಡ್ನ್‌ ಉಡವ್ನ್‌ 
ಮತಿಂ ತುಜ್ಕೊ ಯಾದಿ ಸಂಪಯ್ತಾಂ 
ಪೊಲ್ಕಾರ್‌ Bez, ತಾಂಬ್ಸಾಣ್‌ ಚರ್ತಾಂ 
ತುಜ್ಕಾಯಿ ಮ್ಹಜ್ಕಾಯಿ ಸುಕಾ ಖಾತಿರ್‌ 
ಭುಂಯ್‌ಥಾವ್ನ್‌ ಮುಕಾಂ ಲಿಪಯ್ತಾಂ. 


84/ಫಾಲ್ಗುಣಿಚೊ ವ್ಹಾಳೊ 


ದೆವಾ ಮ್ಹಾಕಾ ಮಾಫ್‌ ಕರ್‌ 


ಮನಿಸ್‌ ದೆವಾ ಮನಿಸ್‌ ಹಾಂವ್‌ 
ತುವೆಂ ಮುಟಿನ್‌ ರಚ್ಚಲೊ 
ಧುಳಿಕ್‌ ಪಾಟಿಂ ವೆಚ್ಯಾ ಪಯ್ಲೆಂಚ್‌ 
ಪಾತ್ಕಾಂ ರಾಶಿನ್‌ ಕುಸ್ತಲೊ. 
ಹೆಂ ಪಳೆವ್ನ್‌ ಶಿಣುನಾಕಾ 
ಮ್ಹಾಕಾ ಆಲ್ಟೊ ಮ್ಹಣಾನಾಕಾ 
ಬದ್ದೆ, ಭಕ್ತೆಚೆಂ ತೂಪ್‌ ಕರ್‌ 
ದೆವಾ ಮ್ಹಾಕಾ ಮಾಫ್‌ ಕರ್‌! ಜಿಣೆಂ ಮ್ಹಜೆಂ ಸಾಫ್‌ ಕರ್‌ 


ರಸ್ತ್ಯಾರ್‌ ಮ್ಹಜ್ಯಾ ಕಸ್ತಳ್‌ ಭರ್ಲಾಂ 
ಉಸ್ತುನ್‌ ಉಸ್ತುನ್‌ ಕಾಳಿಜ್‌ 28070 
ರುಡ್ತಿ ಮ್ಹಜಿ ಜಾಂವ್ಚ್ಯಾ ಆದಿಂಚ್‌ 
ಅತ್ಮ್ಮಾನ್‌ ಮ್ಹಜ್ಮಾ ರುದಾನ್‌ Gozo 
ಹೆಂ ಪಳೆವ್ನ್‌ ಲಜುನಾಕಾ 
ಮ್ಹಾಕಾ ಉಜ್ಕಾಂತ್‌ ಭಾಜುನಾಕಾ 
ಬದ್ದೆ, ಕುರ್ಬೆಚೆಂ ಕೂಪ್‌ ಕರ್‌ 
ದೆವಾ ಮ್ಹಾಕಾ ಮಾಫ್‌ ಕರ್‌! ಜಿಣೆಂ ಮ್ಹಜೆಂ ಸಾಫ್‌ ಕರ್‌. 


ಭುಂಯ್ತ್‌ ಮ್ಹಜಿಂ ಸಗ್ಳಿಂ ಸರ್ಲ್ಯಾಂತ್‌ 
ವೆಂಗುಂಕ್‌ ಮ್ಹಾಕಾ ಕೊಣ್‌ಚ್‌ ನಾ ರಾವ್ಸ್ಯಾಂತ್‌ 
ಹಾಂವ್‌ ಆತಾಂ ಬೆಕಾರಿ ಆಸಾಂ 
ಕಿತ್ಕಾಕ್‌, ಕರುಂಕ್‌ ಆನಿ ಪಾತ್ಕಾಂಚ್‌ ನಾ ಉರ್ಲ್ಯಾಂತ್‌ 
ಹೆಂ ಪಳೆವ್ನ್‌ ರಡುನಾಕಾ 
ಮ್ಹಾಕಾ ಮರಣ್‌ ಧಾಡುನಾಕಾ 
ಬದ್ದೆ ಏಕ್‌ ನವೆಂ ರೂಪ್‌ ಕರ್‌ 
ದೆವಾ ಮ್ಹಾಕಾ ಮಾಫ್‌ ಕರ್‌! ಜಿಣೆಂ ಮ್ಹಜೆಂ ಸಾಫ್‌ ಕರ್‌! 

ಪೆಜೆ ವಾಟ್ಲೆಂತ್‌ ರಗ್ತಾಂ ಶಿಂಪುನ್‌ 
ರಾಕೊನ್‌ ರಾವ್ಹಾಂ ಭೊಗ್ಲಾಂ ವೊಂಪುನ್‌ 
ನುತ ತುಕಾಚ್‌ ರಾವ್ಲಾಂ ರಾಕೊನ್‌. 


ದುಕಾಂ ದರ್‌ಯೊ ರಚ್ಹಾ ಹಾಂವೆಂ 
ಜಿವಿತ್‌ಭರ್‌ ರಡ್ಲ್ವಾ ಸವೆಂ 

Od o ಜಾಯ್ತ್‌ ಪರತ್‌ ಜಿವೆಂ 
ತುಜೆ ಹಾತಿಂ ಆಸಾ 

ಮ್ಹಜೆಂ ಜಿಣೆಂ ನವೆಂ. 


ಜಲ್ಮಾಥಾವ್ನ್‌ ರಚ್ನಾರಾನ್‌ 
ನಿರ್ಮಿಲ್ಕಾ ಮ್ಹಾಕಾ ತುಜಿ ಪಾಸಿ 
ತುಂ ಯೇಂವ್‌ 

ಹಾಳೂ ಹಾಳೂ ಪಾವ್ಲಾಂ ಸವೆಂ 
ತುಜೆಂ ಯೆಣೆಂ ಜಾಂವ್‌ 
ವಾಜುಂ ದೆವ್ಸಾ ಘಾಂಟಿ 

ಚಿವ್ನುಂ ಸುರ್‌ಯಾ ವೊಂಟಿ 
ಅಂದ್ಕಾರ್‌ ಸಾಂಗಾತ್‌ ದೀಂವ್‌ 
ಮ್ಹಜ್ಯಾ ವಾಂಟ್ಕಾಚ್ಕಾ TOD, 
ತುಜೆಂ ಯೆಣೆಂ ಜಾಂವ್‌! 


80/ಫಾಲ್ಗುಣಿಚೊ ವ್ಹಾಳೊ 


ನೀದ್‌ XX lS 


ಸಂಸಾರ್‌ ಜಾಂವ್‌ XO* 

ಯಾ ಯೆಂಮ್ಕೊಂಡಾ ಖರ್‌ 

ಮ್ಹಾಕಾ ತಾಚಿ ಪರ್ಬಾಚ್‌ ನಾ 
ಧನ್‌-ದಿರ್ದ್ಯಾಚಿ ಆಶಾಚ್‌ ನಾ. 

ಆಶಾ ಜರೀ ಲಾಗ್ಲ್ಯಾ ತರ್‌ 

ಮೂಟ್‌ ಮಾತ್ಮೆಚಿ 

ಮ್ಹಾಕಾ ನೀದ್‌ ಸಸ್ಥಾಚಿ-ನೀದ್‌ ಸಸ್ಲಾಚಿ. 


ಹೆರ್‌ ನಿದೆಂನಿ ಕಿತೆಂ ದೆಕ್ಲಾಂ 

ಕಿತೆಂ ಚಾಕ್ಲಾಂ ಕಿತೆಂ ವೊಂಕ್ಲಾಂ 
ಸಪ್ಣಾಂ ದೆಕ್ಲ್ಮಾಂತ್‌ ಹಜಾರಾಂನಿ 
ರುಪ್ಲಿಂ ಖಂಚ್ಲ್ಯಾಂತ್‌ ಇಜಾರಾಂನಿ. 
ಪುಣ್‌ ಆಜ್‌ ನಾ ಗಿರಾಂತ್‌ ಸಪ್ಲಾಂಚಿ 


ಚಿಂತ್ನಾಂಚಿ, ಭೊಗ್ಗಾಂಚಿ, ರುಪ್ಲ್ಯಾಚಿ 
ಮ್ಹಾಕಾ ನೀದ್‌ ಸಸ್ಲಾಚಿ-ನೀದ್‌ ಸಸ್ಲಾಚಿ. 


ಜಾಗ್‌ ಆಸ್ತಾಂ ರಾಯ್‌ ಕುಂವರ್‌ 
ವೊಂಟಾ, ನಳ್ಳೆಂತ್‌ ಫಿಂ್ಸಿ ಧುಂವೊರ್‌ 
ದವ್ಲತೆಚಿಂ buo ಶಿಂಕ್ಲಾಂ 

ಕಲ್ವಂತಾಂಚಿಂ ಗಾಜ್ಜಿಂ ಕಾಂಕ್ಲಾಂ 

ಪುಣ್‌ ಆಜ್‌ ನಾ ವೋಡ್‌ ವೊಡ್ಮ್ಯಾಂಚಿ 
ಮ್ಹಾಕಾ ನೀದ್‌ ಸಸ್ಥಾಚಿ. 

ಆಯ್ಚಾ ಫುಡೆಂ ಮ್ಹಾಕಾ ನೀದ್‌ ಸಸ್ಲಾಚಿ. 

ಸಸ್ಹಾಚೊ ವಿಶೆವ್‌ 


ಕೊಣಾಯ್ಚ್ವಾ ಆಂಗ್ಲಾಂತ್‌ 

ರಾತ್ಟ್ಯಾ ರಾತಿಂ ಸುರ್ಕಾ ವೋತ್‌ ಪಡ್ಲಾಂ? 
ರಾತ್ಸ್ಯಾ ರಾತಿಂ MAY, ಮ್ಹೆಳೆರ ರುಡ್ಡಾಂ? 
ನಾ ತರ್‌ ನಾ ಮ್ಹಣಾ 

ಪುಣ್‌ ಕವಿ ಘರಾ ಅಶೆಂ ಘಡ್ಲಾಂ! 


ಕೊಣಾಯ್ಚ್ಯಾ ಭಾಗಿಂತ್‌ 

ಮೊಗ್ರ್ಯಾ ವಾಲಿರ್‌ ಆಬೊಲೆಂ ಫುಲ್ಲಾಂ 
ವೊಡಾ ಪೆಂಕಾಡ್‌ ಧಲ್ಲಾಂ? 

ನಾ ತರ್‌ ನಾ ಮ್ಹಣಾ 

ಪುಣ್‌ ಕವಿಕ್‌ ಪಳೆಂವ್ಕ್‌ ಮೆಳ್ಳಾಂ! 


ಕೊಣಾಯ್ಚ್ಯಾ ರಾಂದ್ಲಿರ್‌ 
ಕುಂಡ್ಲ್ಯಾಂತ್‌ Woe” ಉಟ್ಲಾಂ? 
ಉದ್ಯಾನ್‌ ಗಸಾರೆಂ ಪೆಟ್ಲಾಂ? 

ನಾ ತರ್‌ ನಾ ಮ್ಹಣಾ 

ಪುಣ್‌ ಕವಿಚೆಂ ಶಿಂತಿದ” ಆಟ್ಲಾಂ! 


ಕೊಣೆಂಯ್‌ ಮಾತ್ಚಾರ್ಕಾನಿ 

ಚೆಡ್ಡಾ ಬೊಂಬ್ಲೆರ್‌ ಚಾನ್ನೆಂ ದೆಕ್ಲಾಂ? 
ಚಾನ್ನ್ಯಾ ತೊಂಡಾರ್‌ ಖತಾಂ ದೆಕ್ಲ್ಯಾಂತ್‌? 
ನಾ ತರ್‌ ನಾ ಮ್ಹಣಾ 

ಕವಿನ್‌ ಹೆಂವೀ ಚಾಕ್ಲಾಂ! 


ದೆಕುನ್‌ ದಿಸ್ತಾ ಸಂಸಾರ್‌ ಘಾಬರ್ತಾ 
VOT, OB, ಉಬಾರ್ತಾ 

ಆನಿ ಕವಿ ಜಿವಂತ್‌ ಆಸ್ತಾಂಚ್‌ 
ಪ್ರಾರ್ತಿತಾ 

ಸಸ್ಲಾಚೊ ವಿಶೆವ್‌ ದಿ ಕವಿಕ್‌ 
ತಾಚ್ಕಾ ಅತ್ಮ್ಮಾಕ್‌ ತಾಚ್ಕಾ ಮತಿಕ್‌ 
ಏ ಸೊಮಿಯಾ 

ಅನಿ ತೊ ಮೆಲ್ಮಾ ಉಪ್ರಾಂತ್‌ ತರೀ 
ವಿಶೆವ್‌ POD, 

ಆಮೆನ್‌! 

ಖುಶಾಲಿ ಜಿನೊಸ್‌, ಚುರುಕ್‌ ಉಲವ್ಮೆಂ ಮಯ್ಬಾಸಿ ಕಾಳಿಜ್‌, ಧಾದೂಶಿ ಮನ್‌, 
pe ವೆಕ್ವಿತ್ವಾಂತ್‌ ಆಸಾ. ನೆಣ್ತೊ ಆನಿ ಜಾಣ್ತೊ ಸಾಂಗಾತಾ ಸಾಂಗಾತಾ ತೊ ಜಾತಾ. 
ಇಳ್‌ಚ್‌ TBA, ದಿವೊ, ಉಮಾಳೊ, ಕಿಲೊ, ಆಮ್ಚೊ ಯುವಕ್‌ ಕೊಂಕ್ಣಿ ಪತ್ರಾಂನಿ 
ತಾಚಿಂ ಬರ್ಬಾಂ ಸರಾಗ್‌ ಫಾಯ್ಸ್‌ ಜಾಲ್ಯಾಂತ್‌. ಕವಿತಾ, ಲೇಕನಾಂ, ನಾಟಕ್‌, ಪದಾಂ ಹಾ =. 
ವಿಬಾಗಾಂನಿ ತಾಣೆ ಆಪ್ಲೆಂ ದೆಣೆಂ ಪಾಸಾರ್ಲಾಂ. ಮಾಂಡ್‌ಸೊಬಾಣ್‌ ಸಂಸ್ಕ್ರ್ಯಾನ್‌ ವರ್ಸಾಚೊ ಕವಿ 
ಪ್ರಶಸ್ತಿ ತಾಕಾ ದಿಲ್ಯಾ. ಪ್ರಸ್ತುತ್‌ ಆಮ್ಚೊ ಯುವಕ್‌ ಪತ್ರಾಚೊ ಸಹ ಸಂಪಾದಕ್‌ UE, 
ತಾಕಾ ಸಂಗೀತಾಂತ್‌ ಚಡ್‌ ಅಬಿರೂಚ್‌. ಫಾಲ್ಗುಣೆಚೊ ವ್ಹಾಳೊ ತಾಚೆಂ ಪುಡ್ತದ್‌ ಪುಸ್ತಕ್‌. 
ಕೊಂಕ್ಣಿ ಸಾಹಿತಾ ವ್ನಾಳ್ಯಾಂತ್‌ ತೊ ಮಿಟಿಯೊ ಮಾರ್ನ್‌ ade o ಮ್ಹಳ್ಳಿಂ ಚಿಂತಪ್‌ ಮ್ಹಜೆ. 
ತಿಸಕತ್‌ ತಾಡಿ ಲಾಗಿಂ ಆಸಾ. 
-> ವಲೇರಿಯನ್‌ ಮೊರಾಸ್‌, ENS. 


